



உதயன்

பக்கங்கள் - 24 | விலை 30 | செய்தி: 021 493 0000 | விளம்பரம்: 021 493 1111

சுடர் :35 கதிர் :247 ஆடி 19ஆம் நாள் திங்கட்கிழமை 03 ஓகஸ்ட் 2020 வள்ளுவர் ஆண்டு 2051

ஈ.பி.டி.பி.
வேட்பாளர்
நேற்றுக் கைது

முல்லைத்தீவு, ஓக. 3
முல்லைத்தீவு மாவட்டத்தில் புதுக் குடியிருப்பு பொலிஸ் பிரிவுக்குட்பட்ட புதுக்குடியிருப்பு நகர் பகுதியில் மாதிரி வாக்குச்சீட்

கூட்டமைப்புக்குப் போடாத ஒவ்வொரு புள்ளியும் கோத்தாவுக்கு 2/3 பெற்றுக் கொடுப்பதற்குச் சமம்

வாக்குக்காகச் சொல்லவில்லை: யதார்த்தத்தையே விளக்குகின்றேன் என்கிறார் ஈ.சரவணபவன்

யாழ்ப்பாணம், ஓகஸ்ட் 3

தமிழ்த் தேசியக் கூட்டமைப்பின் வீட்டுச் சின்னத்துக்கு போடப்படாத ஒவ்வொரு புள்ளியும், கோத்தாபய அரசு மூன்றிலிரண்டு பெரும்பான்மையைப் பெற்றுக் கொள்வதற்கான வாய்ப்பையே ஏற்படுத்தும். இந்த விபரீதத்தை அறியாது, வரப்போகும் பெரும் ஆபத்தை உணராது எமது மக்கள் இருப்பது துன்பகரமானது. மக்கள் வாக்களிக்காமல் ஒதுங்குவதும், கூட்டமைப்புக்கு வாக்களிக்கத் தவறுவதும், ராஜபக்சக்களுக்கு கட்டுக்கடங்காத அதிகாரத்தை அள்ளி வழங்கி தமிழர்களை மீண்டும் இருண்ட யுகத்தில், அதலபாதாளத்தில் தள்ளும் நடவடிக்கையாக மாறிவிடக்கூடும்.



விடுதலையைப் பெற்றிட தமிழ் மக்கள் ஒன்றுபட்டு வீட்டுக்கே வாக்களியுங்கள்

கிட்டுப் பூங்கா கூட்டத்தில் மாவை அறைகூவல்

நல்லூர், ஓக. 3

தமிழ்த் தேசிய விடுதலையைப் பெற்றிட தமிழ்த் தேசியக் கூட்டமைப்புக்கு ஆணை வழங்கி இலங்கை அரசிடமும், இந்தியா உள்ளிட்ட சர்வதேச நாடுகளுடன் செயலாற்றத் தொடர்ந்தும் சந்தர்ப்பத்தைக் கொடுங்கள். நாடாளுமன்றத் தேர்தலில் தமிழ்த் தேசியக் கூட்டமைப்பின் வீட்டுச் சின்னத்துக்கு அனைவரும் ஒன்றுபட்டு வாக்களித்து



தேர்தல்கள் முறைப்பாட்டு பிரிவு அதிகாரிக்கு எதிராக முறைப்பாடு

யாழ்ப்பாணம், ஓக. 3

யாழ்ப்பாண மாவட்டச் செயலகத்தில் அமைந்துள்ள தேர்தல்கள் முறைப்பாட்டுப் பிரிவில் கடமையாற்றும் அபிவிருத்தி உத்தியோகத்தர் ஒருவருக்கு எதிராகவே, தேர்தல் முறைப்பாடு நேற்று மேற்கொள்ளப்பட்டுள்ளது.

இந்து கலாசார அலுவல்கள் திணைக்களத்தைச் சேர்ந்த அபிவிருத்தி உத்தியோகத்தர் ஒருவர் தேர்தலுக்கு

வர்த்தக நகர் திட்டத்துக்குள் யாழ்ப்பாணமும் உள்ளடக்கம்

அம்பாந்தோட்டை, ஓக. 3

சர்வதேச தொடர்பு மத்திய நிலையமாக அபிவிருத்தி செய்வதற்கு உத்தேசிக்கப்பட்டுள்ள 'நான்கு பெரிய நகர்' திட்டத்தில் அம்பாந்தோட்டை மாவட்டத்தையும் இணைப்பதாக ஜனாதிபதி கோத்தாபய தெரிவித்துள்ளார். கொழும்பு, யாழ்ப்பாணம் மற்றும் திருகோணமலை 'நான்கு பெரிய வர்த்தக நகரத்' திட்டத்தில் உள்வாங்கப்ப

தலைமைத்துவத்துக்கு ஆணை தாருங்கள் விக்கி கோரிக்கை

கல்வியங்காடு, ஓக. 3

இன அழிப்புக்கு உட்படுத்தப்பட்ட ஒரு சமூகத்தின் உரிமைகளை வென்றெடுப்பதற்கு சலுகைகளுக்கு அடிபணியாத, உழைல் அற்ற, கொள்கைப் பற்றுறுதிகொண்ட ஒரு அரசியல் தலைமைத்துவமே இன்று அவசியம் என்றும் அத்தகைய ஒரு தலை

இந்திய அமைதிப்படையால்

கொல்லப்பட்டவர்கள் நினைவுகூரப்பட்டனர்



வல்வெட்டித்துறை, ஓக. 3
வல்வெட்டித்துறையில் 1989ஆம் ஆண்டு ஓகஸ்ட் மாதம் 2,3 ஆம் திகதிகளில் இந்திய அமைதி காக்கும் படையினரால் படுகொலை செய்யப்பட்ட 63 தமிழ் உறவுகளின் 31 ஆவது ஆண்டு

தேர்தல் நடவடிக்கைகள் மத்திய கல்லூரிக்கு மாற்றம்

யாழ்ப்பாணம், ஓக. 3

யாழ்ப்பாண மாவட்ட தேர்தல்கள் திணைக்களத்தின் நடவடிக்கைகள் யாழ்ப்பாணம் மத்திய கல்லூரியிலிருந்து இன்று முதல் முன்னெடுக்கப்படவுள்ளன. யாழ்ப்பாண மாவட்டத்துக்கான வாக்குப்பெட்டிகள் விநியோகம் மற்றும் வாக்கு எண்ணல்

காணிகளை துப்புரவு செய்யச் சென்ற

தமிழ் மக்களை விரட்டியது ராணுவம்

யாழ்ப்பாணம், ஓக. 3

முல்லைத்தீவு - ஒட்டுசுட்டான் கமநலசேவை நிலையப் பிரிவிற்சுட்டப்பட்ட ஒதியமலை பகுதியிலுள்ள கரிவேப்ப முறிப்பு, எருக்கலம்பிலவு



பேரினவாதிகளின் சூழ்ச்சியை முறியடிக்க தமிழ்க் கூட்டமைப்புக்கே வாக்களிப்போம்

தமிழ் மக்கள் பேரிணையம் வேண்டுகோள்


யாழ்ப்பாணம், ஓக. 3

தமிழ்த் தேசியக் கூட்டமைப்புக்கு வாக்களிக்காது ஏனைய கட்சிக

ளுக்கு வாக்களிப்பது என்பது, எங்கள் தாயக மண்ணுக்காகப் போராடிய வீரமறவர்களுக்கு, போராளிக

ளுக்கு செய்யும் துரோகமாகும். இவ்வாறு தமிழ் மக்கள் பேரிணையம் தெரி

மக்கள் மனம் நிறைந்த தமிழ் நாளிதழ்



பண்ணைக் கடற்கரையில் இருந்து பிளாஸ்டிக் பொருள்கள் அகற்றல்!

யாழ்ப்பாணம், ஓக. 3
சிறகுகள் சுற்றுச்சூழல்
பிரிவின் ஏற்பாட்டில்
யாழ்ப்பாணம் பண்ணை
கடற்கரை பகுதியில் தேங்
கியிருந்த பிளாஸ்டிக்,
பொலித்தீன் கழிவுகள்
அப்புறப்படுத்தப்பட்டுத்
புரவு செய்யப்பட்டன.
சிறகுகள் சுற்றுச்சூழல் பிரி
வின் தேசிய இணைப்பா

ளர் ஆதவனின் தலை
மையில் மேற்படி தூய்
மைப்படுத்தும் பணிகள்
மேற்கொள்ளப்பட்டன.
மேலும் மட்டக்களப்பு,
வவுனியா மற்றும் மலை
யக பகுதிகளிலும் இவ்வா
றான சிரமதான பணிகள்
முன்னெடுக்கப்படும்
என்று அந்த அமைப்பி
னர் தெரிவித்தனர். (ம)

சிறிகொத்தவைபற்றியே ரணில், சஜித் சிந்தனை!

மக்கள் பற்றிச் சிந்திக்கவில்லை
என்கின்றார் பிரதமர் மஹிந்த

கொழும்பு, ஓக. 3


சிறிகொத்தவின் அதிகாரத்தைக் கைப்பற்றவே ரணில், சஜித்
இருவரும் முயற்சி செய்கின்றனர். மக்களின் பிரச்சினை குறித்து
அவர்கள் மறந்துள்ளனர் இவ்வாறு தெரிவித்தார் பொதுமக்கள்
முன்னணியின் தலைவரும் பிரதமருமான மஹிந்த ராஜபக்ஷ.



தங்கலவில் நேற்று இடம்பெற்ற
தேர்தல் பரப்புரைக் கூட்டத்தில்
உரையாற்றுகையிலேயே அவர்
இவ்வாறு தெரிவித்தார். அவர்
மேலும் தெரிவித்தாவது:
ஐந்து ஆண்டுகளுக்கு ஆட்சிக்கு
வந்து எதிர்கால சந்ததியினருக்கு
உரித்தானவற்றை விற்பனை
செய்வதற்கு எந்தவொரு அரசாங்க
கத்திற்கும் உரிமை இல்லை.
கடந்த நல்லாட்சி அரசாங்கம் அதி
காரத்திற்கு வந்து அம்பாந்

தோட்டை துறைமுகத்தை விற
பனைசெய்தது. அம்பாந்தோட்டை
துறைமுகத்தை விற்பனை செய்
யும்போது அம்பாந்தோட்டை
மாவட்டத்தை பிரதிநித்துவப்படுத்
தும் அமைச்சரவை அமைச்சர்கள்
இருந்தபோதிலும் அவர்கள் இது
குறித்து பேசக்கூட இல்லை.
பொறுப்பற்றவர்களுக்கு அதிகாரம்
வழங்கினால் இவ்வாறுதான் நடக்
கும்.
சிறிகொத்தவின் அதிகாரத்தை

கைப்பற்
றவே ரணில், சஜித் இருவரும்
முயற்சிக்கின்றனர். பொதுத் தேர்
தலொன்றை நடத்தி மக்கள் வாக்க
களிப்பது கட்சியொன்று கட்சியின்
அலுவலகத்தை கைப்பற்றுவதற்கு
அதிகாரம் வழங்குவதற்கு அல்ல
என்பதும் அவர்களுக்கு மறந்து
போயுள்ளது. மக்கள் வாக்குகளை
வழங்குவது நாட்டை கட்டியெழுப்
புவதற்கு உரியவர்களைத் தெரிவு
செய்வதற்கே - என்றார். (ம)



தமிழ்த் தேசியக் கூட்டமைப்பின் தேர்தல் பரப்புரைக் கூட்டங்கள் கிளிநொச்சி பசுமை நகரிலும் நல்லூர்
கிட்டுப்பூங்காவிலும் நேற்று இடம்பெற்றன.



தமிழ்த் தேசிய மக்கள் முன்னணியின் தேர்தல் பரப்புரைக்
கூட்டம் பருத்தித்துறையில் நேற்றுமாலை இடம்பெற்றது.

கிளிநொச்சி மத்திய கல்லூரி மைதானத்தில் சுயேச்சைக் குழு 5
இன் தேர்தல் பரப்புரைக் கூட்டம் நேற்று மாலை நடைபெற்றது.



இராணுவத்தினர் உடனிருந்தால் சுதந்திரமான தேர்தல் நடக்காது

வேட்பாளர் சிவமோகன் வலியுறுத்தல்

முல்லைத்தீவு, ஓக.3
இன்று (நேற்று) நள்ளிரவு 12 மணியுடன் இராணுவத்தினர் முகாம்களுக்கு செல்லவில்லையாயின் சுதந்திரமான தேர்தல் இடம்பெறாது என்று தெரிவித்தார் தமிழ்த் தேசியக் கூட்டமைப்பின் வேட்பாளர் சிவமோகன். வவுனியா விருந்தினர் விடுதியில் நேற்று இடம்பெற்ற உட்கவியலாளர் சந்திப்பின் போதே அவர் இவ்வாறு தெரிவித்தார். சிவமோகன் மேலும் தெரிவித்ததாவது: கோத்தாபய ராஜபக்ச அவசர அவசரமாக இந்த நாடாளுமன்றத்தினைக் கலைத்து விட்டு நாடாளுமன்ற சட்ட ஆட்சியை உருக்குழைத்தமையினால் இந்த அராஜக ஆட்சிக்கு முடிவு கட்டவேண்டிய நிலை வந்துவிட்டது. அதுவே ஓகஸ்ட் 5ஆம் திகதி நடைபெறவுள்ள தேர்தல். இந்த தேர்தல் முடிந்த பின்னர் நாடாளுமன்றத்தில் பிரச்சனையொன்று வெளிவரவுள்ளது. இதுவரை காலமும் தனது ஜனாதிபதி அதிகாரத்தினை வைத்துக்கொண்டு நடத்திவந்த அராஜக ஆட்சிக்கு எதிராக நாடாளுமன்றம் குரல் கொடுக்கும். இராணுவத்தினர் இன்று (நேற்று) 12 மணியுடன் அவர்களது முகாம்களில் அடைக்கப்படவேண்டும். அவ்வாறு நடக்காதவிடத்து சுதந்திரமான தேர்தல் நடைபெறாது என்பதனை கூறிக்கொள்கின்றேன் என்றார். (ம-110)

வாக்காளர்களுடைய பேனாவுக்கு அனுமதி

கொழும்பு, ஓக. 3
இம்முறை நாடாளுமன்றத் தேர்தலில் வாக்காளர்கள் தங்கள் பேனாக்களைப் பயன்படுத்த அனுமதிக்கப்படுவார்கள் என தேர்தல் ஆணைக்குழு தெரிவித்துள்ளது. எனினும், நீலம் அல்லது கருப்பு நிற 'போல் பொயிண்ட்' பேனாக்கள் மட்டுமே அனுமதிக்கப்படும் என்றும் தேர்தல்கள் ஆணைக்குழு கூறியுள்ளது. எந்தவொரு வேட்பாளரையோ அல்லது அரசியல் கட்சியையோ உணக்குவிக்கும் எந்தவொரு பொருளும் பேனாக்களில் இருக்கக்கூடாது என்றும் தேசிய தேர்தல் ஆணைக்குழு வலியுறுத்தியுள்ளது. இதன்படி, எந்தவொரு வேட்பாளரையோ அல்லது அரசியல் கட்சியையோ உணக்கு விப்பதாக கண்டறியப்படும் பேனா வாக்குச் சாவடிகளுக்குள் அனுமதிக்கப்படாது. கிருமி நீக்கம் செய்யப்பட்ட பேனாக்கள் வாக்காளர்கள் பயன்படுத்த வாக்குச் சாவடிகளில் வைக்கப்படும் என்று தேசிய தேர்தல் ஆணைக்குழு தெரிவித்துள்ளது. கொரோனா வைரஸ் பரவாமல் தடுக்கும் நடவடிக்கைகளின் ஒரு பகுதியாகவே வாக்காளர்கள் தங்கள் சொந்த பேனாக்களைக் கொண்டுவர அனுமதிக்கும் முடிவு எடுக்கப்பட்டது. வாக்காளர்க்கும் உரிமையை வாக்காளர்கள் பயன்படுத்துவதை உறுதி செய்ய வேண்டும். அவர்கள் கொரோனா தொற்றினால் தாம் பாதிக்கப்படலாம் என்ற அச்சத்தில் வாக்களிப்பில் இருந்து விலகி இருக்கக்கூடாது எனவும் தேர்தல் ஆணைக்குழு கோரியுள்ளது. (அ)

யாழில் ஏழு ஆசனங்களும் கூட்டமைப்பின் வசமாகும்

பரப்புரைக் கூட்டத்தில் சம்பந்தன் நம்பிக்கை

யாழ்ப்பாணம், ஓக.3

'நூற்றுக்குத் தொண்ணூற்று ஒன்பது வீதம் தமிழ் மக்கள் வாழ்கின்ற யாழ்ப்பாணம் தேர்தல் மாவட்டத்தில் ஏழு ஆசனங்களையும் தமிழ்த் தேசியக் கூட்டமைப்பு பெற வேண்டும். இந்த எதிர்பார்ப்பை நாங்கள் நிறைவேற்ற வேண்டும். நான் அறிந்தவகையில் மக்கள் அதற்குத் தயாராக இருக்கின்றார்கள்' இவ்வாறு தமிழ்த் தேசியக் கூட்டமைப்பின் தலைவர் இரா.சம்பந்தன் தெரிவித்தார். வடமராட்சி, மாலுசந்தி மைக்கல் விளையாட்டுக்கழக மைதானத்தில் நேற்றுமுன்தினம் மாலை நடைபெற்ற தேர்தல் பரப்புரைக் கூட்டத்தில் உரையாற்றும்போதே அவர் மேற்கண்டவாறு கூறினார்.

அவர் மேலும் தெரிவித்ததாவது:- 'இந்த நாடாளுமன்றத் தேர்தல் அதிமுகக்கியத்துவம் வாய்ந்த தேர்தலாகக் கருதப்படுகின்றது. நான் மாத்திரமல்ல இந்த நாட்டில் வாழும் சமூகத்தினரும் சர்வதேச சமூகத்தினரும் முக்கியமான தேர்தலாகக் இதைக் கருதுகின்றனர். அதற்குக் காரணம் என்னவென்றால் இந்த நாடாளுமன்றம் தெரிவு செய்யப்பட்ட பின்னர் அல்லது நாடாளுமன்றம் கூடிய பின்னர் ஒரு முக்கிய அரசமைப்பை முன்வைக்கப்பட வேண்டிய தேவை இருக்கின்றது. கடந்த தடவை நாடாளுமன்றம் இயங்கியபோது இரண்டு கட்சிகளுக்கிடையில் கூட்டாட்சி நடைபெற்றபோது, நாடாளுமன்றம் ஓர் அரசமைப்பை இயற்ற வேண்டுமென்று ஏகமனதாக தீர்மானம் நிறைவேற்றப்பட்டிருந்தது. அப்போது நாடாளுமன்றம் அரசமைப்பு சபையாக மாற்றியமைக்கப்பட்டது. அதற்கமைய நடவடிக்கைக் குழு நியமிக்கப்பட்டது. பல உப குழுக்கள் நியமிக்கப்பட்டன. பல்வேறு காரணங்களுக்குப் பொறுப்பாக ஒரு நிபுணர் குழு

வும் நியமிக்கப்பட்டது. அதற்கமைய பல நடவடிக்கைகள் எடுக்கப்பட்டன. அரசமைப்பை உருவாக்குவதற்கு விசேடமாக மூன்று விடயங்கள் முன்வைக்கப்பட்டன. அதில் முதலாவது ஜனாதிபதி ஆட்சி முறைமை, இரண்டாவது தேர்தல் முறைமை, மூன்றாவதாக தேசிய பிரச்சினை அதாவது தமிழ் மக்களுடைய அதிகாரம் சம்பந்தமான கோரிக்கை. இந்த விடயங்கள் சம்பந்தமாக அரசமைப்பு தங்களுடைய கருத்தை வெளிக்கொண்டுவர வேண்டும் என்றும், அதற்குப் புதிய முறைமைகள் வேண்டும் என்ற கருத்தும் உள்வாங்கப்பட்டு பல கருமங்கள் நிறைவேற்றப்பட்டு அதற்கமைய அரசியல் நடவடிக்கைக் குழு நியமிக்கப்பட்டது. அந்தக் குழுவில் நானும் சுமந்திரனும் உறுப்பினர்களாகக் கடமையாற்றியிருந்தோம். அதற்கமைய கருமங்கள் முன்னெடுக்கப்பட்டன. ஆனால், துரதிஷ்டவசமாக அவை நிறைவேற்றப்படவில்லை. காரணம் என்னவெனில் ஆட்சியில் குழப்பம் ஏற்பட்டு அரசில் பெரும்

பான்மை இழந்ததால் அவை நிறைவேற்ற முடியாமல் போய்விட்டன. ஆனால், தேசிய பிரச்சினைகள் உள்ளடங்கலாக புதிய அரசமைப்பு உருவாக்கப்பட வேண்டும் என்று நாடாளுமன்றம் தீர்மானம் நிறைவேற்றி அது சம்பந்தமாக பல நடவடிக்கைகள் எடுக்கப்பட்டன. அவை இடைநடுவில் நிறுத்தப்பட்டு முடிவுறாமல் இருக்கின்றபோது அதனைத் தொடர்ந்து முடிக்க வேண்டியது எமது மிக முக்கியமான கடமை. இன்றைக்கு சர்வதேச சமூகம் எமக்குப் பின்னால் நிற்கின்றது. கோத்தாபய ராஜபக்ச ஜனாதிபதியாகத் தெரிவு செய்யப்பட்டு இரண்டு நாட்களுக்குள் பாரதப் பிரதமர் தனது வெளிவிவகார அமைச்சரை ஒரு தெளிவான செய்தியுடன் இலங்கைக்கு அனுப்பியிருந்தார். அதாவது தமிழ் மக்களுடைய பிரச்சினைகள் தீர்க்கப்பட வேண்டும் என்று தான் அந்தச் செய்தி அமைந்திருந்தது. தமிழ் மக்களுடைய பிரச்சினை நீதியின் அடிப்படையில் சமத்துவத்தின் அடிப்படையில் கொளரவத்தின் அடிப்படையில் தீர்க்கப்பட வேண்டும் என்றிருந்தது.

இந்தியாவுக்கு இலங்கை அரசு தரப்பினர் வாக்குறுதி கொடுத்தார்கள். 13ஆவது அரசமைப்பை முழுமையாக நிறைவேற்றி அதன் மீது அதிகாரப்பிரதிவைக் கட்டியுமுப்பி ஓர் ஆக்கபூர்வமான நியாயபூர்வமான தீர்வை ஏற்படுத்தும் வகையில் செயற்படுவோம் என்று கூறினார்கள். ஆனால், செயற்படவில்லை. ஆனபடியால் புதிய நாடாளுமன்றம் உருவாகிய பின்னர் எம்மை நோக்கிப் பல சவால்கள் இருக்கின்றன. எல்லாம் பதிவில் இருக்கின்றன. எதையும் எவரும் மறுக்க முடியாது. நூற்றுக்குத் தொண்ணூற்று ஒன்பது வீதம் தமிழ் மக்கள் வாழ்கின்ற யாழ்ப்பாணம் தேர்தல் மாவட்டத்தில் ஏழு ஆசனங்களையும் தமிழ்த் தேசியக் கூட்டமைப்பு பெற வேண்டும். இந்த எதிர்பார்ப்பை நாங்கள் நிறைவேற்ற வேண்டும். நான் அறிந்தவகையில் மக்கள் அதற்குத் தயாராக இருக்கின்றார்கள். எனவே, எமது மக்கள் சிறந்த வெற்றியை எமக்குத் தந்து எங்கள் சார்பில் ஒரு பலமான அணியை நாடாளுமன்றத்துக்கு அனுப்பிவைக்க வேண்டும் என்றார். (அ-22)

வடக்கில்

13 ஆசனங்களுக்கு 735 பேர் போட்டி!

8 லட்சத்து 58 ஆயிரத்து 872 பேர் வாக்களிக்கு தகுதி
யாழ்ப்பாணம், ஓக. 2
வடக்கு மாகாணத்தில் யாழ்ப்பாணம் மற்றும் வன்னி தேர்தல் மாவட்டங்களில் மொத்தமாக 13 ஆசனங்களை இலக்குவைத்து அரசியல் கட்சிகளில் இருந்தும் சுயேட்சைக் குழுக்களில் இருந்தும் 735 பேர் போட்டியிடுகின்றனர். இதன்படி யாழ்ப்பாணம் மாவட்டத்தில் 7 ஆசனங்களை இலக்குவைத்து 19 அரசியல் கட்சிகளில் இருந்து 190 பேரும், 14 சுயேட்சைக் குழுக்களில் இருந்து 140 பேருமாக மொத்தம் 330 பேர் களமிறங்கியுள்ளனர். யாழ்ப்பாணம் மாவட்டத்தில் 11 தேர்தல் தொகுதிகளில் இருந்து வாக்களிப்பதற்கு 5 லட்சத்து 71 ஆயிரத்து 848 பேர் தகுதிபெற்றுள்ளனர். அதேவேளை, வன்னி தேர்தல் மாவட்டத்தில் 6 ஆசனங்களை இலக்குவைத்து 405 வேட்பாளர்கள் போட்டியிடுகின்றனர். 17 அரசியல் கட்சிகளின் சார்பில் 153 பேரும், 28 சுயேட்சைக் குழுக்களின் சார்பில் 252 பேரும் போட்டியிடுகின்றனர். வன்னி தேர்தல் மாவட்டத்தில் மன்னார், வவுனியா, முல்லைத்தீவு ஆகிய மூன்று தேர்தல் தொகுதிகளில் இருந்து வாக்களிப்பதற்கு 2 லட்சத்து 87 ஆயிரத்து 24 பேர் தகுதிபெற்றுள்ளனர். (அ.44)

வாக்காளர் அட்டையை ஓக.4,5 இலும் பெறலாம்

கொழும்பு, ஓக. 3
இதுவரையில் உத்தியோகபூர்வ வாக்குச்சீட்டு கிடைக்காத வாக்காளர்கள், தங்களுக்கு உரித்தான தபால் நிலையங்களுக்குச் சென்று ஓகஸ்ட் 4 மற்றும் வாக்களிப்பு தினமான ஓகஸ்ட் 5 ஆகிய இரு தினங்களிலும் வாக்குச்சீட்டுக்களைப் பெற்றுக்கொள்வதற்கு சந்தர்ப்பம் ஏற்படுத்திக் கொடுக்கப்பட்டுள்ளது. இது தொடர்பில் விழிப்புணர்வுடனும் நிகழ்வில் கலந்துகொண்டு கருத்து வெளியிடும்போதே தபால்மா அதிபர் இவ்வாறு தெரிவித்தார். மேலும் இதுவரையில் 99 சதவீதமான வாக்குச்சீட்டுகள் உரிய நாட்களுக்கு விநியோகிக்கப்பட்டுள்ளதாகவும் அவர் குறிப்பிட்டார். (அ)



மூன்று மாவட்டங்களை கூட்டமைப்பு கைப்பற்றும்

பஸில் ராஜபக்ச கணிப்பு

கொழும்பு, ஓக.03

பொதுத்தேர்தலில் யாழ்ப்பாணம், வன்னி மற்றும் மட்டக்களப்பு மாவட்டங்களை தமிழ்த் தேசியக் கூட்டமைப்பு கைப்பற்றும் என்று ஸ்ரீலங்கா பொதுஜன பெரமுனவின் தேசிய அமைப்பாளர் பஸில் ராஜபக்ச தெரிவித்தார்.

கொழும்பில் நேற்று ஞாயிற்றுக் கிழமை நடைபெற்ற ஊடகவியலாளர் சந்திப்பில் கலந்துகொண்டு கருத்து வெளியிடுகையிலேயே அவர் இந்தத் தகவலை வெளியிட்டார்.

இது தொடர்பில் அவர் மேலும் கூறியவை வருமாறு.

“பொதுத்தேர்தலில் 130 - 135 இடைப்பட்ட ஆசனங்கள் எமது கட்சிக்குக் கிடைக்கும். வடக்கு, கிழக்கு உட்பட ஏனைய பகுதிகளில் எமக்கு ஆதரவு வழங்கும் கட்சிகளுக்கு நான்கு ஆசனங்கள் வரை கிடைக்கும். மூன்றிலி

ரண்டு பெரும்பான்மையே எமது இலக்காக இருக்கின்றது. அதனை மக்கள் வழங்குவார்கள் என நம்புகின்றோம்.

யாழ்ப்பாணம், வன்னி மற்றும் மட்டக்களப்பு மாவட்டங்களை தமிழ்த் தேசியக் கூட்டமைப்பு கைப்பற்றும் என எதிர்பார்க்கின்றோம். அதேபோல் அம்பாறை, திருகோணமலை மாவட்டங்களில் எமக்கு சிறு அளவில் சவால் இருக்கின்றது. மற்றுப்படி ஏனைய மாவட்டங்களை எமது அணியே கைப்பற்றும். அதேவேளை, பிரிவினை



வாதிகளையும், தீவிரவாதிகளையுமே நாம் எதிர்க்கின்றோம். மாறாக சிறுபான்மையின மக்களை அல்ல.

அனைவரையும் அரவணைத்துக்கொண்டு பயணிப்பதே எமது எதிர்பார்ப்பாக இருக்கின்றது. அனைவரும் ஏற்கும் விதத்திலான அரசமைப்பே தயாரிக்கப்படும். இரு கரங்கள் இணைந்தால்தான் ஓசை வரும. சிறுபான்மையின மக்களுக்கு நாம். நேசக்கரம் நீட்டுகின்றோம். அவர்கள் இணையவேண்டும்.” என்றார். (அ-44)



நீர்வேலி கரந்தன் - ஊரெழு வீதி புனரமைப்பு வேலைகள் ஆரம்பம்

யாழ்ப்பாணம், ஓக. 3

நீர்வேலி கரந்தன் ஊரெழு வீதியை காப்பெட் வீதியாக புனரமைப்பதற்கான வேலைகள் ஆரம்பிக்கப்பட்டுள்ளன.

ஐரோட் திட்டத்தின் கீழ் ஆசிய அபிவிருத்தி வங்கியின் உதவியுடன் இவ்வீதி புனரமைப்புச் செய்யப்படுகிறது. இதன்படி ஊரெழுவிருந்து கரந்தன் சந்தி ஊடாக நீர்வேலி கந்தசுவாமி கோயில் - யாழ்ப்பாணம் பருத்தித்துறை பிரதான வீதியை இணைக்கும் வீதி வரை 4.34 கிலோமீற்றர் வீதி காப்பெற் வீதியாக புனரமைக்கப்படுகிறது.

நீர்வேலி சந்தியில் இருந்து அச்செழு மூன்று சந்திவரையான நீர்வேலி குறுக்கு வீதி புனரமைப்பு பணிகளும் துரிதகதியில் இடம்பெற்று வருகின்றன. கோப்பாய் பிரதேசத்தில் 12 வீதிகள் தெரிவுசெய்யப்பட்டுள்ளதுடன் 19.99 கிலோ மீற்றர் நீளமான வீதிகள் புனரமைக்கப்படவுள்ளன.

இவை இரண்டு வருடங்களில் பூர்த்தி செய்யப்படவுள்ளன. இதேவேளை யாழ்ப்பாணம் மாவட்டத்தில் ஐரோட் திட்டத்தில் 128 வீதிகள் 15 பில்லியன் ரூபா நிதி ஒதுக்கீட்டில் புனரமைக்கப்படவுள்ளன. இத்திட்டம் கடந்த ஆட்சியில் ரணில் விக்கிரமசிங்கவினால் ஆரம்பிக்கப்பட்டமை குறிப்பிடத்தக்கது. (ரி1-111)

அனுருத்த சம்பாயோ குருநாகலில் கைது

கொழும்பு, ஓக.3

பஸி நீக்கம் செய்யப்பட்ட நீர்கொழும்பு சிறைச்சாலையின் முன்னாள் அதிகாரி அனுருத்த சம்பாயோ கைதுசெய்யப்பட்டுள்ளார். குருநாகல் பஸ் தரிப்பிடத்திற்கு அருகில் வைத்து அவர் கைதுசெய்யப்பட்டுள்ளார் என்று பொலிஸார் தெரிவித்தனர்.

சிறைக்கைதிகளுக்கு விசேட வசதிகளை ஏற்படுத்திக் கொடுத்த சம்பவம் தொடர்பில் அனுருத்த சம்பாயோ உள்ளிட்ட நான்கு பேருக்கு எதிராக குற்றச்சாட்டு முன்வைக்கப்பட்டுள்ளது.

இது தொடர்பில் விசாரணைகள் இடம்பெற்று வந்தன. இந்நிலையில் பொலிஸார் நீதிமன்றில் பெற்றுக் கொண்ட பிடிவிறாந்துக்கு அமைய அனுருத்த சம்பாயோ நேற்றுக் கைதுசெய்யப்பட்டார். (ரி1)

காட்டு யானை சடலமாக மீட்பு

கொழும்பு, ஓக.3

காட்டு யானையொன்று கலேவெலவில் உள்ள தண்டிப்பேதிருப்பவில் சடலமாக மீட்கப்பட்டுள்ளது என்று வனவிலங்கு அதிகாரிகள் தெரிவித்துள்ளனர். சடலமாக மீட்கப்பட்ட யானையின் வயது சுமார் 35 என தெரிவித்த அதிகாரிகள், மீட்கப்பட்ட யானையின் தலையில் துப்பாக்கிச் சூடு காணப்படுகின்றது எனவும் தெரிவித்தனர். உயிரிழந்த யானை இரண்டு நாட்களுக்கு முன்பு உயிருடன் காணப்பட்டது என்று அப்பகுதி மக்கள் தெரிவித்துள்ளனர். (ரி1)

ரேரோவர் வின்கல வடிவமைப்பில் இலங்கைப் பெண் பொறியியலாளர்



கொழும்பு, ஓக.3

செவ்வாய்க்கிரகத்தில் உயிர் வாழ முடியுமா என ஆராய்வதற்காக ரோவர் என்ற விண்கலம் ஒன்றை கடந்த வெள்ளிக்கிழமை நாசா விண்ணில் செலுத்தியுள்ளது. இந்த ஆய்வு உபகரணத்தை நிர்மாணிப்பதற்காக இலங்கையைச் சேர்ந்த பெண் பொறியியலாளர் ஒருவர் உதவியுள்ளார்.

மெலனி நிலந்தி மஹாஆராச்சி எனப்படும் இந்த பொறியியலாளர், அமெரிக்க கேம்பிரிட்ஜ் பல்கலைக்கழகத்தில் வர்த்தகம் தொடர்பான கல்வி தொடர்பில் பட்டப்படிப்பு ஒன்றை பயின்று வருகிறார்.

கொழும்பில் பிறந்த அவர் கல்லை மகளிர் வித்தியாலயம் மற்றும் பம்பலப்பிட்டி தூய பவுல் மகளிர் கல்லூரி ஆகியவற்றின் பழைய மாணவியாவார். 2003ஆம் ஆண்டு தனது கணவன் மற்றும் பிள்ளைகளுடன் அமெ

ரிக்காவில் குடியேறியவர் பின்னர் கல்போர்னியா பல்கலைக்கழகத்தில் ஆரம்பப் பட்டப்படிப்பை மேற்கொண்டு, விமானம் தயாரிக்கும் பொறியியல் துறையில் தனது தொழிலைத் தெரிவுசெய்துள்ளார்.

2015ஆம் ஆண்டு அவர் நாசா நிறுவனத்தில் இணைந்து கொண்டதாக குறிப்பிடப்படுகின்றது.

மார்க் ரோவர் என்ற இயந்திரத்தின் மின்சுற்றின் இயந்திர வடிவமைப்பைத் தயாரிப்பதற்கு முழுமையான உதவிகளை அவர் மேற்கொண்டுள்ளார் என்று ஊடகங்கள் தெரிவித்துள்ளன.

செவ்வாய்க்கிரகத்தில் பாறை மற்றும் மண் மாதிரிகளை சேகரிப்பதற்காகவும் அதனை பூமிக்கு கொண்டுவரும் நோக்கிலும் விண்கலம் ஏவப்பட்டுள்ளது என்று சர்வதேச ஊடகங்கள் தெரிவித்துள்ளமை குறிப்பிடத்தக்கது. (ரி1)

குற்றவாளிகளைக் கைதுசெய்ய சர்வதேச சிவப்பு பிடியானை

கொழும்பு, ஓக. 3

போதைப்பொருள் வியாபாரம் மற்றும் பல்வேறு குற்றங்களில் ஈடுபட்ட 111 குற்றவாளிகளைக் கைதுசெய்ய சர்வதேச சிவப்பு பிடியானை உத்தரவு பிறப்பிக்கப்பட்டுள்ளதாக தெரிவிக்கப்பட்டுள்ளது. அத்துடன், மேலும், 20 பேருக்கு எதிராக சர்வதேச சிவப்பு பிடியானை உத்தரவைப் பெறுவதற்கான பணிகள் இடம்பெற்று வருவதாகவும் தெரிவிக்கப்பட்டுள்ளது.

பொலிஸாரின் தகவல்களை மேற்கோள்காட்டி கொழும்பு சிங்கள ஊடகம் ஒன்று வெளியிட்டுள்ள செய்தியில் இந்த விடயம் தெரிவிக்கப்பட்டுள்ளது.

இந்நிலையில், அடுத்த சில மாதங்களில், உலகின் பல்வேறு நாடுகளில் பதுங்கியிருக்கும் சுமார் 100 குற்றவாளிகளுக்கு எதிராக சர்வதேச சிவப்பு பிடியானை உத்தரவு பெறப்படும் எனவும் கூறப்பட்டுள்ளது. ஜனாதிபதி கோத்தாபய ராஜபக்சவின் நேரடி மேற்பார்வையிலும், பதில் பொலிஸ்மா அதிபர் சந்தன விக்கிரமரத்னவின் அறிவுறுத்தலின் பேரிலும் இந்த உத்தரவைப் பெறுவதற்கான செயல்முறை முன்னெடுக்கப்பட்டுள்ளது.

இதனிடையே, உலகெங்கிலும் பதுங்கியிருக்கும் இலங்கைக் குற்றவாளிகள் குறித்த தகவல்களைப் பெற்றுக்கொள்ளும் வகையில் நீல அறிக்கைகளைப் பெறவும் பொலிஸார் நடவடிக்கை எடுத்து வருவதாக தெரிவிக்கப்பட்டுள்ளது. இதுபோன்ற 84 நீல அறிக்கைகள் இதுவரை வழங்கப்பட்டுள்ளதாக குற்றப்புலனாய்வுப் பிரிவின் டி.ஐ.ஜி நுவான் வெத்சிங்க தெரிவித்துள்ளதாக அந்தச் செய்தியில் மேலும் தெரிவிக்கப்பட்டுள்ளது. (ரி3)



அமைதிக்காலத்தில் அமிலச் சோதனை

தேர்தல் பரப்புரை ஆரவாரங்கள் நேற்றோடு ஓய்ந்துவிட்டன. இனிமேல் வீடுகளின் சுவர்கள், எப்போது தம்மீது பசைபூசி நோட்டீஸ் ஒட்டப்படுமோ என்ற அச்சத்தோடு இருக்கத் தேவையில்லை. காப்பெர் வீதிகள் தங்கள் மீது வெள்ளைப் பூச்சுக்களால் எங்கெல்லாம் கீறி அசிக்கப்படுத்தப் போகிறார்கள் என்று அங்கலாய்க்காமல் கொஞ்சம் நிம்மதிப் பெருமூச்சு விட்டுக்கொள்ளலாம். ஆனால் தேர்தலுக்கு முந்திய இந்த அமைதிக்காலத்தில்தான் வாக்காளர்களுக்கு அமிலப்பரிசோதனை காத்திருக்கிறது. எந்தக் கட்சிக்கு, எந்த வேட்பாளருக்கு வாக்களிப்பது என்ற மிகச் சரியான தீர்மானத்தை மேற்கொள்வதே அந்த அமிலப்பரிசோதனை.

இத்தனை நாளும் ஒவ்வொரு கட்சியினதும் பரப்புரைகள், சுவரொட்டிகள், துண்டுப் பிரசுரங்கள், காணொலிகள் எனப் பல வற்றிலும் ஈர்க்கப்பட்டு, இன்னமும் யாருக்கு வாக்களிப்பது என்ற குழப்பத்தில் உள்ளார்கள். ஏனெனில் முன்னர் எங்களுக்கு கான உரிமையையும், தேசியத்தையும் பேசியபடி ஒரு கட்சி மட்டுமே நின்றது. அதனால் இயல்பான எழுச்சியோடு வாக்களித்து, அவர்களே எமது ஏகப்பிரதிநிதிகள் என்ற உண்மையை உலகுக்கு தமிழர்கள் உணர்த்தினர். ஆனால் இப்போது நிலை அப்படியல்ல, தமிழ்த் தேசியக் கூட்டமைப்பிலிருந்து சுயேச்சைகள் வரை எல்லோருமே தமிழ்த் தேசியத்துக்காகவும், தமிழர்களின் உரிமைக்காகவுமே வாக்குக் கேட்பதாகச் சொல்கிறார்கள். அவ்வளவு ஏன், தமிழர்கள் உரிமைப் போரை அழித்து, பல்லாயிரக் கணக்கானோரைக் கொன்று குவித்த கோத்தாபயவின் ஏவல் கட்சிகள் கூட, தாமும் தமிழர்களின் தேசியத்தைக் காக்கவும், உரிமையை வென்றெடுக்கவுமே அரசியலில் இறங்கியதாகச் 'கை' உயர்த்திச் சொல்லிக் கொள்கிறார்கள். இப்போது இந்தப் போலித் தேசியம் பேசுவோரிடமிருந்து, இதய சுத்தியோடு உண்மையாகவே மக்களுக்காகச் செயற்படும் கட்சியைக் கண்டுபிடித்து அதனை வெல்லவைக்கவேண்டிய கடப்பாடு தமிழ் மக்களுக்கு உண்டு.

இப்படித் தமிழ் மக்கள் குழம்புவதைப் போலவே ஒருமுறை சாலமன் மன்னனும் குழம்பினான். அவன் முன்னால் ஒரு குழந்தையை வைத்துவிட்டு இரு பெண்கள் தாமே அந்தக் குழந்தைக்கு உண்மையான தாய் என்று உரிமை கொண்டாடினர். கிட்டத்தட்ட தமிழ்த் தேசியத்துக்கு தேர்தலில் போட்டியிடும் எல்லாக் கட்சிகளும் உரிமை கொண்டாடுவதைப் போன்ற நிலை. சாலமன் மன்னன் பல்வேறு வகைகளில் விசாரித்தும் அவனால், உண்மையான தாய் யாரெனக் கண்டுபிடிக்க முடியவில்லை. கடைசியாக அவன் ஒரு யுக்தியைக் கையாண்டான். சாச்சைக்குரிய அந்தக் குழந்தையை கொண்டு, இரு கூறுகளாக்கி அவற்றைப் பகிர்ந்து வழங்கப் போவதாகக் கூறி தன் வாளை ஓங்கினான். அப்போது ஒருத்தி 'அப்படியே செய்யுங்கள்' என அவனின் முடிவை ஆதரித்தாள். மற்றவளோ 'வேண்டாம், நான் தான் பொய் சொன்னேன். அவளிடமே குழந்தையைக் கொடுங்கள்' எனக்கதறினாள். அப்படி விட்டுக் கொடுக்க முன்வந்தவளே உண்மையான தாய் என்பதை அறிந்து அவளிடமே குழந்தையைக் கொடுத்தான் சாலமன். மற்றவளைச் சிறைக்குள் தள்ளினான்.

இப்போது போலித் தேசியம் பேசுபவர்களை இனம்காண இப்படியெல்லாம் வாளெடுக்கத் தேவையில்லை. மக்கள் கடந்த காலங்களில் வாழ்வுற்று, வறுமை மிஞ்சி, விடுதலை தவறிக் கெட்டு, பாழ்பட்டு நின்ற போதெல்லாம் எமக்காகத் தம்முயிரைக் கூட துச்சமென மதித்து நின்ற கட்சி எதுவெனக் கேட்டாலே உண்மையாகவே மக்கள் பக்கம் நிற்கும் கட்சி எதுவென்பது புரிந்துவிடும். தம்முயிருக்கு இலங்கை அரசும், படைகளும் குறிவைத்துள்ளன என்பது தெரிந்தும் களத்திலே இறங்கி, மக்களோடு மக்களாகப் போராடுவதும், நாடாளுமன்றில் தமிழர்களுக்கு எதிரான அநீதிகளுக்கு எதிராகக் குரல் கொடுப்பதும், சர்வதேசத்துக்கு எங்கள் பிரச்சினைகளைத் துணிச்சலோடு எடுத்தியம்புவதுமே உண்மையான தமிழ்த் தேசியத்தை நேசிக்கும் மக்கள் பிரதிநிதிகளின் பணி. ஆகவே எமக்கான கட்சி எதுவென மக்கள் இனியும் குழம்பத் தேவையில்லை. தெளிவான முடிவை எடுத்து, மக்களின் உரிமைக்காக தொடர்ந்து போராடுவோரை தெரிவு செய்யவேண்டும். ஓகஸ்ட் 5ஆம் திகதி வாக்களிக்கச் செல்விடும் 5 நிமிடம் தான், அடுத்து வரும் 5 ஆண்டுகளும் நம்முடைய தலைவிதியைத் தீர்மானிக்கப்போகின்றது. அந்தத் தீர்மானம் உறுதியானதாக இருக்கட்டும். பேரினத்தின் திமிரை அடக்குவதாக அமையட்டும்.

வடக்கு மாகாணத்திலேயே தேர்தல் சட்டமீறல் அதிகம்!

தேர்தல் கண்காணிப்புக்கான தன்னார்வ முயற்சி அமைப்பு தெரிவிப்பு

கொழும்பு, ஓக.3

நாடாளுமன்றத் தேர்தல் நடைபெறவுள்ள நிலையில் அதிகளவான தேர்தல் சட்ட மீறல் சம்பவங்கள் வடக்கு மாகாணத்திலேயே பதிவாகியுள்ளன என்று தேர்தல் கண்காணிப்புக்கான தன்னார்வ முயற்சி அமைப்பு (வீவ்) தெரிவித்துள்ளது.

அந்த அமைப்பின் ஒன்றிணைந்த செயற்குழு உறுப்பினர் ஆதில் அலி சப்ரி நேற்று யாழ்ப்பாணத்தில் நடத்திய செய்தியாளர் சந்திப்பில் கருத்துத் தெரிவித்தபோதே இவ்வாறு தெரிவித்துள்ளார்.

அவர் மேலும் தெரிவித்துள்ளதாவது தேர்தல் சட்ட மீறல்கள் தொடர்பாக நாடளாவிய ரீதியில் 3 ஆயிரத்துக்கும் அதிகமான முறைப்பாடுகள் பதிவாகியுள்ளன. அவற்றில் அரை வாசிக்கும் அதிகமானவை (ஆயிரத்து 800 முறைப்பாடுகள்) வடக்கு மாகாணத்திலேயே பதிவாகியுள்ளன.

சட்டவிரோத பரப்புரை நடவடிக்கைகள், வாக்காளர்களுக்கு பணம் வழங்குதல், வாக்காளர்களை மதரீதியான சுற்றுலாக்களுக்கு அழைத்துச் செல்லல், கட்சியின் பெயர் மற்றும் இலக்கம் பொறிக்கப்பட்ட பத்திரங்களை வழங்குதல், தனிமைப்படுத்தல் சட்ட ஒழுங்குகளை மீறுதல், சட்டவிரோத வாக்களப் பேரணிகள் போன்ற தேர்தல் சட்ட மீறல் சம்பவங்களே அதிகளவு வடக்கு மாகாணத்தில் பதிவாகியுள்ளன.

அமைதிக்காலம் மற்றும் தேர்தல் தினத்தில் பரப்புரை நடவடிக்கைகளை மேற்கொள்ள சில கட்சிகளும், வேட்பாளர்களும் திட்டமிட்டுள்ளமை தொடர்பான தகவல்களும் கிடைத்துள்ளன. பொலிஸார் இந்த விடயங்களில் பக்கச்சார்பின்றி நடவடிக்கை எடுக்க வேண்டும். தேர்தல் சட்ட மீறல்கள் தொடர்பாகப் பொலிஸார் நடவடிக்கை எடுக்காத சில சந்தர்ப்பங்களும் காணப்படுகின்றன. அவை தொடர்பாக இலங்கை மனித உரிமை ஆணைக்குழுவிலும் முறையிடும்போது, மக்களிடம் இருந்தே அதிக முறைப்பாடுகள் கிடைத்துள்ளன. இது ஒரு நல்ல முன்னேற்றமாகும் என்றார்.

தேர்தல் கண்காணிப்புக்கான தன்னார்வ முயற்சியானது எப்பிரிவில் இளைஞர் வலையமைப்பு, இலங்கை இளம் உட்கவியலாளர்கள் சங்கம், ஜனநாயகத்துக்கான இளைஞர் ஒன்றியம் மற்றும் ஜனநாயகத்துக்கான இளம் சட்டத்தரணிகள் ஒன்றியம் ஆகிய நான்கு அமைப்புகளின் கூட்டாக கட்டமைக்கப்பட்ட ஒரு அமைப்பாகும். (எ)

இலங்கையில் நடந்த போரில் இந்தியாவின் வகிபாகம் சந்தேகம்

பாக். தூதுவர் தெரிவிப்பு

இலங்கையில் நடந்த போரின் போது இந்தியா சந்தேகத்துக்குரிய பாதிரித்தை வகித்தது என்று பாகிஸ்தான் குற்றஞ்சாட்டியுள்ளது.

இலங்கைக்கான பாகிஸ்தானியத் தூதர் முஹம்மது சாத் கட்டாக் இந்தக் குற்றஞ்சாட்டைச் சுமத்தியுள்ளார். ஆங்கில செய்தித்தாள் ஒன்றில் தன் கட்டுரையில் அவர் இதனைக் குறிப்பிட்டுள்ளார். இந்தியா, இலங்கையுடன், உண்மையான பரஸ்பர நம்பிக்கை இல்லாத உறவைக் கொண்டிருக்கிறது என்றும் அவர் குறிப்பிட்டுள்ளார்.

பல நூற்றாண்டுகளாக உயிர்கள் பலியான தமிழீழ விடுதலைப்புலிகளுடனான 16 வருடப் போரின் போது இந்தியா சந்தேகத்துக்குரிய முறையிலேயே செயற்பட்டு வந்தது. இந்திய அரசு சட்டவிரோதமாக ஆக்கிரமித்த ஜம்மு காஷ்மீரில் அப்பாவி காஷ்மீரிகள் தியாகிகள் ஆகும் நிலை தொடர்கிறது என்றும் அவர் தெரிவித்துள்ளார். (எ)

மொறட்டுவ முன்னாள் மேயர் மீது அசிட் வீச்சு

கொழும்பு, ஓக.3

பொதுத்தேர்தலில் கொழும்பு மாவட்டத்தில் போட்டியிடும் மொறட்டுவ முன்னாள் மேயர் சமன்லால் பெர்ணான்டோவை இலக்கு வைத்து அசிட் வீசப்பட்டுள்ளது.

இந்தச் சம்பவம் நேற்று ஞாயிற்றுக்கிழமை நடந்துள்ளது. இதில் அவருக்குப் பாதிப்பு ஏற்படாத போதிலும், அவரது கால்குப் பாதிப்பு ஏற்பட்டுள்ளது. மொறட்டுவ வாராந்த சந்தைக்கு அருகில் நடைபெற்ற கூட்டம் ஒன்றில் கலந்துகொள்ளச் சென்றபோதே இனந்தெரியாதோர் அவர் மீது அசிட் வீசியுள்ளனர். இந்தச் சம்பவம் தொடர்பாக மொறட்டுவ பொலிஸார் விசாரணைகளை மேற்கொண்டுள்ளனர். (எ)

போராட்டத்தைக் கைவிட்டன துறைமுக தொழிற்சங்கங்கள்

கொழும்பு, ஓக.3

துறைமுக தொழிற்சங்க உழியர்கள் மேற்கொண்டு வந்த போராட்டம் நேற்று நிறைவுக்குக் கொண்டுவரப்பட்டுள்ளது.

பிரதமர் மஹிந்த ராஜபக்சவுடன் மேற்கொள்ளப்பட்ட கலந்துரையின் அடிப்படையில் போராட்டம் நிறைவுக்குக் கொண்டுவரப்பட்டது என்று துறைமுகத் தொழிற்சங்கத் தெரிவித்தன.

கொழும்பு துறைமுகத்தின் கிழக்கு முனையத்தை, இலங்கை துறைமுக அபிவிருத்தி அதிகார சபைக்குரியது என எழுத்துமூலமான

வாக்குறுதி வழங்குமாறு கோரி, துறைமுக தொழிற்சங்கங்கள் கடந்த நாட்களாகத் தொடர் போராட்டம் நடத்தி வந்தனர். இந்த விடயம் தொடர்பாக பிரதமர் மஹிந்த ராஜபக்சவுக்கும், தொழிற்சங்கப் பிரதிநிதிகளுக்கும் இடையே நேற்றுக் காலை சந்திப்பு பொன்று நடைபெற்றது. தங்காலையில் அமைந்துள்ள ஹால்டன் இல்லத்தில் இந்தச் சந்திப்பு நடைபெற்றது. பிரதமருடனான கலந்துரையால் வெற்றிகரமாக முடிந்தன என்று துறைமுகத் தொழிற்சங்கங்கள் தெரிவித்துள்ளன. (எ)



துப்பாக்கிச் சூட்டில் பெண் ஒருவர் பலி

கொழும்பு, ஓக.3
பெலியத்தை தம்முல்லை பகுதியில் இடம்பெற்ற துப்பாக்கிச் சூட்டுச் சம்பவத்தில் பெண் ஒருவர் நேற்றுக் காலை உயிரிழந்துள்ளார். 52 வயது துடைய பெண்ணே இவ்வாறு உயிரிழந்துள்ளார்.
துப்பாக்கிப் பிரயோகம் மேற்கொள்ளப்பட்டமைக்கான காரணம் இதுவரை கண்டறியப்படவில்லை என்று பொலிஸார் குறிப்பிட்டுள்ளனர்.
துப்பாக்கிப் பிரயோகத்தை மேற்கொண்ட நபர் தலைமறைவாகியுள்ளதாகவும் பொலிஸார் மேலும் தெரிவித்துள்ளனர்.
இது தொடர்பில் பொலிஸார் மேலதிக விசாரணைகளை மேற்கொண்டு வருகின்றனர். (ரி2)

முதியோருக்கு உதவிகள்

கொடிகாமம், ஓக. 3
வவுனியா வடக்கு நெடுங்கேணி பிரதேச செயலகத்திற்குட்பட்ட முதுமையில் தனிமையில் ஆதரவற்று வறுமையில் வாழும் தெரிவுசெய்யப்பட்ட 27 முதியோர்களுக்கு உலர் உணவுப் பொதிகள் வழங்கப்பட்டன. மலேசியா தமிழர் பேரவையின் நிதி உதவியினைக்கொண்டு செரண்டிப் சிறுவர் இல்லத்தின் ஊடாக இந்த உலர் உணவுப் பொதிகள் வழங்கப்பட்டன. (ம-159)



14 தோட்டத் தொழிலாளர்கள் குளவிக் கொட்டுக்கு இலக்கு

கொழும்பு, ஓக.3
தோட்டத் தொழிலாளர்கள் குளவிக் கொட்டுக்கு இலக்காகி காயமடைந்துள்ளனர். இந்தச் சம்பவம் நோட்டன் பிரிட்ஜ் ஒஸ்போன் தோட்டம் க்ரவென்டன் பிரிவில் இடம்பெற்றுள்ளது. 14 பெண் தொழிலாளர்களே இவ்வாறு குளவிக் கொட்டுக்கு இலக்காகியுள்ளனர்.
இவர்கள் அனைவரும் டிக்கோயா ஆதார மருத்துவமனையில் சிகிச்சைக்காக அனுமதிக்கப்பட்டுள்ளனர்.
குளவிக் கொட்டு ஒன்று கலைந்ததன் காரணமாகவே குளவிகளின் தாக்குதலுக்கு உள்ளாகியுள்ளதாக சம்பவத்தில் காயமடைந்தவர்கள் தெரிவித்துள்ளனர். (ரி2)

5 துறைகளில் விசேட கவனம்

அதிகாரிகளுக்கு ஜனாதிபதி ஆலோசனை

கொழும்பு, ஓக.3
எந்தக் கட்சி ஆட்சிக்கு வந்தாலும், நாட்டின் அபிவிருத்தி சம்பந்தமான விடயத்தில் விசேடமாக அடையாளம் காணப்பட்டுள்ள 5 துறைகளுக்கு முக்கியத்துவம் கொடுக்கப்பட வேண்டும் என்று ஜனாதிபதி கோத்தாபய ராஜபக்ஷ தெரிவித்துள்ளார்.



இந்த 5 துறைகளையும் சரியான முறையில் நடத்திச் செல்ல முக்கியத்துவத்தைக் கொடுத்து, அடுத்த வரவு செலவுத் திட்டங்கள் தயாரிக்கப்பட வேண்டும் என்று அவர் சிரேஷ்ட அதிகாரிகளுக்கு ஆலோசனை வழங்கியுள்ளார்.
நாட்டின் குடிதண்ணீர் தட்டுப்பாட்டை போக்குவது, காணியற்ற மக்களுக்கு காணி உரிமைகளை வழங்குவது, மாகாண சுகாதார சேவைகளை முன்னேற்றுவது, மாகாண கல்விச் சேவைகளை திட்டமிட்டு அபிவிருத்தி செய்வது, போதைப்பொருள் மற்றும் பாதாள உலகக்குழுக்களை ஒழித்தல் என்பனவே ஜனாதிபதி அடையாளம் கண்டுள்ள 5 துறைகளாகும்.

இந்தத் துறைகளுக்கு தேவையான நிதியை ஒதுக்கீடுசெய்து தேவையான நடவடிக்கைகளை எடுப்பதென ஏற்கனவே தீர்மானிக்கப் பட்டுள்ளது. ஜனாதிபதித் தேர்தல் பரப்புரையின்போது நாடு முழுவதும் பயணம் செய்து மக்களைச் சந்தித்து கலந்துரையாடி பெற்றுக்கொண்ட தகவல்களின் அடிப்படையில் இந்த முக்கியமான துறைகள் அடையாளம் காணப்பட்டுள்ளன. (க)

மாணவர்கள் இருவர் நீரில் மூழ்கி உயிரிழப்பு

கொழும்பு, ஓக.3
கிரிந்திவெல ரன்வல பகுதியிலுள்ள நீரோடையில் நீராட சென்ற இரண்டு பாடசாலை மாணவர்கள் நீரில் மூழ்கி உயிரிழந்துள்ளனர். 19 வயதுடைய இரண்டு மாணவர்களும் இம் முறை கல்வி பொதுத்தராதார உயர்தரப் பரீட்சைக்குத் தோற்ற விருந்தவர்கள் என பொலிஸாரின் ஆரம்பகட்ட விசாரணையில் தெரியவந்துள்ளது.
வெலிவேரியா மற்றும் முடுங்கோட பகுதிகளைச் சேர்ந்த இரு மாணவர்களே இவ்வாறு உயிரிழந்துள்ளனர். சம்பவம் தொடர்பில் பொலிஸார் மேலதிக விசாரணைகளை முன்னெடுத்து வருகின்றனர். (ரி1)

அங்கொட லொக்காவின் அடியாள் குற்றத்தடுப்பு பிரிவினரால் கைது

கொழும்பு, ஓக.3
இந்தியாவுக்கு தப்பிச்சென்ற நிலையில் தலைமறைவாகியுள்ள, பாதாள உலகக்குழு உறுப்பினரான அங்கொட லொக்கா எனப்படும் லசந்த சமிந்த பெரேராவின் அடியாள் ஒருவர், மேல் மாகாணத்தின் தெற்கு குற்றத்தடுப்பு பிரிவினரால் கைதுசெய்யப்பட்டுள்ளார். முல்லேரியா களனி மாவத்தையில், சடவிரோதமாக மணல் வியாபாரம் நடத்தி வந்த, பாதாள உலகக்குழு உறுப்பினரான "சுனாமி" என்றழைக்கப்படும் ரங்கன என்பவரே இவ்வாறு கைதுசெய்யப்பட்டுள்ளார்.
இக் கைது நடவடிக்கையின்போது, அவரிடமிருந்து கைக்குண்டொன்றும் வாள் ஒன்றும் மீட்கப்பட்டதாக, மேல் மாகாண தெற்கு குற்றத்தடுப்பு பிரிவினர் தெரிவித்துள்ளனர். (ரி3)



இலங்கைக்கான ஆஸ்திரேலியாவின் உயர்ஸ்தானிகர் டேவிட் ஹொலி மற்றும் இலங்கையின் கடற்படைத் தளபதி வைஸ் அடமிரல் நீசாந்த உலுகத்தேன்ன ஆகியோருக்கு இடையேயான உத்தியோகபூர்வ சந்திப்பொன்று நேற்றுமுன்தினம் சனிக்கிழமை நடைபெற்றுள்ளது. இதன்போது இரண்டு நாடுகளுக்கும் இடையிலான கடல் பாதுகாப்பு ஒத்துழைப்பு குறித்து விரிவாகப் பேசப்பட்டதுடன், தொடர்ந்தும் இரண்டு நாடுகளும் துருக்கியின் ஓசுட்டியிலான ஒத்துழைப்பை மேம்படுத்திக்கொள்வதற்கும் இரண்டு தரப்பினரும் இணக்கம் வெளியிட்டுள்ளனர். இந்த நிலையில் ஆஸ்திரேலிய கடற்படை தளபதியின் வாழ்த்துச் செய்தியை ஆஸ்திரேலிய உயர்ஸ்தானிகர் இலங்கையின் கடற்படை தளபதியிடம் கையளித்துள்ளார். (ரி3)



கந்தகாட்டில் இதுவரை 600 தொற்றாளர்கள்

கொழும்பு, ஓக.3
கந்தகாடு புனர்வாழ்வு நிலையத்தில் இதுவரை அடையாளம் காணப்பட்ட கொரோனா நோயாளர்களின் எண்ணிக்கை 600 ஆக பதிவாகியுள்ளது என கொரோனா பரவலைத் தடுக்கும் தேசிய செயற்பாட்டு நிலையம் தெரிவித்துள்ளது.
இதில் புனர்வாழ்வு பெறும் கைதிகள் 482 பேர் மற்றும் அலுவலக ஊழியர்கள் 66 பேர் உள்ளடங்குகின்றனர்.
இதேவேளை, நாளாந்தம் முன்னெடுக்கப்படும் பி.சி.ஆர் பரிசோதனைகளை நேற்று முதல் அதிகரிக்க உத்தேசிக்கப்பட்டுள்ளது என்று தொற்றுநோயியல் தடுப்பு பிரிவின் விசேட வைத்திய நிபுணர் டாக்டர் சுதத் சமரவீர தெரிவித்துள்ளார். (ரி1)

விசேட சோதனை; 345 பேர் சிக்கினர்

கொழும்பு, ஓக.3
மேல் மாகாணத்தில் பொலிஸார் முன்னெடுத்த 23 மணிநேர விசேட சோதனை நடவடிக்கையில் 345 பேர் கைதுசெய்யப்பட்டுள்ளனர்.
இந்தச் சோதனை நடவடிக்கையானது நேற்றுமுன்தினம் காலை 6 மணி முதல் நேற்று காலை 5 மணி வரையான காலப் பகுதியிலேயே மேற்கொள்ளப்பட்டுள்ளது.
இவர்களுள் ஹெரோயின் வைத்திருந்த குற்றச்சாட்டில் 135 பேரும், சட்டவிரோத மதுபானம் வைத்திருந்த குற்றச்சாட்டில் 88 பேரும், கஞ்சா வைத்திருந்த குற்றச்சாட்டில் 72 பேரும், ஐஸ் போதைப்பொருள் வைத்திருந்த குற்றச்சாட்டில் 20 பேரும் கைதுசெய்யப்பட்டுள்ளதுடன் மேலும் பல்வேறு குற்றச்சாட்டுகளுடன் தொடர்புடைய 30 பேரும் கைது செய்யப்பட்டுள்ளனர். (ரி1)

பேருந்து சேவையின்றி அல்லற்படும் மன்னார் -தாழ்வுபாடு மக்கள்

மன்னார், ஓக.3

மன்னாரிலிருந்து தாழ்வுபாடு கிராமத்திற்கு ஞாயிற்றுக்கிழமைகளில் பேருந்து சேவைகளின்றி தாம் பாதிக்கப்பட்டுவதாக கிராமத்து மக்கள் தெரிவித்துள்ளனர்.

மன்னார் நகரத்திற்கும் தாழ்வுபாடு கிராமத்திற்குமான அரச மற்றும் தனியார் பேருந்து சேவைகள் எவையுமே ஞாயிற்றுக்கிழமைகளில் நடைபெறுவதில்லை. இதனால் காலை நேரங்களில் மருத்துவமனைக்குச் செல்பவர்கள், மேலதிக வகுப்புகளுக்குச் செல்லும் பாடசாலை மாணவர்கள்

என பலரும் பாதிக்கப்படுகின்றனர். ஏனைய நாட்களில் போட்டி போட்டுக்கொண்டு ஓடும் அரச மற்றும் தனியார் பேருந்துகள் ஞாயிற்றுக்கிழமைகளில் மட்டும் சேவையைத் தொடராமல் இருப்பதற்கான காரணங்கள் தெரியவில்லை. இதனால் தாழ்வுபாடு கிராமத்தினை

உள்ளடக்கிய கீரி, பட்டித்தோட்டம், எழுத்தூர், போன்ற கிராமத்து மக்களும் பாதிக்கப்படுகின்றனர். இது தொடர்பாக மாணவர்களை அழைத்துக்கொண்டு சென்று மன்னார் மாவட்டச் செயலரிடம் முறைப்பாடுசெய்ய உள்ளதாகவும் இப்பகுதி மக்கள் தெரிவித்துள்ளனர். (ரி3-213)

'இலங்கைத் தமிழும் தமிழரும்' ஆய்வரங்கில் இன்று

யாழ்ப்பாணம், ஓக.3
யாழ்ப்பாணத் தமிழ்ச்சங்கமும் தமிழ் நாடு மதுரை உலகத் தமிழ்ச்சங்கமும் இணைந்து கூம்(Zoom) செயலி வாயிலாக 20 நாளைக்கு இலங்கையில் "தமிழும் தமிழரும்" என்ற பொருளில் இணையவழி ஆய்வு மாநாட்டை முன் நெடுத்து வருகின்றன.

இதன் ஆறாவது நாளாகிய இன்று திங்கட்கிழமை நடைபெறவுள்ள மாநாட்டில் மாலை 4 மணி தொடக்கம் 5 மணி வரை ஆசிரியர் முனைவர் ச. குணேஸ்வரன் புலம் பெயர் தமிழ் இலக்கியம் என்ற பொருளில் ஆய்வுரை ஆற்றவுள்ளார். இணையவழியில் பங்கேற்க விரும்பும் ஆர்வலர்கள் பின்வரும் கடவுச் செல்லைப் பயன்படுத்தி கலந்து பயன்பெற முடியும் எனத் தமிழ்ச்சங்கத்தினர் தெரிவித்துள்ளனர்.



Zoom meeting ID : 477 159 8996
pass word : wts

ஹரோய்னுடன் சிக்கியது பூனை


கொழும்பு, ஓக.3

கொழும்பு, மெகசின் சிறைச்சாலைக்கு அருகே சிறை அதிகாரிகளினால் பூனை யொன்று பிடிக்கப்பட்டுள்ளது. பூனையின் கழுத்தில் 1.7 கிராம் ஹரோயன், இரண்டு சிம் அட்டைகள் மற்றும் நினைவக அட்டை (மெமரி காட்) ஆகியன கட்டப்பட்டிருந்த நிலையிலேயே இந்தப் பூனை சிறைச்சாலை அதிகாரிகளினால் பிடிக்கப்பட்டுள்ளது.

சிறைச்சாலை புலனாய்வுப் பிரிவு அதிகாரிகளுக்கு கிடைக்கப்பெற்ற தகவல்களுக்கு அமைய இந்தப் பூனை பிடிக்கப்பட்டுள்ளது என்று சிறைச்சாலை அதிகாரிகள் தெரிவித்துள்ளனர். (ரி1)



மன்னார் வஞ்சியன்குளம் புனித இராயப்பர் ஆலயம் மன்னார் மறைமாவட்ட ஆயர் மேதகு கலாநிதி இம்மானுவேல் பெர்னாண்டோ ஆண்டகையால் நேற்றுமுன்தினம் காலை வைபவ ரீதியாக அபிசேகம்செய்து திறந்து வைக்கப்பட்டது. நிகழ்வில் திருப்பலியும் இடம்பெற்றது. (ரி1-56)



துஷ்பிரயோகம் செய்யப்பட்டு 7 வயது சிறுவன் கொலை

கொழும்பு, ஓக.3

7 வயது சிறுவன் ஒருவன் கலவெல, பாக்கலோகொல்ல பகுதியில் துஷ்பிரயோகம் செய்யப்பட்டு கொலை செய்யப்பட்டுள்ளார் என்று பொலிஸார் தெரிவித்துள்ளனர். சிறுவன் நேற்றுமுன்தினம் காணாமல் போயிருந்த நிலையில் நேற்று அவரது வீட்டுக்கு அண்மையில் உள்ள கால்வாய் ஒன்றுக்கு அருகிலிருந்து அவர் சடலமாக மீட்கப்பட்டுள்ளார். உறவினர்களுடன் வசித்து வந்த சிறுவன், போதைப்பொருளுக்கு அடிமையான ஒருவரினால் துஷ்பிரயோகத்துக்கு உட்படுத்தப்பட்டு கொலை செய்யப்பட்டிருக்கலாம் என பொலிஸார் சந்தேகம் வெளியிட்டுள்ளனர். சிறுவனின் சடலத்தில், துணியைப் பயன்படுத்தி கழுத்தை நெரித்த அடையாளங்கள் காணப்படுவதுடன் சம்பவ இடத்தில், ஹரோயன் பயன்படுத்தியமைக்கான ஆதாரங்களும் கிடைக்கப்பெற்றுள்ளன என்றும் பொலிஸார் தெரிவித்தனர்.


சிறுவனின் சடலம் பிரேத பரிசோதனைக்கு அனுப்பிவைக்கப்பட்டுள்ள நிலையில், மேலதிக விசாரணைகள் முன்னெடுக்கப்பட்டுள்ளன. (ரி1)

லங்காபுரவில் மேலும் 350 பேருக்கு பி.சி.ஆர். சோதனை

பொலன்னறுவை, ஓக.3

பொலன்னறுவை லங்காபுர பகுதியில் மேலும் 350 பேருக்கு பி.சி.ஆர். பரிசோதனைகள் மேற்கொள்வதற்கு சுகாதார அதிகாரிகள் நடவடிக்கை எடுத்துள்ளனர் என்று மாவட்ட நிர்வாக பொதுச் சுகாதார ஆய்வாளர் ஜயந்த சந்திரசிரி தெரிவித்துள்ளார்.

அவர் மேலும் தெரிவித்துள்ளதாவது, லங்காபுர பகுதியில் தெரிவுசெய்யப்பட்ட 350 பேருக்கு பி.சி.ஆர். பரிசோதனைகள் மேற்கொள்வதற்கு பரிந்துரை செய்யப்பட்டுள்ளது. அண்மையில் லங்காபுர பிரதேச செயலகத்தின் அதிகாரி ஒருவருக்கு கொரோனா தொற்று இருப்பது உறுதி செய்யப்பட்டதை அடுத்து, அந்தப் பகுதியில் தெரிவு செய்யப்பட்ட 350 பேருக்கு ஏற்கனவே பி.சி.ஆர். பரிசோதனைகள் மேற்கொள்ளப்பட்டுள்ளன என்று தெரிவித்தார். (ரி1)



ஹரோயன் மோசடிகளில் ஈடுபட்டோரது வாங்கிக் கணக்கு விவரங்கள் கண்டுபிடிப்பு

கொழும்பு, ஓக.3

ஹரோயன் மோசடிகளில் ஈடுபட்ட பலநபர்களின் வாங்கிக் கணக்கு விவரங்களை பொலிஸார் கண்டுபிடித்துள்ளனர். 390 மில்லியன் ரூபா அளவிலான ஹரோயன் மோசடிகளில் ஈடுபட்ட நபர்களின் விவரங்களே இவ்வாறு கண்டுபிடிக்கப்பட்டுள்ளன. இந்த

மோசடியில் ஈடுபட்ட நால்வரை, மேல்மாகாண புலனாய்வுப் பிரிவினர், இராஜகிரிய, பத்தரமுல்ல மற்றும் பெல்வத்தை பகுதிகளில் நேற்றுமுன்தினம் கைதுசெய்துள்ளனர்.

வவுனியா, பன்னிப்பிட்டிய, புறகே கோட்டை மற்றும் பத்தரமுல்லை பகுதிகளைச் சேர்ந்த 32,38 மற்றும் 42

வயதுடைய நபர்களே இவ்வாறு கைது செய்யப்பட்டுள்ளனர். இந்த நான்கு சந்தேகநபர்களும் கோட்டை நீதிவான் நீதிமன்றில் முன்னிலைப்படுத்தப்பட்ட நிலையில், அவர்களை ஏழு நாட்கள் தடுத்து வைத்து விசாரணைகளை மேற்கொள்ளுமாறும் நீதிவான் உத்தரவிட்டுள்ளார். (ரி2)



சிறுபான்மைக் கட்சிகளே பெரும்பான்மையை தீர்மானிக்கும் சக்தியாக மாறும்

அப்துல்லா மஹ்ரூப் உறுதி

திருகோணமலை, ஓக.3

புதிய நாடாளுமன்றத்தில் பெரும்பான்மையை நிரூபிக்க சிறுபான்மைக் கட்சிகளே அதனைத் தீர்மானிக்கும் சக்தியாக மாறும். முஸ்லிம் கட்சிகளுடன் இணைந்து தமிழ்த் தேசியக் கூட்டமைப்பு, மலையக மக்கள் முன்னணி போன்றனவே தீர்மானிக்கும் சக்தியாக மாறும் என முன்னாள் பிரதியமைச்சரும் ஐக்கிய மக்கள் சக்தியின் திருகோணமலை மாவட்ட முதன்மை வேட்பாளருமான அப்துல்லா மஹ்ரூப் தெரிவித்தார்.



கிண்ணியாவில் நேற்று முன்தினம் இடம்பெற்ற தேர்தல் பரப்புரை கூட்டத்தின்போதே அவர் மேற்கண்டவாறு தெரிவித்தார். அவர் மேலும் தெரிவிக்கையில், முஸ்லிம்கள் பயங்கரவாதிகள் அல்லர், உதயன் கம்மன்பில போன்ற இனவாதிகள் முஸ்லிம் சமூகத்தை பயங்கரவாதிகள் எனச் சித்தரித்து வருகின்றனர். சஹ்ரான் என்னும் கயவன் ஒரு நாள் தோன்றி ஒரு நாளில் மறைந்தான். இவனுடன் தொடர்புபடுத்தி முன்னாள் அமைச்சர் ரிசாத் மீது குற்றம் சுமத்தி தெற்கிலும் சர்வதேசத்திலும், ஓட்டு மொத்த 22 இலட்சம் முஸ்லிம்களையும் பயங்கரவாதிகளாகக் காட்ட நினைக்கின்றார்கள். இதற்கு துணையாக எஸ்.பி திசாநாயக்க, அத்துரலிய, கெகலிய, ஞானசாரர், விமல் போன்றவர்களே முட்டுக் கொடுக்கிறார்கள். பெரும்பான்மை ஆசனங்களை யாரும் பெற முடியாது. இதனை 1989 களில் இருந்து நாம் கண்டு வருகிறோம். 1994ல் ஜனாதிபதித் தேர்தலில் சந்திரிக்கா அம்மையார் 63 வீத வாக்குகளைப் பெற்ற அதே தருணம், பொதுத் தேர்தலில் 101 ஆசனமே பெற்றார். இது போன்று கோத்தாபய ராஜபக்ச 52 வீத வாக்குகளைப் பெற்றவர். இவரால் 80 தொடக்கம் 90வரையான ஆசனங்களையே பெற முடியும். எனவே இம்முறை அமையவிருக்கும் புதிய நாடாளுமன்றத்தில் பெரும்பான்மையை நிரூபிக்க சிறுபான்மைக் கட்சிகளே தீர்மானிக்கும் சக்தியாக மாறும் - என்றார். (ரி3)

பொதுத்தேர்தல் தொடர்பில் 2,095 முறைப்பாடுகள்

பப்ரல் அமைப்பு தெரிவிப்பு

கொழும்பு, ஓக.3

நடைபெறவுள்ள பொதுத்தேர்தல் தொடர்பில் இதுவரை 2,095 முறைப்பாடுகளைப் பதிவுசெய்துள்ளதாக பப்ரல் அமைப்பு தெரிவித்துள்ளது. இவற்றுள் சட்டவிரோத பிரசாரம் தொடர்பாக 1,230 முறைப்பாடுகள் பதிவுசெய்யப்பட்டுள்ளன.

இதேவேளை தேசிய தேர்தல் ஆணையகம் எதிர்வரும் பொதுத்தேர்தல் தொடர்பில் மொத்தமாக 6,015 முறைப்பாடுகளைப் பதிவுசெய்துள்ளது. அனைத்து முறைப்பாடுகளும் தேர்தல் சட்டங்களை மீறுவது தொடர்பானவை என்று தேர்தல் ஆணையகம் தெரிவித்துள்ளது.

அதன்படி, தேசிய தேர்தல் முறைப்பாட்டு முகாமைத்துவ நிலையத்துக்கு 1,084 முறைப்பாடுகளும், மாவட்ட தேர்தல் முறைப்பாட்டு முகாமைத்துவ நிலையங்களுக்கு 4,931 முறைப்பாடுகளும் இதுவரை கிடைக்கப்பெற்றுள்ளன. (ரி3)

எதிர்வரும் 4, 5 ஆம் திகதிகளில் மோட்டார் போக்குவரத்து திணைக்களம் பொதுக் கடமைகளுக்காக திறந்திருக்காது

கொழும்பு, ஓக.3

கொழும்பு 5, நாரஹேன்பிட்டியில் அமைந்துள்ள மோட்டார் வாகன போக்குவரத்து திணைக்களத்தின் சில பிரிவுகள் எதிர்வரும் 4ஆம் மற்றும் 5 ஆம் திகதிகளில் பொதுவான அலுவலகக் கடமைகளுக்காக திறக்கப்படமாட்டாது என்று மோட்டார் வாகன போக்குவரத்து ஆணையாளர் நாயகம் சுமித் சீ.கே. அலஹ தெரிவித்துள்ளார்.

நாடாளுமன்றத் தேர்தல்கள் செயற்பாடுகளுக்காக கொழும்பு 5, எல்விட்டிகல மாவத்தையில் அமைந்துள்ள மோட்டார் வாகன போக்குவரத்து திணைக்களத்துக்குள், கொழும்பு கிழக்கு தேர்தல் பிரிவுக்குரிய 6 மற்றும் 7 இலக்கங்களைக் கொண்ட வாக்கு நிலையங்கள் ஸ்தாபிக்கப்படவுள்ளமையால் இந்த நடவடிக்கை எடுக்கப்பட்டுள்ளது. இதன் காரணமாக, மோட்டார் வாகன போக்குவரத்து திணைக்களம், பொதுவான அலுவலகக் கடமைகளுக்காக திறக்கப்படாது என்பதை, சேவை பெறுநர்களுக்கு அறியத்தருவதாக மோட்டார் வாகன போக்குவரத்து ஆணையாளர் நாயகம் மேலும் தெரிவித்துள்ளார். (ரி2)

முல்லைத்தீவில் வாக்காளர்களைத் தெளிவுட்டும் செயற்பாடுகள் முன்னெடுப்பு

முல்லைத்தீவு, ஓக.3

எதிர்வரும் 5 ஆம் திகதி நடைபெறவுள்ள நாடாளுமன்றப் பொதுத்தேர்தலை முன்னிட்டு, வாக்காளர்களுக்கான வாக்களிப்பு முறை தொடர்பான விழிப்புணர்வுச் செயற்றிட்டமானது கிராம அலுவலர் பிரிவுகள் ஊடாக முல்லைத்தீவு மாவட்டத் தேர்தல்கள் அலுவலகத்தினால் தொடர்ச்சியாக முன்னெடுக்கப்பட்டு வருகின்றது. வாக்காளர்களின் வாக்களிப்பு



வீதத்தை அதிகரிக்கச் செய்தல் மற்றும் செல்லுபடியற்ற வாக்குவீதத்தைக் குறைக்கும் நோக்குடனேயே இச் செயற்றிட்டம் மேற்கொள்ளப்

பட்டு வருகின்றது. இச் செயற்றிட்டம், வாக்களிப்பு முறை பற்றிய தெளிவுட்டல்கள் மற்றும் நாட்டின் தற்போதைய சூழ்நிலையைக் கருதில் கொண்டு தேர்தலின் போது நடைமுறைப்படுத்தப்பட்டுள்ள விசேட சுகாதார நடைமுறைகள் போன்ற பல்வேறு விடயங்கள் ரீதியான தெளிவுட்டல்கள் என்பவற்றை உள்ளடக்கி மேற்கொள்ளப்பட்டு வருகின்றது. (ரி2-222)

இன்றைய நாள்



மேம்பிரச்சினை கட்டுக்குள் இருக்கும் நாள். வியாபாரத்தில் நேற்றிருந்த கவலைகள் தீரும். திருமணம் பற்றி நல்ல செய்திகள் வரும். வெளிநாட்டு முயற்சியில் முன்னேற்றம் காண்பீர்கள். பெரியவர்களின் ஆசி கிடைக்கும்.



இடம்: எதிர்பார்த்த தனவரவு தாமதமாகும் நாள். பணியில் வெற்றிக்கு போராட வேண்டியிருக்கும். அரசாங்க உதவிகள் கிடைப்பதில் தடை ஏற்படும். பெண்களுக்கு சில சங்கடங்கள் உண்டாகும். கலைஞர்கள் சலிப்படையுக்கும்.



மிதுனம் உடல் நிலை பற்றி பயம் வந்து நீங்கும் நாள். கடுமையான முயற்சிகளால் களைப்படைய வாய்ப்புள்ளது. பூர்வ சொத்து பற்றிய வழக்கு இழுபறியாகவே இருக்கும்.



கடகம்: மனதில் மகிழ்ச்சி நிலவும் நாள். சொத்து சம்பந்தப்பட்ட வழக்கில் தீர்வு கிடைக்கும். குடும்பத்துடன் அதிக நேரம் செலவு செய்வீர்கள். தொழிலில் கூடுதல் கவனம் செலுத்துவீர்கள். பேச்சினால் நன்மை விளையும்.



சிம்மம்: வீண் அலைச்சல்கள் முடிவுக்கு வரும் நாள். கலைஞர்களின் வெற்றிக்கு முயற்சி தேவை. கணவன், மனைவி இடையே கருத்து வேறுபாடு ஏற்படும் நீங்கும்.



கன்னி: கூடுதல் முயற்சி காரணமாகப் பலன் கிடைக்கும் நாள். பணியாளர்கள் வேலையில் மனநிம்மதி பெறுவர். திறமைகள் வெளிப்படும். வீட்டாரின் ஒத்துழைப்பு கிடைக்கும்.



துலாம்: காணாமல் போன பொருட்கள் கிடைக்கும் நாள். குடும்பத்தில் மகிழ்ச்சி கூடும். நல்ல செய்திகள் வரும். பிள்ளைகளின் முன்னேற்றம் கருதி எடுத்த முயற்சி வெற்றி தரும்.



விருச்சிகம்: தொழிலில் ஏற்பட்ட தொல்லை நீங்கும் நாள். பணப்புழக்கம் சிறப்படையும். பணியாளர்களுக்கு நின்றுபோயிருந்த வேலைகள் முடியும். எதிர்பார்த்த நல்ல செய்தி வரும்.



தனுசு: கவலைகள் நீங்கும் நாள். வியாபாரத்தில் போட்டியாளர்களின் தொல்லை குறையும். எதிர்பார்த்த பணம் வந்து சேரும். பிரச்சனைக்குத் தீர்வு கிடைக்கும்.



மகரம்: சேமிக்கும் எண்ணம் உண்டாகும் நாள். உறவினர்களிடம் இருந்து நல்ல செய்தி வரும். தீய நண்பர்களின் சேர்க்கையைத் தவிர்க்கவும். எதிர்பாராத பாராட்டை பெறுவீர்கள்.



கும்பம்: முயற்சிகள் வெற்றி பெறும் நாள். எதிர்கால நலனுக்காக திட்டமிடுவீர்கள். பணியாளர்கள் அதிகம் உழைக்க வேண்டி வரும்.



மீனம்: செலவுக்கேற்ற வரவு வரும் நாள். முன்னேற்றப் பாதை கண்ணுக்குத் தெரியும். பணியாளர்கள் மனநிம்மதி அடைவர். மகன், மகள் பற்றிய கவலை தீரும்.

கழிவுத் தேயிலைகளுடன் சிக்கிய 252 கொள்கலன்கள்

கொழும்பு, ஓக. 3

ஈராக்குக்கு ஏற்றுமதிசெய்ய திட்டமிட்டிருந்த கழிவுத் தேயிலை அடங்கிய கொள்கலன்கள், சுங்க அதிகாரிகளால் கைப்பற்றப்பட்டுள்ளன.

கறுவாப்பட்டையை ஏற்றுமதிசெய்வதாகத் தெரிவித்து, கழிவுத் தேயிலையை கொள்கலன்கள் மூலம் ஏற்றுமதிசெய்யத்திட்டமிடப்பட்டிருந்தது என்று சுங்கத் திணைக்களம் தெரிவித்துள்ளது.

கழிவுத் தேயிலை அடங்கிய 252 கொள்கலன்களை ஈராக்குக்கு அனுப்ப திட்டமிடப்பட்டிருந்தது என்று சுங்கத் திணைக்கள முகாமைத்துவப் பிரிவு தெரிவித்துள்ளது.

இந்த மோசடியுடன் தொடர்புடைய 9 பேர் கைதுசெய்யப்பட்டுள்ளனர். அவர்களுக்கு எதிராக வழக்கு தொடரப்பட்டுள்ளது என்று சுங்கத் திணைக்களம் மேலும் தெரிவித்துள்ளது. (க)

தாயின் பிரிவால் துயருற்றிருந்த இளைஞன் சடலமாக மீட்பு

மட்டக்களப்பு, ஓக. 3

தாயின் உயிரிழப்பைத் தாங்காது துயருற்றிருந்த இளைஞன் சடலமாக காட்டிலிருந்து மீட்கப்பட்டார். மட்டக்களப்பு கரடியனாறு பொலிஸ் பிரிவின் மரப்பாலம் பிரதேச அடர்ந்த மரங்கள் நிறைந்த காட்டுப் பகுதியில் உருக்குலைந்த நிலையில் இளைஞரது சடலம் மீட்கப்பட்டது.

கடந்த 10 நாட்களுக்கு முன்னர் இளைஞனின் தாய் மாரடைப்புக் காரணமாக உயிரிழந்துள்ளார். தாயின் பிரிவால் துவண்டு போயிருந்த இளைஞன், இறுதிக் கிரியைகளை நிறைவேற்றிய பின்னர் வீட்டிலிருந்து வெளியேறியுள்ளார்.

இளைஞனின் மோட்டார் சைக்கிள் காட்டுக்குள் கைவிடப்பட்டுக் கிடப்பதை அவதானித்த சிலர், சடலத்தை அடையாளம் கண்டனர்.

பொலிஸார் சடலத்தை மீட்டு உடற்கூறாய்வுப் பரிசோதனைக்காக மட்டக்களப்பு போதனா மருத்துவமனையில் ஒப்படைத்தனர்.

தவறான முடிவெடுத்து குறித்த இளைஞன் உயிரை மாய்த்திருக்கலாம் என்று சந்தேகம் வெளியிடப்பட்டுள்ளது. (க)

கொழும்புத் துறைமுக விவகாரத்துக்கு தீர்வின்றேல் பிக்குகளை ஒன்றிணைத்து கொழும்பைச் சுற்றிவளைப்போம்

எச்சரிக்கிறார் கலகொட அத்தே ஞானசார தேரர்

கொழும்பு, ஓக. 3

கொழும்புத் துறைமுகத்தின் கிழக்கு முனைய விவகாரம் தொடர்பில் எழுந்துள்ள சர்ச்சைக்கு நாளை செவ்வாய்க்கிழமை அரசு உரிய தீர்வை வழங்காவிட்டால் ஆயிரக்கணக்கான பெளத்த மத குருமார்களை ஒன்றிணைத்து கொழும்பைச் சுற்றிவளைப்போம் என்று பொதுபல சேனா அமைப்பின் பொதுச் செயலாளர் கலகொட அத்தே ஞானசார தேரர் தெரிவித்தார்.

ராஜபக்சக்களின் இராணுவத்தின் ரைக் கண்டு தாம் அஞ்சப்போவ தில்லை என்றும் அவர் தெரிவித்தார்.

கொழும்புத் துறைமுகத்தில் முன்னெடுக்கப்படுகின்ற போராட்டத்தில் கலந்துகொண்டு கருத்துத் தெரிவிக்கையில் அவர் மேலும் தெரிவித்த தாவது:

கடந்த அரசிலும் கிழக்கு முனையம் தொடர்பில் ஒப்பந்தம் செய்வதற்கு முயற்சிக்கப்பட்ட போதிலும் அதனை முதுகெலும்புள்ள முன்னாள் ஜனாதிபதி மைத்திரிபால சிறிசேன நிராகரித்தார்.


ஆனால் தற்போதுள்ள ஒப்பந்தத்தில் நூற்றுக்கு 51 சதவீதம் இலங்கைக்கும் 49 சதவீதம் ஏனைய கம்பனிகளுக்கும் என்று குறிப்பிடப்பட்டுள்ளது. 51 சதவீதத்துக்குள் இரு கம்பனிகள் உள்ளடங்குகின்றன.

அந்த இரு கம்பனிகள் ஜோன்ஸ்டனுடையதா? பி.பி.ஜய சுந்தரவினுடையதா? அல்லது நாமலுடையதா?

இதனை நாட்டுக்கு வெளிப்படுத்துங்கள். ஏன் அரசு இதுபற்றி தெளிவான நிலைப்பாட்டை வெளிப்படுத்த தாமதிக்கிறது? தேர்தலுக்கு முன்னர் இதனை வெளிப்படுத்துங்கள்.

தேர்தலுக்கு முன்னர் அரசும் எதிர்க்கட்சிகளும் தமது நிலைப்பாட்டை வெளிப்படுத்தினால் எஞ்சியுள்ள இரு தினங்களில் மக்களுக்கு சுதந்திரமாக சிந்தித்து வாக்களிக்க முடியும்.

உள்நாட்டுத் துறைமுக சேவையாளர்களுக்கு இங்கு அனைத்து சேவைகளையும் ஆற்ற முடியுமாக இருக்கின்றபோதிலும், ஏன் வெளிநாட்டுக்கு விற்க முனைகிறீர்கள்? இதன் பின்னணியில் யார் உள்ளனர்? அரசு இவ்வாறு செயற்பட்டால் மூன்றில் இரண்டு மாதிரமல்ல, தற்போதுள்ள பெரும்பான்மையும் இல்லா



மற்போகும். தேசிய சொத்தைப் பாதுகாப்பதற்காக அனைவரும் ஒன்றிணைந்துள்ளனர்.

இந்தப் பிரச்சினைக்கு தேர்தலுக்கு முன்னர் அரசு பதிலளிக்கவில்லை என்றால் நூற்றுக்கணக்கான பெளத்த மத குருமார்களை ஒன்றிணைத்து கொழும்பைச் சுற்றிவளைப்போம். ராஜபக்சக்களின் இராணுவத்துக்கு நாம் அஞ்சப்போவ தில்லை. எம்மால் தான் அவர்கள் அந்த நிலைமையில் உள்ளனர். என்றார். (க)

பற்றைக்குள் இருந்து துப்பாக்கிகள் மீட்பு

கொழும்பு, ஓக. 3

பற்றைக்குள் வீசப்பட்ட நிலையில் 4 துப்பாக்கிகள் மற்றும் 8 மகசீன்கள் மீட்கப்பட்டுள்ளன என்று பொலிஸார் தெரிவித்துள்ளனர்.

கொழும்பு குற்றத் தடுப்புப் பிரிவு பொலிஸாருக்குக் கிடைத்த தகவலுக்கமைய நேற்று முற்பகல் இவை மீட்கப்பட்டுள்ளன. கல்கிசை, இகிதஹ தெனியப் பிரதேசத்தில் இந்த ஆயுதங்கள் மீட்கப்பட்டுள்ளன.

கால்வாயுடன் இணைந்திருந்த பற்

றைகளுக்குள் இந்த ஆயுதங்கள் வீசப்பட்டிருந்தன என்றும், இது தொடர்பான விசாரணைகள் ஆரம்பிக்கப்பட்டுள்ளன என்றும் பொலிஸார் தெரிவித்தனர்.

அதேவேளை, நீர்கொழும்பு சிறைச் சாலை உத்தியோகத்தர் ஒருவரின் வீட்டில், புதைக்கப்பட்டிருந்த ரி56 ரகத்துப்பாக்கிரவைகளும் மீட்கப்பட்டுள்ளன என்று பொலிஸார் தெரிவித்தனர்.

(எ)

மரக்கடத்தல் முறியடிப்பு



முல்லைத்தீவு, ஓக. 3

முல்லைத்தீவிலிருந்து யாழ்ப்பாணத்துக்குக் கடத்தப்பட்டிருந்த முதிர் மரக்குற்றிகள் பொலிஸாரால் கைப்பற்றப்பட்டன. நெத்தலியாறு இராணுவச் சோதனைச்சா வடியில் வைத்து இந்த மரக்குற்றிகள் கைப்பற்றப்பட்டன.

மரக்குற்றிகளை மறைத்து மணல் பரப்பப்பட்டிருந்தது. 15 முதிர் மரக்குற்றிகள் அவ்வாறு மறைக்கப்பட்டிருந்தன. இராணுவத்தினர் மற்றும் பொலிஸார்

இணைந்து சோதனையிட்டபோது மரக்குற்றிகள் கைப்பற்றப்பட்டன. மரக்கடத்தலுக்குப் பயன்படுத்தப்பட்ட வாகனம் கைப்பற்றப்பட்டது. அதன் சாரதியும், கடத்தலுக்கு உடந்தையாக இருந்த குற்றச்சாட்டில் மேலும் இருவரும் கைதுசெய்யப்பட்டனர். விசாரணைகளின் பின்னர் மூவரும் பொலிஸ் பிணையில் விடுவிக்கப்பட்டனர் என்று பொலிஸார் தெரிவித்தனர்.

(க-113)



நானாட்டான் ஸ்ரீ செல்வமுத்துமாரியம்மன் ஆலயத்தின் வருடாந்த பெருந்திரு விழாவை முன்னிட்டு, அங்கு சிரமதானப்பணிகள் முன்னெடுக்கப்பட்டன. (க-213)




தேர்தல் ஆணைக்குழுவை கட்டுப்படுத்த முயற்சி

ஜே.வி.பி. குற்றச்சாட்டு

கொழும்பு, ஓக.3

ஜனாதிபதியும், பிரதமரும் தேர்தல் ஆணைக்குழுவின் அதிகாரங்களைக் கட்டுப்படுத்த முயல்கின்றனர் என்று மக்கள் விடுதலை முன்னணியின் தலைவர் அநுரகுமார திசாநாயக்க தெரிவித்துள்ளார்.



தேர்தல் பரப்புரைக் கூட்டம் ஒன்றில் உரையாற்றும்போதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது: அரசு, அரசமைப்பில் மாற்றங்களை மேற்கொள்வதற்காகவே மூன்றில் இரண்டு பெரும்பான்மை வேண்டும் என்று எதிர்பார்க்கின்ற

றது. அரசமைப்பின் 19ஆவது திருத்தத்தில் ராஜபக்ச சகோதரர்களுக்கு அதிகாரங்களை வழங்காத சில விடயங்கள் காணப்படுகின்றன. முன்னர் ஜனாதிபதிகளால் நீதிபதிகளை நியமிக்க முடிந்தது. ஆனால் 19ஆவது திருத்தம் அந்த அதிகாரத்தை இல்லாமல் செய்துள்ளது. அதை மாற்றியமைக்கவே தற்போ

தைய அரசு விரும்புகின்றது. அதி காரங்கள் சுயாதீன ஆணைக்குழு விடம் உள்ளதால் ஜனாதிபதிக்கும் பிரத மருக்கும் அது தடையாகவுள்ளது. தேர்தல் ஆணைக்குழுக்களின் அதிகாரங்களைக் கட்டுப்படுத்தவே ஜனாதிபதியும் பிரதமரும் தற்போது முயற்சிகளை மேற்கொண்டு வரு கின்றனர் என்றார். (எ)

வறுமையை ஒழிப்பதற்கான வேலைத்திட்டம் தொடரும் ஜனாதிபதி தெரிவிப்பு

கொழும்பு, ஓக. 3
எத்தனை தடைகள் வந்தாலும் வறுமையை ஒழிப்பதற்காக முன்னெடுக்கப்பட்ட பயணம் நிறுத்தப்படமாட்டாது என்று ஜனாதிபதி கோத்தாபய ராஜபக்ஷ தெரிவித்தார். கடந்த காலங்களில் சிலருக்கு வேலைவாய்ப்பு கிடைத்தாலும், ஏழை மக்களுக்குச் சந்தர்ப்பம் வழங்கப்படவில்லை என்றும் அவர் சுட்டிக்காட்டினார். பதுளையில் நடைபெற்ற பரப்புரையில் அவர் மேற்கண்டவாறு தெரிவித்தார். பல்வேறு மாவட்டங்களில் நிலவும் பயிர்ச் செய்கைக்கு தண்ணீர் பற்றாக்குறை மற்றும் காட்டுயானை அச்சுறுத்



தலுக்கு நிரந்தர தீர்வை வழங்குவதற்காக முறையான வேலைத்திட்ட மொன்றை தயாரிக்க வுள்ளேன் என்று தெரிவித்தார். உருளைக்கிழங்கு பயிர்ச் செய்கையாளர்களை பயிர்ச் செய்கைக்கு உணக் கமளித்த ஜனாதிபதி, பதுளைவிதை ஆராய்ச்சி நிறுவனம் தரமான உருளைக்கிழங்கு விதைகள் தொடர்பான ஆய்வுகளை மேற்கொண்டு வருவதாக தெரிவித்தார்- என்று ஜனாதிபதி உடகப் பிரிவு தெரிவித்துள்ளது. (க)

மூன்று வாக்காளர்களுக்கு ஒர் வாக்களிப்பு நிலையம்

மட்டக்களப்பு, ஓக.3

மட்டக்களப்பில் 3 வாக்காளர்களுக்காக ஒரு வாக்களிப்பு நிலையம் தயாரிப்பட்டுள்ளது என்று மாவட்ட தெரிவுத்தாட்சி அதிகாரி திருமதி கலாமதி பத்மராஜா தெரிவித்தார். மட்டக்களப்பு தேர்தல் தொகுதியில் மாந்தீவு தொழுநோயாளர் மருத்துவமனை, மட்டக்களப்பு வானியின் நடுவே மட்டக்களப்பு விமான நிலையத்துக்கு மேற்காக அமைந்துள்ளதொரு தீவாகும். சுமார் 200 பேர் வரை தங்கியிருந்து சிகிச்சைபெறக் கூடிய வசதிகளைக் கொண்டதாக மருத்துவமனை அமைக்கப்பட்டிருந்தது. எனினும் 2009 ஆம் ஆண்டு நடைபெற்ற தேர்தல் பின்னர் சரியான பராமரிப்பு இன்றி இருப்பதால் மூன்று பேர் அங்கு தங்கியுள்ளனர். இவர்களுக்கான வாக்குப் பெட்டி, இயந்திரப்பகு மூலம், மாந்தீவு வாக்களிப்பு நிலையத்துக்குக் கொண்டுவரவதற்கான விசேட ஏற்பாடுகள் செய்யப்பட்டுள்ளன. மூன்று வாக்காளர்களுக்கும் பொதுவான நியமங்களை கடைப்பிடிக்கப்படும். வழமையான வாக்களிப்பு நேரமாகிய காலை 7 மணிக்கு முதல் மாலை 5 மணி வரை இவர்கள் வாக்களிக்கலாம் எனவும் அவர் தெரிவித்துள்ளார். (க)

மக்கள் தமது நிலங்களில் குடியமர முடியாத நிலை

சுறுகின்றார் சிவபாதம் கஜேந்திரன்
வவுனியா, ஓக. 3

வன்னியில் தொல்பொருள் உள்ள இடம் என்ற போர்வையில் மக்களின் காணிகள் அபகரிக்கப்பட்டு வருகின்றன. தமது பூர்வீகக் காணிகளில் தமிழ் மக்கள் குடியேற முடியாதநிலை காணப்படுகின்றது என்று தமிழ்த் தேசிய மக்கள் முன்னணியின் வன்னித் தேர்தல் மாவட்ட வேட்பாளரான சிவபாதம் கஜேந்திரன் தெரிவித்தார். வவுனியா திருநாவற்குளத்தில் அமைந்துள்ள அலுவலகத்தில் நடத்திய உடகவியலாளர் சந்திப்பில் அவர் மேலும் தெரிவித்ததாவது: மாற்றம் என்பது அரசியல் பதவிகளுக்கான மாற்றமாக இருக்கக் கூடாது. கடந்த காலங்களில் பல கட்சிகளில் போட்டியிட்டவர்கள் இன்று கட்சி மாறி வேறு கட்சிகளில் போட்டியிடுகின்றனர். நாங்கள் தான் மாற்றுத்தலைமை என்று சுறுகின்றார்கள். அவர்கள் அனைவரும் ஓய்வூதியம் பெற்றபின்னர் தான் போட்டியிடுகின்றனர். ஆனால் எமது கட்சி உழலுற்ற நேர்மையான, சமூக ஆர்வலர்களையும், இளைஞர்களையும் களத்திலே இறக்கியுள்ளது- என்றார். (கு-110)

சஜித் ஐ.தே.க.வுக்கு திரும்பி வந்தால் இணைந்து செயற்படத் தயார்!

தேசிய அமைப்பாளர் நவீன் தெரிவிப்பு

கொழும்பு, ஓக.3

சஜித் பிரேமதாச மீண்டும் ஐக்கிய தேசியக் கட்சிக்கு வந்தால், அவரது தலைமையின் கீழ் பணியாற்றுவதற்கு எந்தத் தயக்கமும் இல்லை என்று தெரிவித்துள்ளார் அந்தக் கட்சியின் தேசிய அமைப்பாளர் நவீன் திசாநாயக்க. நுவரெலியாவில் நேற்று முன்தினம் நடைபெற்ற பரப்புரைக் கூட்டம் ஒன்றில் உரையாற்றும் போதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது:



நான் எனது தனிப்பட்ட நிலைப்பாட்டைக் கூறுகிறேன். சஜித் பிரேமதாச மீண்டும் ஐக்கிய தேசியக் கட்சிக்கு வந்தால், அவருக்கு கீழ் பணியாற்ற எனக்கு எந்தத் தயக்கமும் இல்லை. இதை நான் தெளிவாகக் கூறுகிறேன். காமினி திசாநாயக்க கட்சியில் இருந்து விலகிச் சென்று மீண்டும் வந்தார். எவரும் தலைமைத்துவத்துக்கு வரமுடியும். அதில் எந்தச் சிக்கலும் இல்லை - என்றார். (எ)



கிளிநொச்சி கரைச்சி பிரதேச சபையினரின் ஏற்பாட்டில் வாக்களிப்பு நிலையங்களுக்கான கிருமித் தொற்று நீக்கும் நடவடிக்கைகள் நேற்று முன்தினம் நடைபெற்றன. (க-113)

மக்கள் பலம் காங்கிரஸே

ஜீவன் தொண்டமான் தெரிவிப்பு

கொழும்பு, ஓக.3

இலங்கைத் தொழிலாளர் காங்கிரஸே மலையக மக்களின் பலம். அபிவிருத்திகளையும், உரிமைகளையும் வென்றெடுப்பதற்கான பேரம் பேசும் சக்தி எம்மிடமே உள்ளது. காங்கிரஸைப் பலப்படுத்தி மலையகத்தில் மாற்றத்தை ஏற்படுத்தும் பயணத்தில் அனைவரும் இணைவோம். இவ்வாறு தெரிவித்துள்ளார் இ.தொ.காவின் பொதுச் செயலாளர் ஜீவன் தொண்டமான்.

கொட்டகையில் நடந்த தேர்தல்

பரப்புரைக் கூட்டத்தில் உரையாற்றும்போதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது: மலையகத்தில் மறுமலர்ச்சியை ஏற்படுத்த வேண்டும் என்பதே எனது எண்ணம். அதற்காகத் தீவிரமாக உழைக்கின்றேன். எனக்கு அதிகாரத்தை வழங்கி எனது கரங்களைப் பலப்படுத்த வேண்டும். அடுத்த 10 ஆண்டு

களில் மலையகம் எப்படி இருக்க வேண்டும் என்பதையே நாம் சிந்திக்கின்றோம்.

குழப்பங்களை ஏற்படுத்தச்சிலர் முயற்சிக்கலாம். மக்களின் பலம் காங்கிரஸ்தான். காங்கிரஸ் வேட்பாளர்களுக்கு வாக்களித்து வெற்றியின் பங்காளராகி மாற்றத்தை நோக்கிப் பயணிப்போம் - என்றார். (எ)





வட்டுக்கோட்டை கிழக்கு துறட்டிப்பனை ஸ்ரீ முத்துமாரி அம்மன் ஆலய வருடாந்த இரதோற்சவம் நேற்று ஞாயிற்றுக்கிழமை பக்திபூர்வமாக இடம்பெற்றது. (க)

பெரியகட்டு அந்தோனியார் ஆலய பெருந்திருவிழா

மன்னார், ஓக. 3
மன்னார் மறைமாவட்டத்தின் இரண்டாவது யாத்திரிகர் ஸ்தலமாக விளங்கும் 400 வருடங்கள் பழமை வாய்ந்த பெரியகட்டு புனித அந்தோனியார் ஆலயம், புதிதாக அமைக்கப்பட்டு நேற்று முன்தினம் சனிக்கிழமை அபிஷேகம் செய்யப்பட்டது. ஆலய பரிபாலகர் அருட்பணி இம்மானுவேல் செபமாலை அடிகளாரின் தலைமையில், மன்னார் ஆயர் இம்மானுவேல் பெனாண்டோ ஆண்டகையால் ஆலயம் அபிஷேகம் செய்யப்பட்டது. ஆலய வருடாந்த திருவிழாவில் மன்னார் ஆயர் தலைமையில் பெருவிழா திருப்பலி நேற்று ஒப்புக்கொடுக்கப்பட்டது. திருச்சுருப பவனியை அடுத்தது, ஆயர் திருச்சுருப ஆசீர் வழங்கினார். (க-60)

பாலகதிர்காம தீர்த்தத் திருவிழா யாழ்ப்பாணம், ஓக. 3
நல்லூர் ஸ்ரீ பாலகதிர்காம ஆலயத்தின் தீர்த்தத் திருவிழா இன்று திங்கட்கிழமை மாலை 6 மணிக்கு நடைபெறும். பால முருகனுக்கு விசேட அபிஷேக ஆராதனைகள் மாலை 4.30 மணிக்கு ஆரம்பமாகி, தீர்த்தோற்சவம் இடம்பெறும். தொடர்ந்து வெளிவீதியலா இடம்பெறும். (க)



நல்லூர் கந்தசுவாமி ஆலயத்தின் 9ஆம் திருவிழா நேற்று மாலை இடம்பெற்றது. முருகன் வீதியலா வருவதைப் படத்தில் காணலாம்.



நல்லூரான் சிறப்பம்சம்

துணையாய் வருவாய் திருமுருகா!

மஞ்சம் தனிலே தோன்றும் முருகா!
துஞ்சம் நீயே சண்முக சுந்தரா!
அஞ்சா நிலையே அளிப்பாய் குமரா!
எஞ்சான்றுமெம் துணையாய் வருவாய்!

நாயன்மார்கட்டு ப.மகேந்திரதாசன்

மாலை உலாக்காண...

மஞ்சத்தேரேறி மாரனென வருவான்
மயூரன் நல்லூரான்
வேலேந்தி வருவான், வினை தீர்க்க வருவான்
வேல்விழி யாரிருவருடன் சதிராடி வருவான்
சோலை வளம் வேம்பசையும்
சுகம் தரும் தமிழ் மண்ணில்
சொக்கன் மைந்தன் சுந்தரன் சுதந்திரமாய் வருவான்
காலைப் பிடித்துக் கந்தன் கருணையினை நாடி
கண்களில்-கங்கை பாயக் காத்திருப்போர் கோடி
வேலனென வருவான் விமலனென மகிழ்வான்
விஞ்சு புகழ் நல்லூரின் விழுமியமாய் அருள்வான்

தேவி.கணேஸ், ஆணைப்பந்தி

இனியொரு விதிசெய் திருவாய் நீயே!

அறுவர் பயந்த ஆலமர் செல்வா
அந்தணர் யாகம் காக்கும் கடம்பா
அமரரும் துதித்திட வரமீந் திருவாய்
அன்புடன் வடிபாடு மடியவர்க் கருள்வாய்

இருளகற்றும் இனிய தமிழ்ச் சேயே
இன்னல் தீர்க்க விரைந்து நீ வருவாய்
இச்சகம் ஏழிலும் இடர்பல களைந்தே
இனியொரு விதிசெய் திருவாய் நீயே!

கு.சசிகலா மட்டுவில்.

நல்லைக்கந்தனுக்கு
இன்று (03.08.2020) திங்கட்கிழமை
பத்தாம் திருவிழா

திருவிழா சிறப்புற வாழ்த்துவோர்
நடராசா கஜந்தன்

நியூ மைதிலிஜ் வலர்ஸ்
இல.38,40,
கஸ்தூரியார் வீதி,
யாழ்ப்பாணம்.

Tel: 021 221 7878, 021 221 7877
E-mail: newmaithily40@gmail.com



பா. குமுதன்

மீண்டும் ஒரு விகிதாசாரப் பிரதிநிதித்துவ முறையி லான பொதுத்தேர்தல் ஒன்றுக்கு நாடு முகம் கொடுத்துள்ளது. சர்வதேசரீதியாக அச்சுறுத்தலை ஏற்படுத்திக்கொண்டிருக்கும் கொவிட்19 வைரஸ் தாக்கத்தின் மத்தியில் நாடாளுமன்றத் தேர்தல் இடம்பெறுகின்றமை பல்வேறு வகையில் முக்கியத்துவம் பெறுகின்றது. அதனடிப்படையில் 225 நாடாளுமன்ற ஆசனங்களைப் பெற்றுக்கொள்வதற்காக. அரசியல் கட்சிகள் சார்பாக 3652 பேரும் சுயேச்சைக் குழுக்கள் சார்பில் 3800 பேருமாக மொத்தம் 7452 பேர் இந்தத் தேர்தலில் களம் காண்கின்றனர்.

2019 ஆம் ஆண்டு வாக்காளர் பதிவேட்டின் பிரகாரம் 16,263,885 பேர் இந்தத் தேர்தலில் வாக்களிக்கத் தகுதி பெற்றுள்ளனர். கொவிட்19 வைரஸ் தாக்கத்தினால் சோபையிழந்த தேர்தல் களம் வாக்களிக்கும் நாள் நெருங்கிய நிலையில் ஏட்டிக்குப்போட்டியான பிரசாரங்களால் சூடு பிடித்துள்ளது.

வன்னித் தேர்தல் மாவட்டம்

வடக்கு மாகாணத்தின் பெருநிலப்பரப்பான முல்லைத்தீவு, வவுனியா, மன்னார் மாவட்டங்களை உள்ளடக்கிய பகுதி வன்னித் தேர்தல் மாவட்டமாக வகை குறிக்கப்பட்டுள்ளது. இலங்கையின் மிகக் குறைந்த வாக்காளர்களை உள்ளடக்கிய நிர்வாக மாவட்டங்களாகவும், குறைந்த வாக்காளர்களைக் கொண்டுள்ள தேர்தல் மாவட்டமாகவும் வன்னி காணப்படுகின்றது. போர் மற்றும் அதனால் ஏற்பட்டிருந்த இடப்பெயர்வுச் சூழ்நிலைகள் மாவட்டங்களின் சனத்தொகை விடயத்தில் செல்வாக்கு செலுத்தியுள்ளமையையும் மறுப்பதற்கில்லை. 1978 ஆம் ஆண்டு உருவாக்கப்பட்ட இரண்டாம் குடியரசு யாப்பின் பிரகாரம் நடைமுறையில் இருந்த தொகுதிவாரித் தேர்தல் முறைமையில் மாற்றம் செய்யப்பட்டு விகிதாசாரத் தேர்தல்முறைமை அறிமுகப்படுத்தப்பட்டது. அதன்கீழ் தேர்தல் தொகுதிகளாக பிரிக்கப்பட்டிருந்த பகுதிகள் ஒன்றிணைக்கப்பட்டு தேர்தல் மாவட்டங்களாக மாற்றப்பட்டன. ஒவ்வொரு நிர்வாக மாவட்டங்களும் தனித்தனி தேர்தல் மாவட்டங்களாக மாற்றப்பட்ட நிலையில் வவுனியா, முல்லைத்தீவு, மன்னார் மாவட்டங்கள் குறைந்த அளவிலான வாக்காளர்களைக் கொண்டிருந்தமையால் அவை ஒன்றிணைக்கப்பட்டு வன்னித் தேர்தல் மாவட்டமாக உருவாக்கப்பட்டது. விகிதாசாரத் தேர்தல் முறைமையின் கீழ் 6 ஆசனங்கள் அதற்கு ஒதுக்கப்பட்டிருந்தது. மூவின மக்களையும் உள்ளடக்கிய இம் மாவட்டத்தில் மிகப்பெரும்பான்மையாக தமிழ் மக்கள் வசித்துவருகின்றனர். 2019ஆம் ஆண்டின் வாக்காளர் பதிவேட்டின் பிரகாரம் வன்னி மாவட்டம் 287024 பதிவுசெய்யப்பட்ட வாக்காளர்களைக் கொண்டுள்ளது. இனரீதியாக வாக்காளர்களின் எண்ணிக்கையினை நோக்கும்போது அண்ணளவாக 2 லட்சத்து 25 ஆயிரம் தமிழ் வாக்காளர்களை யும் 40 ஆயிரம்

வாக்காளர்களையும் 20ஆயிரம் சிங்கள வாக்காளர்களையும் கொண்டுள்ளது. சிங்கள வாக்காளர்கள் அதிகமுள்ள மாவட்டமாக வவுனியா காணப்படுவதுடன் கணிசமான சிங்கள மக்கள் வாழ்ந்துவருகின்ற பகுதியாகவும் அது காணப்படுகின்றது. ஈழ விடுதலைப் போரின்போதும் போருக்குப் பின்னரும் சனத்தொகை விகிதாசாரத்தை மாற்றிமைக்கும் நோக்குடன் ஆட்சியில் இருந்த அரசுகளால் திட்டமிட்டு மேற்கொள்ளப்பட்ட குடியேற்றங்களால் அந்தநிலை தோற்றுவிக்கப்பட்டுள்ளது.

405 பேர் தேர்தல் களத்தில்

நாடாளுமன்றத்தேர்தலில் வெறும் ஆறு ஆசனங்களை பெற்றுக்கொள்வதற்காக 19பதிவுசெய்யப்பட்ட அரசியல் கட்சிகள் மற்றும் 34 சுயேச்சைக் குழுக்கள் வேட்புமனுக்களை தாக்கல் செய்திருந்த நிலையில் 6 சுயேச்சைக் குழுக்களினதும் 2 கட்சிகளினதும் வேட்புமனுக்கள் நிராகரிக்கப்பட்டிருந்தன.

405 பேரினது வேட்புமனுக்கள் ஏற்றுக்கொள்ளப்பட்டிருந்தது. ஆறு ஆசனங்களுக்காக 405 பேர் போட்டியிடுகின்றமை பல்வேறு தரப்புகளிலும் விமர்சனங்களை ஏற்படுத்தியது. வாக்குகளை சிதறடிப்பதற்காக திடீர்வகையில் அதிகளவிலான சுயேச்சைக்குழுக்கள் களம் இறக்கப்பட்டுள்ளதாகவும் குற்றச்சாட்டுகள் எழுந்துள்ளன. இதேவேளை வடக்குமாகாணத்துக்கு தொடர்பேயில்லாத, அதேசமயம் வன்னியில் வாக்களிப்பதற்கான தகுதியையும் கொண்டிராத பலர் இம்முறை தேர்தலில் களம் இறங்கியுள்ளனர்.

பிரதானகட்சிகள்

வன்னித் தொகுதியில் போட்டியிடும் பிரதான கட்சிகளாக இலங்கைத் தமிழரசுக் கட்சி, அகில இலங்கைத் தமிழ் காங்கிரஸ், தமிழ் மக்கள் தேசியக் கூட்டணி ஆகியனவும் தேசிய கட்சிகளான பொதுஜன பெரமுன, ஐக்கிய மக்கள் சக்தி, ஐக்கிய தேசியக் கட்சி, மக்கள் விடுதலை முன்னணி, ஜனநாயகஇடதுசாரி முன்னணி மற்றும் ஈழமக்கள் ஜனநாயகக் கட்சி, தமிழர் சமூக ஜனநாயகக் கட்சி ஆகியன தேர்தலில் இறங்கியுள்ளன. அந்தவகையில் 2010 மற்றும் 2015ஆம் வருடங்களில்

பலமுனை போட்டியை எதிர்கொண்டுள்ள வன்னி!



இடம் பெற்ற நாடாளுமன்றத்தேர்தலில் வன்னி மாவட்டத்தில் கட்சிகள் பெற்றுக் கொண்ட வாக்குகளின் எண்ணிக்கை அட்டவணை ஒன்றில் காட்டப்பட்டுள்ளது.

அட்டவணை-1.

2015-நாடாளுமன்றத்தேர்தல்

கட்சிகள்	பெற்றவாக்குகள்	ஆசனம்
தமிழரசுக்கட்சி	89886 (54.55%)	4
ஐக்கிய தேசியக் கட்சி	39513 (23.98%)	1
ஐக்கியமக்கள் சுதந்திர கூட்டமைப்பு	20965 (12.72%)	1
முஸ்லிம் காங்கிரஸ்	5716 (3.47%)	0
ஈ.பி.டி.பி	2120 (1.29%)	0
இலங்கை தமிழ் காங்கிரஸ்	1174 (0.71%)	0
பதிவுசெய்யப்பட்ட மொத்த வாக்குகள்	253,058	
அளிக்கப்பட்ட வாக்குகள்	181,930 (71.89%)	

இந்த அட்டவணையில் காட்டப்பட்டுள்ள புள்ளிவிபரங்களுக்கமைய கடந்த 2010ஆம் ஆண்டுத்தேர்தலில் மிகவும் குறைந்தளவிலான வாக்களிப்பு விகிதம் இடம்பெற்றுள்ளமையைக் காணமுடிகின்றது. 2009 ஆம்ஆண்டு இறுதிப்பேர் நிறைவுற்று ஒரு வருடம் கடந்த நிலையில் அந்தத் தேர்தல் இடம்பெற்றிருந்தது. அந்தக் காலப்பகுதியில் போரில் பேரழிவுகளை சந்தித்திருந்த வன்னிமக்கள் தேர்தல் மீது அதிகமாக ஆர்வம் காட்டவில்லை. அத்துடன் நலன்புரிமுகாம் களில் தங்கியிருந்த நிலையில் அவர்கள் தமது வாக்குகளைச் செலுத்தியிருந்தனர். இதனால் அந்தத் தேர்தலில் வாக்களிப்பு சதவிகிதம் குறைந்திருந்தது. தேர்தல் முடிவுகளின் பிரகாரம் தமிழரசுக்கட்சி 3 ஆசனங்களையும் தற்போதைய பிரதமர் மகிந்தராஜபக்ச தலைமையிலான ஐக்கிய மக்கள் சுதந்திரக் கூட்டமைப்பு இரண்டு ஆசனங்களையும் ஐக்கிய தேசியக்கட்சி ஒரு ஆசனத்தையும் பெற்றுக்கொண்டது. இந்தத் தேர்தலில் தமிழரசுக் கட்சி

சிக்கு கிடைத்த ஆசனங்கள் தவிர்ந்த ஏனைய மூன்று ஆசனங்களும் முஸ்லிம் பிரதிநிதித்துவமாக தெரிவுசெய்யப்பட்டிருந்தன. அவர்களில் அதிகமான விருப்பு வாக்குகளை பெற்றுக் கொண்டிருந்த நிசாட்பதியுதீன், கினைஸ்பாருக் நூர்தீன்மகூர் ஆகியோர் நாடாளுமன்றத்துக்கு தெரிவுசெய்யப்பட்டிருந்தனர். தமிழ்மக்களின் வாக்களிப்பு விகிதம் குறைந்திருந்தமையால் ஏகப்பெரும்பான்மையாக தமிழர்கள் வாழ்ந்துவருகின்ற வன்னியில் இவ்வாறான ஒரு நிலைமை ஏற்பட்டிருந்தது. அந்தத் தேர்தலில் சித்தார்த்தன் தலைமையில் தனித்து போட்டியிட்டிருந்த புளொட் அமைப்பு கணிசமான வாக்குகளை பெற்றிருந்தபோதும் ஆசனங்கள் எதுவும் கிடைக்கப்பெறவில்லை. பின்னர் இடம்பெற்ற 2015 ஆம் ஆண்டுப் பொதுத் தேர்தலில் வாக்க

2010-நாடாளுமன்றத்தேர்தல்

கட்சிகள்	பெற்றவாக்குகள்	ஆசனம்
தமிழரசுக்கட்சி	41673(38.96%)	3
ஐக்கியமக்கள் சுதந்திர கூட்டமைப்பு	37522(35.07%)	2
ஐக்கிய தேசியக் கட்சி	12783(11.95%)	1
பிளட்	5900(5.52%)	0
ஈ.பி.டி.பி	2867(2.68%)	0
ஈழவர் ஜனநாயக முன்னணி	1394(1.30%)	0
பதிவுசெய்யப்பட்ட மொத்த வாக்குகள்	266,975	
அளிக்கப்பட்ட வாக்குகள்	117,185(43.89%)	

ளிப்பு சதவிகிதம் 71 ஆக அதிகரித்திருக்கின்றமையைக் காணமுடிகின்றது. இந்தத்தேர்தலில் தமிழரசுக்கட்சி 4 ஆசனங்களைப் பெற்றுக்கொண்டதுடன் ஐக்கிய தேசியக் கட்சி ஒரு ஆசனத்தையும், ஐக்கிய மக்கள் சுதந்திரக் கூட்டமைப்பு ஒரு ஆசனத்தையும் பெற்றுக்கொண்டன. முந்தைய தேர்தலில் தனித்து போட்டியிட்டிருந்த புளொட் இம்முறை தமிழரசுக் கட்சியுடன் இணைந்து போட்டியிட்டிருந்தது. அதேபோல கடந்ததேர்தலில் ஐக்கிய மக்கள் சுதந்திரக் கூட்டமைப்புடன் இணைந்து போட்டியிட்டிருந்த நிசாட்பதியுதீன் தலைமையிலான அகில இலங்கை மக்கள் காங்கிரஸ் இந்தத் தேர்தலில் ஐக்கிய தேசியக் கட்சியுடன் இணைந்து போட்டியிட்டிருந்தது. இந்தத்தேர்தலில் 4 தமிழ் பிரதிநிதித்துவமும், இரண்டு முஸ்லிம் பிரதிநிதித்துவமும் கிடைத்தன. 2020 இல் இடம்பெறவுள்ள தேர்தலில் தமிழரசுக்கட்சியுடன் இணைந்து பல தேர்தல்களில் போட்டியிட்டிருந்த சிவசக்தி ஆணந்தன் அதிலிருந்து வெளியேறி





பலமுனை...

முன்னாள் வடமாகாண முதலமைச்சர் க.வி. விக்கிளேஸ்வரன் தலைமையில் புதிய சின்னத்தில், புதிய கட்சியில் போட்டியிடுகின்றார். அத்துடன் முன்னாள் நாடாளுமன்ற உறுப்பினர்களான கிணைப்பாருக்க, முஸ்லிம் காங்கிரஸ் சார்பிலும் நிசாட் பதியதீன் மக்கள் காங்கிரஸ் சார்பிலும், சஜித் பிரேமதாச தலைமையிலான ஐக்கிய மக்கள் சக்திபுடன் இணைந்து இந்தத் தேர்தலில் போட்டியிடுகின்றனர். இது அனேகமான முஸ்லிம்களுக்கு அந்தக் கட்சிக்குப்பெற்றுக் கொடுப்பதற்கான வாய்ப்புகளை ஏற்படுத்தியுள்ளது. கடந்த இரு நாடாளுமன்றத்தேர்தல்களிலும் வெற்றி பெற்ற வேட்பாளர்கள் பெற்றுக்கொண்ட விருப்பு வாக்குகளை அட்டவணை இரண்டின் மூலம் அறியமுடியும்.

அட்டவணை-2

2015-தேர்தல்

2010-தேர்தல்

வேட்பாளர்	பெற்ற வாக்குகள்	கட்சி
நிசாட் பதியதீன்	27461	ஐ.ம.க.க.
அ.அனா.கலைநாரசன்	17366	தமிழ் அகக்கட்சி
இனோ	12120	தமிழ் அகக்கட்சி
நோகரா தலிங்கம்	11674	தமிழ் அகக்கட்சி
சிவசக்தி ஆனந்தன்	10851	ஐ.ம.க.க.
கிணைப் பாருக்க	9518	ஐக்கிய தேசிய கட்சி
நார்தன் மஜூர்		

வேட்பாளர்	பெற்ற வாக்குகள்	கட்சி
சாஸ்ஸன்	34620	தமிழ் அகக்கட்சி
நிர்மலாநாதன்	26397	தமிழ் அகக்கட்சி
அ.அனா.கலைநாரசன்	26291	ஐக்கிய தேசிய கட்சி
நிசாட் பதியதீன்	25027	தமிழ் அகக்கட்சி
சி.சி.வினாயகன்	18412	தமிழ் அகக்கட்சி
கார்தர் மஸ்தான்	7298	ஐ.ம.க.க.


சிங்களப்பிரதிநிதித்துவம்

கடந்த 3 நாடாளுமன்றத் தேர்தல்களிலும் வன்னித் தேர்தல் மாவட்டத்தில் சிங்களப் பிரதிநிதித்துவம் ஒன்று கூடப் பெற்றுக்கொள்ளப்படவில்லை. 1994 மற்றும் 2000ஆம் ஆண்டுகளில் இடம்பெற்ற தேர்தல்களில் தமிழ் வேட்பாளர்களின் ஆதரவுடன் விருப்பு வாக்குகளின் அடிப்படையில் சிங்கள உறுப்பினர்கள் வெற்றிபெற்ற சந்தர்ப்பங்கள் உண்டு. எனினும் நிகழ்காலத்தில் வன்னியில்கணிசமான அளவு சிங்களவாக்காளர்கள் உருவாகியுள்ளனர். இம்முறை தேர்தலில் தமிழ்மக்களது வாக்களிப்பு விகிதம் குறைவடைந்தாலோ அல்லது அது சிதறடிக்கப்பட்டாலோ சிங்களப்பிரதிநிதித்துவம் ஒன்று ஏற்படுவதற்கான வாய்ப்புக்கள் அதிகம் இருக்கின்றன. அதனைப் பெற்றுக்கொள்வதற்கான கடுமையான முயற்சிகள் அரசு மற்றும் ஏனைய கட்சிகளால் மேற்கொள்ளப்படும் வருகின்றன. அதனைக் கருத்தில் கொண்டே வாக்குகளைச் சிதறடிப்பதற்காக அதிகமான சுயேட்சைக் குழுக்கள் களத்தில் இறங்கிவிட்டிருப்பதுடன் தமிழ் மக்களின் வாக்குகளை அபகரிப்பதற்காக தமிழ்க் கிராமங்களுக்கு செல்லும் சிங்கள வேட்பாளர்கள் பல்வேறு உதவிகளையும் வாக்குறுதிகளையும் அள்ளி வழங்கி வருவதாகக் குற்றச்சாட்டுக்களும் முன்வைக்கப்படுகின்றன. நடந்து முடிந்த உள்ளூராட்சி மற்றும் ஜனாதிபதித் தேர்தல்களுடன் ஒப்பிடுகையில் ஆட்சியில் உள்ள பொதுஜன பெரமுனவுக்கே வன்னி மாவட்டத்தைச் சேர்ந்த சிங்கள மக்களின் அதிகமான வாக்குகள் வழங்கப்பட்டிருந்தன. இந்தத் தேர்தலிலும் அதற்கான சந்தர்ப்பங்களே அதிகம் இருக்கின்றன. இம்முறை அந்தக் கட்சியில் நான்கு சிங்கள வேட்பாளர்களும் மூன்று தமிழ் வேட்பாளர்களும் இரண்டு முஸ்லிம் வேட்பாளர்களும் நிறுத்தப்பட்டுள்ளனர். 2015 தேர்தலில் மைத்திரிபால தலைமையில் ஐக்கிய மக்கள் சுதந்திரக் கூட்டமைப்பாகப் போட்டியிட்டு அதிக விருப்பவாக்குகளைப் பெற்றுக்கொண்ட காதர்மஸ்தான் நாடாளுமன்றத்துக்குத் தெரிவு செய்யப்பட்டார். ஆனால் இம்முறை பொதுஜன பெரமுனவில் போட்டியிடும் நிலையில் ஒரு ஆசனத்தை அந்தக்கட்சி பெற்று, சிங்களப் பிரதிநிதி ஒருவரைப் பெறவேண்டுமானால், அதே கட்சியில் போட்டியிடும் முன்னாள் நாடாளுமன்ற உறுப்பினர்களான காதர்மஸ்தான் மற்றும் கனகரத்தினம் ஆகியோரைவிட சிங்கள வேட்பாளர்கள் அதிகமான விருப்பவாக்குகளைப் பெறவேண்டும். இதேவேளை 20 ஆயிரம் சிங்கள வாக்குகளைப் பெற்றுக் கொள்வதற்காக தேசியக்கட்சிகள் மற்றும் சுயேட்சைக்குழுக்களில் களம் இறங்கியுள்ள சிங்கள வேட்பாளர்கள் அந்த வாக்குகளை சிதறடிப்பதற்கான வாய்ப்புக்கள் இருக்கும்போது பொதுஜன பெரமுனவில் போட்டியிடும் சிங்கள வேட்பாளர்கள் அதிக விருப்பவாக்குகளைப் பெற்றுக்கொள்வதும் சலபமான காரியமாக இருக்கப் போவதில்லை.

தமிழர் பிரதிநிதித்துவம்

வறுமை, தொழிலின்மை, அரசியல் உரிமை, அபிவிருத்தி என அனைத்து விடயங்களிற்கும் வன்னித் தமிழ் மக்கள் ஏங்கி நிற்கும் நிலையில் இந்தத் தேர்தலை சந்திக்கின்றனர். வன்னித் தேர்தல் மாவட்டத்தின் தமிழ் வாக்காளர்களின் எண்ணிக்கையுடன் ஒப்பிடும்போது 5 தமிழ்ப் பிரதிநிதித்துவங்களை இலகுவாகப் பெற்றுக்கொள்ள முடியும். கடந்த 2004 ஆம் ஆண்டு இடம்பெற்ற தேர்தலில் 908,355 வாக்குகளைப் பெற்றுக் கொண்ட தமிழரசுக்கட்சி 5 தமிழ்ப் பிரதிநிதித்துவங்களை பெற்றுக்கொண்டது. அந்தத் தேர்தலில் விடுதலைப்புலிகளின் ஆதரவும் தமிழரசுக்கட்சிக்கு இருந்தது.

எனினும் 2010-2015 ஆகிய இரு தேர்தல்களிலும் 34 பிரதிநிதித்துவங்களே கிடைக்கப்பெற்றன. தமிழ்மக்கள் வாக்களிப்பில் அதிகமாக நாட்டம் காட்டாமல், தமிழ்க்கட்சிகள் பிரிந்து நின்று தேர்தலை சந்திப்பதனால் வாக்குகள் சிதறடிக்கப்படுகின்றமை தமிழ்த்தேசியத்தின் மீது நம்பிக்கை இழந்த மக்கள் வேற்று இனத்தவர்களுக்கு வாக்களிக்கின்றமை போன்ற விடயங்கள் 5 ஆசனங்களைப் பெற்றுக்கொள்வதில் தமிழ்த்தரப்புக்கு சவால்களை ஏற்படுத்தியுள்ளன. மறுபுறம் தற்போது அச்சுறுத்தலாக மாறியுள்ள கொவிட்-19 வைரஸ் தாக்கமும் வாக்களிப்பு விகிதாசாரத்தில் செல்வாக்குச் செலுத்தவுள்ளமையையும் மறுப்பதற்கில்லை. எனவே வாக்களிப்பின் முக்கியத்துவம் தொடர்பிலும் தமிழ்ப் பிரதிநிதித்துவத்தின் அவசியம் தொடர்பிலும் தமிழ்வாக்காளர்களுக்குத் தெளிவுபடுத்தவேண்டிய முக்கிய பணியை தமிழ்க்கட்சிகளும் வேட்பாளர்களும் முன்னெடுக்கவேண்டிய தேவை எழுந்துள்ளது. மக்கள் திரளாக வந்து வாக்களித்தால், நிச்சயமாக மீண்டும் வன்னித் தேர்தல் மாவட்டத்தில் 5 தமிழ்ப் பிரதிநிதித்துவங்களைப் பெறுவது திண்ணம்.



இலங்கை தேர்தலை மாற்றியமைத்த கொரோனா

■ ஆர்.சனத்

இலங்கை அரசியல் வரலாற்றிலே பொதுத்தேர்தலுக்கான திகதி நிர்ணயிக்கப்பட்டு - அத்தினத்தில் வாக்களிப்பு நடைபெறாமல் இரண்டு தடவைகள் தேர்தல் ஒத்திவைக்கப்பட்ட முதல் சந்தர்ப்பம் இம்முறை பதிவானது. கொரோனா வைரஸ் தாக்கம் காரணமாகவே இந்நிலைமை ஏற்பட்டது. 8 ஆவது நாடாளுமன்றத்தின் பதவி காலம் ஓகஸ்ட் மாதம் வரை இருந்தாலும், நான்கரை வருடங்களில் நாடாளுமன்றத்தைக் கலைத்து, பொதுத்தேர்தலுக்கான அறிவித்தல் அடங்கிய வர்த்தமானி அறிவித்தலை ஜனாதிபதி கோத்தாபய ராஜபக்ச கடந்த மார்ச் 2 ஆம் திகதி வெளியிட்டார்.

இதன்படி ஏப்ரல் 25 ஆம் திகதி பொதுத்தேர்தல் நடைபெறும் என்றும், நாடாளுமன்றத்தின் புதிய கூட்டத்தொடர் மே 14 ஆம் திகதி ஆரம்பமாகும் எனவும் அறிவிக்கப்பட்டிருந்தது. எனினும், நாடாளுமன்றத் தேர்தலுக்கான வேட்புமனுத் தாக்கல் முடிவடைந்த பின்னர், கொரோனா வைரஸ் தாக்கத்தால் திகதி குறிப்பிடாமல் தேர்தலை, தேர்தல் ஆணைக்குழு வின் தவிசாளர் ஒத்திவைத்தார். அதன்பின்னர் திகதி குறிப்பிடப்பட்டிருந்தாலும் இரண்டாவது முறையும் தேர்தல் பிற்போடப்பட்டது. இந்நிலையிலேயே கடும் நெருக்கடிகளுக்கு மத்தியில் 5 ஆம் திகதி தேர்தலை நடத்தும் முடிவை ஆணைக்குழு எடுத்தது.

இலங்கையின் முதலாவது நாடாளுமன்றத் தேர்தல் (சனப் பிரதிநிதிகள் சபை) 1947 ஓகஸ்ட் 23 முதல் 1947 செப்ரெம்பர் 20 வரை 19 நாட்கள் நடைபெற்றது. அதன்பின்னர் 1952, 1956 ஆம் ஆண்டுகளில் நடைபெற்ற பொதுத்தேர்தலின்போது தேர்தல் திகதியாக மூன்றிற்கும் மேற்பட்ட நாட்கள் அறிவிக்கப்பட்டுவந்த நிலையில் 1960 மார்ச்சில் நடைபெற்ற பொதுத்தேர்தலின்போது ஒரே நாளில் வாக்களிக்கும் நடைமுறை அறிமுகப்படுத்தப்பட்டது.

அதேவேளை, 1965, 1970, 1977, 1989, 1994, 2000, 2001, 2004, 2010, 2015 ஆம் ஆண்டுகளில் நடைபெற்ற பொதுத்தேர்தல்களும் திட்டமிட்ட அடிப்படையில் நடைபெற்றன. தெற்கு கிளர்ச்சி, உள்நாட்டுப் போர் ஆகியவற்றுக்கு மத்தியிலும் திட்டமிட்ட அடிப்படையில் தேர்தல்கள் நடைபெற்றன. (வாக்களிப்பு வீதம் குறைவாக இருந்தாலும் தேர்தல் பணி இடம்பெற்றது.)

ஆனால், இலங்கையில் முதலாவது பொதுத்தேர்தல் நடத்தப்பட்டு இரறைக்கு 73 ஆண்டுகள் ஆகியுள்ள நிலையில், குறித்தொருக்கப்பட்ட தினத்தில் தேர்தலை நடத்தமுடியாத நிலை ஏற்பட்டுள்ள முதல் சந்தர்ப்பம் இதுவாகும் என்பது குறிப்பிடத்தக்கது.

அதுமட்டுமல்ல வழமையாக பொதுத்தேர்தலுக்கான அறிவிப்பு வெளியான கையோடு தேர்தல் களமும் சூடுபிடித்து அனல்கக்க ஆரம்பிக்கும். ஆனால், கொரோனா வைரஸ் தாண்டவத்தால் இம்முறை எதிர்பார்த்தளவு தேர்தல் திருவிழா களை கட்டவில்லை. பிரமாண்ட கூட்டங்களை நடத்துவதற்கு தடைவிதிக்கப்பட்டிருந்தது.

அதேபோல் வாக்களிப்பு நிலையங்கள் மற்றும் வாக்கெண்ணும் நிலையங்களில் சுகாதாரப் பரிசோதகர்கள் ஈடுபடுத்தப்படவுள்ளனர். தேர்தலொன்றில் சுகாதாரப் பரிசோதகர்கள் நேரடியாக தொடர்புபடும் முதல் சந்தர்ப்பம் இதுவாகும். வழமையாக வாக்களிப்பு முடியும் தினத்தன்றே வாக்கெண்ணும் பணியும் ஆரம்பமாகும். ஆனால், இம்முறை மறுநாளே அந்தப்பணி இடம்பெறவுள்ளது. வாக்களிப்பு நேரமும் ஒரு மணிநேரத்தால் நீடிக்கப்பட்டுள்ளது. புள்ளடி இடுவதற்கு பேனா கொண்டு செல்வதற்கு அனுமதி வழங்கப்பட்டுள்ளது. இவ்வாறு இலங்கைத் தேர்தலில் கொரோனா பல மாற்றங்களை ஏற்படுத்தியுள்ளது.

வழமையாக வாக்களிப்பு முடியும் தினத்தன்றே வாக்கெண்ணும் பணியும் ஆரம்பமாகும். ஆனால், இம்முறை மறுநாளே அந்தப்பணி இடம்பெறவுள்ளது. வாக்களிப்பு நேரமும் ஒரு மணிநேரத்தால் நீடிக்கப்பட்டுள்ளது. புள்ளடி இடுவதற்கு பேனா கொண்டு செல்வதற்கு அனுமதி வழங்கப்பட்டுள்ளது. இவ்வாறு இலங்கைத் தேர்தலில் கொரோனா பல மாற்றங்களை ஏற்படுத்தியுள்ளது.

வழமையாக வாக்களிப்பு முடியும் தினத்தன்றே வாக்கெண்ணும் பணியும் ஆரம்பமாகும். ஆனால், இம்முறை மறுநாளே அந்தப்பணி இடம்பெறவுள்ளது. வாக்களிப்பு நேரமும் ஒரு மணிநேரத்தால் நீடிக்கப்பட்டுள்ளது. புள்ளடி இடுவதற்கு பேனா கொண்டு செல்வதற்கு அனுமதி வழங்கப்பட்டுள்ளது. இவ்வாறு இலங்கைத் தேர்தலில் கொரோனா பல மாற்றங்களை ஏற்படுத்தியுள்ளது.



சரவணபவன் வெற்றிச்செய்தியை ஆய் திகதியன்று உலகம் கேட்கும்

கூட்டமைப்பின் பரப்புரைக் கூட்டத்தில் உபதவிசாளர் பாலா அழுத்தம் திருத்தம்

யாழ்ப்பாணம், ஓக.3

பல கோடி ரூபாக்களை காரைநகர் மற்றும் வலி.மேற்குப் பிரதேசங்களுக்கு அள்ளித்தந்த முன்னாள் நாடாளுமன்ற உறுப்பினரும் தமிழ்த் தேசியக் கூட்டமைப்பின் வேட்பாளருமான ஈ.சரவணபவன் வெற்றிச்செய்தி எதிர்வரும் 6ஆம் திகதி இரவு உலகெங்கும் பேசப்படும். அந்த அளவுக்கு மகத்தான உட்கட்டுமான மற்றும் அபிவிருத்திப் பணிகளை மேற்கொண்ட சரவணபவனை காரைநகர் மற்றும் வலி. மேற்கு மக்கள் ஒருபோதும் மறக்கமாட்டார்கள்.

இவ்வாறு தெரிவித்தார் காரைநகர் பிரதேச சபை உப தவிசாளர் கணே சபிள்ளை பாலச்சந்திரன். சுழிபுரத்தில் நேற்று இடம்பெற்ற தேர்தல் பரப்புரைக் கூட்டத்திலேயே இவ்வாறு தெரிவித்தார். அவர் மேலும் தெரிவித்தாவது: ஆயிரம் பேர் துண்டுப்பிரசுரம் கொடுக்கலாம், ஆயிரம் பேச்சுப்

பேசலாம். ஆனால், ஒட்டுமொத்த காரைநகர் மக்களும் சரவணபவனின் அளப்பெரும்பணிகளை மறக்கவில்லை. இதனை விட விடுதலைப் புலிகளின் தலைவர் சுட்டிக்காட்டிய தமிழ்த் தேசியக் கூட்டமைப்பு வரலாற்று ரீதியாக தேர்தல்களில் வெற்றிவாய்க்கையைக் கடியே வருகின்றது. இந்த வருடம் என்றுமில்லாதவாறு

தமிழின் வரலாற்றை சிதைப்பதற்காக பேரின அரசின் திட்டத்தின் கீழ் 32 கட்சிகளும், கொள்கை என்றால் என்ன எனப் புரியாத சயேட் சைகளும் விளம்பரம் செய்கின்றன. நோட்டீஸ் வழங்குகின்றன. இவற்றையெல்லாம் தூக்கி வீசிவிட்டு கூட்டமைப்பைப் பலப்படுத்துங்கள் - என்றார். (ம-50)

ஐ.தே.க.வின் தொடர் தோல்விக்கு ரணிலின் போக்கே காரணம்

சுஜீவ சேனசிங்க சாடுகின்றார்

கொழும்பு, ஓக.3

ஒவ்வொரு முறையும் தோல்வியடையும்போது ஐ.தே. கட்சி தலைவர் ரணில் விக்கிரமசிங்க, இன்றிலிருந்து ஆரம்பிப்போம், புதிதாகச் சிந்திப்போம் என்று கூறியே கட்சியை வீழ்ச்சிப் பாதைக்குக் கொண்டு சென்றார். ரணில் எப்போதும் கட்சியைத் தோல்வியடையச் செய்து ஆளும் தரப்பின் தயவில் வாழ்பவர். இவ்வாறு தெரிவித்துள்ளார் ஐக்கிய மக்கள் சக்தியின் வேட்பாளர் சுஜீவ சேனசிங்க. நேற்றுமுன்தினம் கொழும்பில் நடத்திய செய்தியாளர் சந்திப்பில் கருத்துத் தெரிவித்தபோதே அவர் இவ்வாறு தெரிவித்துள்ளார்.



அவர் மேலும் தெரிவித்துள்ளதாவது மக்கள் தற்போது பெரும் பொருளாதார நெருக்கடிகளை எதிர்நோக்கியுள்ளனர். பாதிக்கப்பட்ட மக்களுக்காக அரசிடம் எந்த வேலைத்திட்டமும் இல்லை. மொட்டு அணிக்குத் தங்கள் வாக்குகளைச் செலுத்த விரும்பாதவர்கள் தயவுசெய்து ஐக்கிய தேசியக் கட்சிக்கு அந்த வாக்குகளைச் செலுத்தாதீர்கள். ஐக்கிய தேசியக் கட்சியின் தலைவர் ரணில் விக்கிரமசிங்க முன்னாள் அமைச்சர் காமினி தீசாநாயக்கவைத் தோல்வியடையச் செய்தார். முன்னாள் ஜனாதிபதி சந்திரிகாவை வெற்றிபெறச் செய்தார். நூற்றுக்கணக்கான கட்சி உறுப்பினர்கள் கட்சியை விட்டு வெளியேற வழி ஏற்படுத்தினார். அவர் எப்போதும் கட்சிக்குத் தோல்வியைப் பெற்றுக்கொடுத்துவிட்டு, அரசு தயவில் வாழ்பவர். அதனால் மக்கள் நன்கு சிந்தித்து வாக்களிக்க வேண்டும். எம்மைப் பொறுத்தவரையில் எந்தவித "எல்" அரசியல் செயற்பாடும் இல்லாத, மோசடிகளில் ஈடுபடாத தலைவர் சஜித் பிரேமதாச. அவருக்கு எதிராக எத்தகைய குற்றச்சாட்டுக்கள் முன்வைக்கப்பட்டாலும், அவற்றை நிராகரிப்பதற்கான ஆதாரங்களை அவர் வைத்துள்ளார். ஐ.தே. கட்சியின் "எல்" அரசியல்வாதிகள் எந்தவித அழைப்பும் இல்லாது ஜனாதிபதி கோத்தாபய ராஜபக்சவின் புதவியேற்பு நிகழ்வில் கலந்து கொண்டபோதே அவர்களைப் பற்றி விளங்கிக் கொண்டோம் - என்றார். (எ)

தேசியப்பட்டியல் எம்.பிக்கள் இருவர் சுதந்திரக்கட்சிக்கு!

கொழும்பு, ஓக.3

ஸ்ரீலங்கா பொதுஜன பெரமுனவின் சின்னத்தில் தேர்தலில் போட்டியிடும் ஸ்ரீலங்கா சுதந்திரக்கட்சிக்கு இரு தேசியப்பட்டியல் நாடாளுமன்ற உறுப்பினர்களை வழங்குவது என்று ஸ்ரீலங்கா சுதந்திர பொதுஜனக் கூட்டணியின் நிறைவேற்றுக் குழு தீர்மானித்துள்ளது. ஸ்ரீலங்கா சுதந்திரக் கட்சியின் உப தலைவர் பேராசிரியர் ரோஹன லக்ஸ்மன் பியதாச மற்றும் வடக்கு மாகாண முன்னாள் ஆளுநர் சுரேன் ராகவன் ஆகியோருக்கு தேசியப்பட்டியல் நாடாளுமன்ற உறுப்பினர் பதவிகளை வழங்குமாறு யோசனை முன்வைக்கப்பட்டுள்ளது என்று கூறப்படுகின்றது. அதேவேளை அனைத்து மாவட்டங்களிலும் குறைந்தது ஒரு நாடாளுமன்ற ஆசனத்தை யாவது பெற வேண்டும் என்பது ஸ்ரீலங்கா சுதந்திரக் கட்சியின் நோக்கம் என்று அந்தக் கட்சியின் சிரேஷ்ட உறுப்பினர் ஒருவர் தெரிவித்துள்ளார். (எ)

சிறந்த பண்புடையவர்களை நாடாளுமன்றம் அனுப்புங்கள்

பெரமுனவின் வேட்பாளர் கோரிக்கை

கொழும்பு, ஓக.3

நாட்டின் அபிவிருத்தி தொடர்பாக மக்கள் மத்தியில் பல்வேறு எதிர்பார்ப்புகள் தோன்றியுள்ளன. மக்கள் கொண்டுள்ள எதிர்பார்ப்புகளை நிறைவேற்றுவதற்கு சிறந்த பண்புடைய மக்கள் பிரதிநிதிகள் நாடாளுமன்றத்துக்கு தெரிவுசெய்யப்பட வேண்டும். இவ்வாறு ஸ்ரீலங்கா பொதுஜன பெரமுனவின் கண்டி மாவட்ட வேட்பாளர் லொஹான் ரத்வத்த தெரிவித்துள்ளார். அவர் மேலும் தெரிவித்துள்ளதாவது:

பல தசாப்தங்களாகத் தீர்க்கபடாதுள்ள பிரச்சினைகளுக்கு ஜனாபதியின் சுபீட்சத்தின் நோக்கு வேலைத்திட்டத்தின் கீழ் தீர்வு வழங்கப்படும். அன்று மஹிந்த சிந்தனை என்ற வேலைத்திட்டத்தின் கீழ் முன்னெடுக்கப்பட்ட அபிவிருத்திகள் தற்போது சுபீட்சத்தின் நோக்கு என்ற அடிப்படையில் முன்னெடுக்கப்பட உள்ளன. இந்த முறை தேர்தலில் பொதுமக்கள் சிந்தித்து சிறந்த தீர்மானத்தை எடுக்க வேண்டும் - என்றார். (எ)

எனக்கு வாக்களிக்காவிட்டால் உங்கள் வாக்கு சம்பந்தனுக்கு

பொதுஜன பெரமுனவின் வேட்பாளர் தெரிவிப்பு

கொழும்பு, ஓக.3

பொதுஜன பெரமுனவின் போட்டியிடும் எனக்கு நீங்கள் வாக்களிக்க விரும்பாத பட்சத்தில் உங்களுக்கு இருக்கும் அடுத்த ஒரேயொரு தெரிவு தமிழ்த் தேசியக் கூட்டமைப்பின்தலைவர் இரா.சம்பந்தனே என்று தெரிவித்துள்ளார் சுசந்த புஞ்சிலமே. திருகோணமலையில் நடத்திய பரப்புரைக் கூட்டங்களில் உரையாற்றும் போதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது மக்களுக்கான சேவை

யைத் தொடர்வதற்கான அங்கீகாரத்தைக் கோரி நிற்கின்றேன். எனக்கு வாக்களிக்க விரும்பாதவர்களின் தெரிவாக இரா.சம்பந்தனே இருக்க வேண்டும். அவர் எனது தந்தை புஞ்சிலமேயின் நெருங்கிய நண்பர். அவர்கள் இருவரும் 1977ஆம் ஆண்டு நடைபெற்ற தேர்தலின் போது இந்த மாவட்டத்திலிருந்து ஒன்றாக நாடாளுமன்றம் சென்றவர்கள். அவர்களின் நீண்ட மக்கள் சேவையும், அரசியல் அனுபவமும் இன்றியமையாதது - என்றார். (எ)


தூக்குத் தண்டனை கைதியும் தேர்தலில் போட்டியிட முடியும்

பொதுஜன பெரமுன விளக்கம்

கொழும்பு, ஓக.3

2015 ஆம் ஆண்டு ஜனாதிபதித் தேர்தல் நேரத்தில் இடம்பெற்ற படுகொலை சம்பவம் தொடர்பாகத் தூக்குத் தண்டனை விதிக்கப்பட்டுள்ள பிரேமலால் ஜயசேகர தேர்தலில் வேட்பாளராக போட்டியிடுவதில் சட்ட ரீதியாக எந்தத் தடைகளும் இல்லை. அவருக்கு வாக்களித்து நாடாளுமன்றத்துக்குத் தெரிவு செய்ய வேண்டும் என்று ஸ்ரீலங்கா பொதுஜன பெரமுன தமது கட்சியினரிடம் கோரிக்கை விடுத்துள்ளது. இரத்தினபுரியில் நடைபெற்ற செய்தியாளர் சந்திப்பொன்றில் உரையாற்றிய இரத்தினபுரி மாவட்ட வேட்பாளர் வாசுதேவ நாணயக்

கார இவ்வாறு தெரிவித்துள்ளார். அவர் மேலும் தெரிவித்துள்ளதாவது: பிரேமலால் ஜயசேகர உள்ளிட்டோருக்கு வழங்கப்பட்ட தீர்ப்பை இறுதியான தீர்ப்பாக எவரும் கருதக் கூடாது. இலங்கையின் சுடத்திற்கு அமைய மேன்முறையீட்டு நீதிமன்றமே இறுதித் தீர்ப்பை வழங்க முடியும். இது ஆரம்பநீதிமன்றம் வழங்கிய தீர்ப்பு. இந்த வழக்கின் தீர்ப்புத் தொடர்பான சாட்சியாளர்களின் நம்பகத்தன்மை தொடர்பான பிரச்சினையை நாங்கள் அடிப்படை பிரச்சினையாக மேன்முறையீட்டு



நீதிமன்றத்தில் எழுப்புவோம். இந்தத் தீர்ப்பால், வேட்பாளருக்குப் பிரச்சினை இருக்குமா என அனைவரும் எண்ணுகின்றனர். எந்த வகையிலும் இல்லை. மேன்முறையீடு செய்யப்பட்டுள்ளதால் இந்த வழக்கின் தீர்ப்புச் செல்லாது. அவர் வேட்பாளராகப் போட்டியிடுவதில் சிக்கல் இல்லை. வாக்களிக்கும் மக்களுக்கும் பிரச்சினையில்லை. தேர்தலுக்கு பின்னர் அவர் நாடாளுமன்ற உறுப்பினர் என ஆணைக் குழு அறிவிக்கும் என நம்புகிறோம் - என்றார். (எ)



அங்கஜன் உள்ளிட நபர்களுக்கு வாக்களிப்பது மாவீரர்களுக்கு நாங்கள் செய்யும் துரோகமே!

கூட்டமைப்பின் வேட்பாளர் சரவணபவன் சுட்டிக்காட்டி

கொழும்பு, ஓக. 3

தமிழ் மக்களுக்கு சம அந்தஸ்தை வழங்க மறுக்கும் சிங்களக் கட்சிகளுக்கு தமிழர்களிடம் வாக்குக் கேட்கும் அருகதை அறவே கிடையாது. தென்னிலங்கை சிங்களக் கட்சியில் கோத்தாபயவின் நேரடிப் பிரதிநிதியாக வாக்குக் கேட்கும் அங்கஜன் இராமநாதனுக்கு வாக்களிப்பது தமிழ்த் தேசியத்துக்கும் எமக்காகவும் உயிர்நீத்த உத்தமர்களின் ஆன்மாக்களுக்குச் செய்யும் துரோகமாகும். இவ்வாறு தமிழ்த் தேசியக் கூட்டமைப்பின் யாழ்ப்பாணம் கிளிநொச்சி மாவட்டங்களின் வேட்பாளரும் முன்னாள் நாடாளுமன்ற உறுப்பினருமான ஈ.சரவணபவன் தெரிவித்தார்.



சுழிபுரத்தில் நேற்றுமுன்தினம் மாலை நடைபெற்ற தேர்தல் பரப்புரைக் கூட்டத்திலேயே அவர் மேற்கண்டவாறு தெரிவித்தார். வலிகாமம் மேற்கு பிரதேச சபையின் தலைவர் நடனேந்திரன் தலைமையில் நடைபெற்ற இந்தக் கூட்டத்தில் சரவணபவன் மேலும் தெரிவித்ததாவது: இறுதிப் போரின்போது எமது மக்கள் மீது கொத்துக் குண்டுகளை வீசி லட்சத்துக்கும் அதிகமான மக்களைக் கொன்று புதைத்த கோத்தாபய அரசு, தமது கைக் கூலியாகவே அங்கஜன் இராமநாதனைக் களம் இறக்கியுள்ளது. இவர் எந்த வகையிலும் தமிழ்த் தேசத்தின் மீதோ, தமிழ் மக்கள் மீதோ சிறிதும் பற்றில்லாதவர். மூட்டை மூட்டையாகக் கிடைத்த பல கோடிகளை வாரி இறைக்

கிறார். இது எங்கிருந்து வந்தது என்பது ஆண்டவனுக்கே வெளிச்சம். இவ்வாறு அங்கஜன் சகோதரர்களின் ஏஜண்ட். நானும் தமிழன் என்று கூறிக்கொண்டு உங்கள் முன் வாக்குக் கேட்கின்றார். தமிழர்களுக்கு இந்த நாட்டில் சொந்தம் இல்லை என்று கூறுகின்றனர். இவர்களின் 'ஏஜண்ட்' லாகத்தான் அங்கஜன் இருக்கின்றார். கோத்தாபய தரப்பினர் எப்படியாவது இவரை நாடாளுமன்ற உறுப்பினராக்கி, யாழ்ப்பாண மக்கள் கோட்டாவின் கொள்கைகளை ஏற்றுக் கொண்டனர் என்று சர்வதேசத்துக்குப் பறைசாற்றிக்காட்டவே திட்டமிட்டுள்ளனர். இதற்கு நாம் ஒருபோதும் இடம்கொடுக்கக் கூடாது. தமிழ்த் தேசியத்துக்கு எதிரானவர்களுக்கு ஒரு தமிழன் கூட வாக்களிக்கக் கூடாது.

இப்போது தேர்தல் களம் தீசை திரும்பிவிட்டது. வெற்றி அலை எங்கள் பக்கம் வீசுகின்றது. எமக்கு எதிராகத் திட்டமிட்டு மேற்கொள்ளப்பட்ட பரப்புரைகள் மக்களைச் சிந்திக்கவைத்து விட்டது. இதனால் தெளிவடைந்த மக்கள் தமிழ்த் தேசியக் கூட்டமைப்புக்கே ஆதரவளிக்கத் தீர்மானித்துவிட்டனர். எங்கள் மீதான சில விமர்சனங்கள் எழுந்தபோதும், சலசலப்பு ஏற்பட்டபோதும் தமிழ்த் தேசியக் கூட்டமைப்பின் 'வீடு' சின்னத்துக்கே வாக்களிப்போம் என்று உறுதியாக இருக்கின்றனர். தமிழ்த் தேசியக் கூட்டமைப்பு எந்தவிதமான அபிவிருத்தியையும் செய்யவில்லை என்று மேடைகளில் செய்த பரப்புரைகள் பிசுபிசுத்துப் போய்விட்டன. முன்னெப்போதும் கண்டிராத வகையில்

இந்தப் பகுதிகளில் அபிவிருத்திப் பணிகள் மேற்கொள்ளப்பட்டுள்ளன. பாடசாலைகள், முன்பள்ளிகள், பாதைகள், சனசமூக நிலையங்கள், விளையாட்டுக் கழகங்கள் எனப் பல வழிகளிலும் அபிவிருத்தியை ஏற்படுத்தி உள்ளோம். இருள் மண்டிக் கிடந்த பகுதிகளுக்கு மின்சாரம் வழங்கி மின்குமிழ்களும் பொருத்தியுள்ளோம். அதன் பயனை நீங்கள் அனுபவிக்கின்றீர்கள். இத்தகைய அபிவிருத்திகளை நாம் எமது மக்களுக்காகவே செய்தோம். மக்கள் தமிழ்த் தேசியக் கூட்டமைப்பின் 'வீடு' சின்னத்துக்கே வாக்களிப்பார்கள் என்பது உறுதி. நான் என்றும் உங்களுடனேயே இருப்பேன். என்று சரவணபவன் தனது உரையில் மேலும் தெரிவித்தார். (கு)

சி.ஐ.டி.யின் முன்னாள் பணிப்பாளர் ஷானி அபேசேகரவின் கைதுக்கு ஐக்கிய மக்கள் சக்தி கண்டனம்

கொழும்பு, ஓக. 3

குற்றப்புலனாய்வுத் திணைக்களத்தின் முன்னாள் பணிப்பாளர் ஷானி அபேசேகர கைது செய்யப்பட்டமைக்கு ஐக்கிய மக்கள் சக்தி கடும்கண்டனத்தைத் தெரிவிக்கின்றது. தமது ஆட்சியில் சட்டம், ஜனநாயகத்தைப் பாதுகாப்பதற்கு நடவடிக்கை எடுக்கப்படும் என்று முன்னாள் நாடாளுமன்ற உறுப்பினர் மயந்த திஸாநாயக்க தெரிவித்தார். ஐக்கிய மக்கள் சக்தியின் தலைமையகத்தில் நேற்றுமுன்தினம் சனிக்கிழமை நடைபெற்ற ஊடகவியலாளர் சந்திப்பில் அவர் மேலும் தெரிவித்ததாவது: குற்றப்புலனாய்வுத் திணைக்களத்தின் முன்னாள் பணிப்பாளரான சிரேஷ்ட பொலிஸ் அதிகாரியாக ஷானி அபேசேகரவை கைது செய்தமை ஊடாக அரசு தமது அறிவுறுத்தலுக்கமையச் செயற்படாதவர்கள் அரச அதிகாரிகளாக இருந்தாலும் சரி, சுயாதீன ஆணைக்குழுக்களைச் சார்ந்தவர்களாக இருந்தாலும் சரி, அவர்களுக்கு எதிராக நடவடிக்கை எடுப்போம் என்பதைக் கூறவே முயற்சிக்கின்றது. இவ்வாறான நிலையில் நாட்டில் சட்டத்தைப் பாதுகாக்கும் குடும்ப ஆட்சிக்கு நாட்டைக் கொண்டு செல்லவேண்டாம் என்றும் வலியுறுத்துகின்றோம். ஐக்கிய மக்கள் சக்தியின் தலைவர் சஜித் பிரேமதாசவின் தலைமையிலான ஆட்சியில் ஜனநாயகம், சட்டம் என்பவற்றைப் பாதுகாக்க நடவடிக்கை எடுக்கப்படும். அதற்கமைய தேர்தலை நியாயமான முறையில் நடத்துவதற்கான வசதிகளை ஏற்படுத்திக் கொடுக்குமாறு அரசிடமும் சுயாதீன தேர்தல்கள் ஆணைக்குழுவிடமும்

கோருகின்றோம். சட்டமா அதிபர் திணைக்களத்துக்கும் பொலிஸாருக்கும் இடையில் தொடர்பின்மையை அவதானிக்கக் கூடியதாக இருக்கின்றது. சட்டமா அதிபர் திணைக்களத்தால் வழங்கப்படும் உத்தரவுக்கமைய பொலிஸார் செயற்படுவதில்லை. இந்தநிலையில் பொலிஸாருக்கு அரசியல் ரீதியில் ஏதாவது அச்சுறுத்தல்கள் இருப்பதற்கும் வாய்ப்பிருக்கின்றது. ஐக்கிய தேசியக் கட்சியின் தலைவர் ரணில் விக்கிரமசிங்க மகிழ்ச்சியாக ஊடக சந்திப்புகளில் கலந்து கொள்கின்றார். ஐ.தே.க.வின் ஆதரவாளர்கள் 26 வருடங்களாக தோல்வியடைந்து பல நெருக்கடிகளை எதிர்நோக்கியுள்ளனர். எனவே பொதுத் தேர்தலில் எமக்கு ஆதரவளித்தால் எமது ஆட்சியில் மக்கள் நலனுக்காக பல்வேறு வேலைத்திட்டங்கள் முன்னெடுக்கப்படும். ரணில் விக்கிரமசிங்கவின் ரகசிய அரசியலுக்கும் கொள்கைச் சம்பவங்களுடன் தொடர்புடைய ரவிகருணாநாயக்கவுக்கும் கட்சி ஆதரவாளர்கள் தகுந்த பாடம் கற்பிக்க வேண்டும். சஜித் பிரமதாசவுடன் இணைந்து செயற்படுவதற்கு மக்கள் எடுத்துள்ள தீர்மானத்தை மாற்றக் கூடாது. ஜனாதிபதி கோத்தாபய ராஜபக்ச வழங்கிய வாக்குறுதிகளை நிறைவேற்றியுள்ளாரா? நாட்டின் பொருளாதாரம், ஜனநாயகத்துக்கு ஏற்பட்டுள்ள நிலைமை தொடர்பிலும் கவனம் செலுத்தி நன்கு சிந்தித்து மக்கள் வாக்களிக்க வேண்டும் - என்றார். (கு)



ரணிலைப் பலப்படுத்தினால் இனங்கள் பாதுகாக்கப்படும்

தெரிவிக்கிறார் இராதாகிருஷ்ணன்

கொழும்பு, ஓக. 3

ஐக்கிய தேசியக் கட்சியின் தலைவர் ரணில் விக்கிரமசிங்கவைப் பலப்படுத்துவதன் ஊடாகவே சிறுபான்மை தேசிய இனங்களின் இருப்பு பாதுகாக்கப்படும் என்பதோடு அபிலாஷைகளும் நிறைவேறும் என்று முன்னாள் பிரதியமைச்சர் வே. இராதாகிருஷ்ணன் தெரிவித்துள்ளார். நாடாளுமன்றத் தேர்தல் தொடர்பில் கருத்து வெளியிடும்போது அவர் மேலும் தெரிவித்துள்ளதாவது: தற்போதைய சூழலில் சிறுபான்மை தேசிய இனங்களான தமிழ், முஸ்லிம் மலையக மக்களின் இருப்பும், பாதுகாப்பும் மிகவும் முக்கியமானதாக இருக்கின்றது. இதனை உறுதிப்படுத்தக்கூடிய ஒரேயொரு தலைவராக ரணில் விக்கிரமசிங்கவே காணப்படுகின்றார். ஐக்கிய தேசியக் கட்சியில் பழையனகழிந்து புதியனபுகுந்துள்ளமையால் புத்தெழுச்சியுடன் இளைய தலைமுறையினர் பலர் அரசியல் பிரவேசம் செய்துள்ளனர். நீண்ட அனுபவம், அறிவாற்றல் கொண்ட ஒரு தலைமைத்துவத்தின் கீழ் இளைஞர்களின் பிரவேசத்துடன் எதிர்



காலத்தில் இந்த நாட்டுக்கு சிறந்த தலைமைத்துவத்தை வழங்குவதையே கட்டியங் கூறி நிற்கின்றது. இந்த நாட்டில் இனங்களுக்கு இடையிலான பிரச்சினைகளுக்கு நிரந்தரமானதும், நியாயமானதுமான தீர்வொன்றை அழிப்பதற்கு ரணில் விக்கிரமசிங்க என்ற முற்போக்கான, சுயநலன்ற தலைமையினாலேயே முடியும். பிரஜாவுரிமை விடயத்தில் சட்டத் திருத்தத்தை மேற்கொண்டு அந்த விடயத்துக்கு நியாயமான முற்றுப்புள்ளி வைப்பதற்குக் காரணமாக இருந்தவர் ரணில் விக்கிரமசிங்க. எனவே கொழும்பு மாவட்ட தமிழ்ப் பிரதிநிதித்துவத்தை ஐ.தே.க. ஊடாக உறுதி செய்யும் அதே நேரம், ரணில் விக்கிரமசிங்கவையும், அவரது அணியையும் வாக்குகளால் பலப்படுத்த வேண்டியது காலத்தின் கட்டாயமாகவுள்ளது - என்றார். (கு)



வடக்கு முஸ்லிம்கள் கூட்டமைப்புக்கு ஆதரவு

யாழ்ப்பாணம், ஓக.3

**வடக்கு, கிழக்கின் முஸ்லிம் மக்களையும், தமிழ் மக்களையும்
அரவணைத்துச் செல்கின்ற அடிப்படை நிலைப்பாட்டைக்
கொண்டிருக்கின்ற இலங்கைத் தமிழ் அரசுக் கட்சி மற்றும் தமிழ்த்
தேசியக் கூட்டமைப்பை ஆதரிக்கும் தீர்மானத்தை வடக்கு முஸ்லிம்
மக்கள் எடுத்துள்ளனர்.**

தமிழ்த் தேசியக் கூட்டமைப்பு ஆதரித்து தமிழ்த் தேசியக் கூட்டமைப்பு முஸ்லிம் ஆதரவாளர் வட்டத்தின் ஏற்பாட்டில் நடைபெற்ற பரப்புரைக் கூட்டத்தில் இந்தத் தீர்மானம் எடுக்கப்பட்டுள்ளது.

நிகழ்வில் தமிழ்த் தேசியக் கூட்டமைப்பு முஸ்லிம் ஆதரவாளர் வட்டத்தின் ஒருங்கிணைப்பாளர் என்.எம்.அப்துல்லாஹ், தேர்தலில் வடக்கு முஸ்லிம் மக்களின் நிலைப்பாடுகள் மற்றும் தீர்மானங்கள் தொடர்பில் முன்மொழிவு சமர்ப்பித்தார்.

அந்த முன்மொழிவில் இந்த விடயம் தெரிவிக்கப்பட்டுள்ளது. அதில் மேலும் தெரிவிக்கப்பட்டுள்ளதாவது,

வடக்கு, கிழக்கு மாகாணங்களில் வாழ்கின்ற தமிழ் மக்களும், முஸ்லிம் மக்களும் தமிழ் பேசும் மக்கள் என்கின்ற பொது அடையாளத்

தோடு ஒற்றுமையாக, ஐக்கியமாக எழுந்து நிற்கவேண்டிய கட்டாயக் காலத்தில் இருக்கின்றோம்.

1980 ஆம் ஆண்டு தொடக்கம் குறிப்பிட்ட காலம் வரை இப்பிரதேசத்தில் தமிழ் முஸ்லிம் மக்கள் மத்தியில் ஆரோக்கியமான உறவு நிலைகள் காணப்பட்டன. அவை சமூக, அரசியல் ரீதியாகவும் மிக இறுக்கமான பிணைப்புடனேயே காணப்பட்டன. ஆனால் துரதிஸ்ட வசமாக பிரகாலத்தில் அந்த உறவு வெகுவாக பாதிக்கப்பட்டது.

இரண்டு சமூகங்களிடையேயும் நிலவிய கருத்து முரண்பாடுகள் மிகைப்படுத்தப்பட்டன. வளங்களைப் பகிர்வதில் நிலவிய ஏற்றத்தாழ்வுகள் முதன்மை பெற்றன. இரு சமூகங்களிடையேயும் வன்முறைகள் பிரயோகிக்கப்பட்டு உயிர் இழப்புகள் ஏற்பட்டன.

1990 ஆம் ஆண்டு வடக்கிலிருந்து முஸ்லிம் மக்கள் வெளியேற்றப்பட்டமையானது முரண்பாடுகளை மேலும் தீவிரப்படுத்தியது. இவையெதுவும் தமிழ் மக்களுக்கோ அல்லது முஸ்லிம் மக்களுக்கோ எவ்வித சாதகமான விளைவுகளையும் இதுநாள் வரை பெற்றுத்தரவில்லை என்பதே எமது ஆழமான அனுபவமாகும்.

இந்த ஆழமான அனுபவங்களிலிருந்து நாம் பல்வேறு பாடங்களைக் கற்றுக்கொள்கின்றோம். இந்த இடைவெளி ஏதோ ஒரு அடிப்படையில் குறைக்கப்படல் வேண்டும். இரு சமூகங்களும் முன்னரைப்போல ஐக்கியத்தோடும், ஒற்றுமையோடும் கைகாக்க வேண்டும் என்பதே எமது எதிர்பார்ப்பாகும். அந்த ஒற்றுமையும், ஐக்கியமும் இரண்டு சமூகங்களையும் அவர்க

ளது தாயக மண்ணில் நிம்மதியாக வாழக்கூடிய சூழ்நிலையை ஏற்படுத்தும். இதனை எமது முதன்மையான பணியாகக் கருதுகின்றோம். அந்த வகையில் வடக்குக் கிழக்கின் முஸ்லிம் மக்களையும் தமிழ் மக்களையும் அரவணைத்துச் செல்கின்ற தமிழ்த் தேசியக் கூட்டமைப்பை ஆதரிக்கும் தீர்மானத்தை வடக்கு முஸ்லிம் மக்கள் சார்பில் முன்வைத்தோம்.

எனவே தமிழ் பேசும் மக்களாக தமிழ் முஸ்லிம் மக்கள் ஒன்றிணைந்து செயலாற்ற வேண்டிய தன் தற்போதைய அவசியத்தை நன்கு உணர்ந்தவர்களாக நாம் அனைவரும் பயணிப்போம் என்பதை தேர்தலில் தமிழ்த் தேசியக் கூட்டமைப்பின் வீட்டுச் சின்னத்துக்கு வாக்களித்து உறுதிமொழி எடுத்துக் கொள்வோம். -என்றுள்ளது. (க)

பச்சோந்திகளுக்கு வாக்களிக்காதீர்

வவுனியா பிரஜைகளுக்கு வேண்டுகோள்

வவுனியா, ஓக.3

கடும் சிங்களப் போக்காளர்கள் நுழையப் போகும் ஒரு நாடாளுமன்றத்துக்குள், தமிழ் மக்கள் தமது தரப்பில் இருந்து பச்சோந்திகளுக்கு வாக்களித்து அனுப்பி வைத்துப் பயன் ஏதும் இல்லை. இவர்கள் தேர்தலில் வெல்ல முன்னர் வடக்கு, கிழக்கில் தமிழ் மக்களுக்கு ஒரு முகத்தையும், வெற்றி பெற்ற பின்னர் கொழும்பில் ஆளும் அரசுக்கு இன்னொரு முகத்தையும் காட்டுவர். கடந்த பத்தாண்டுகளாக தமிழ் மக்கள் அனுப்பி வைத்த பச்சோந்திகள் பணப் பெட்டிகளுக்குள் மதிமயங்கி சுருண்டு படுத்தெழும்பி வந்ததே தமிழர் அரசியலின் துயரம் தோய்ந்த வரலாறு.

இவ்வாறு வவுனியா மாவட்ட பிரஜைகள் குழு தெரிவித்துள்ளது. இது தொடர்பில் அமைப்பினால் வெளியிடப்பட்டுள்ள அறிக்கையில் தெரிவிக்கப்பட்டுள்ளதாவது, எதிர்வரும் நாடாளுமன்றத் தேர்தலில் சிங்கள மக்கள், கடும் சிங்களத் தேசியவாதிகளுக்கே இம்

முறை பெருவாரியாக வாக்களித்து நாடாளுமன்றத்துக்கு அனுப்பி வைக்கப் போகின்றனர். அவர்கள் தெரிவு செய்து அனுப்பி வைக்கும் தமது அரசியல் பிரதிநிதிகளுக்கு வழங்கும் ஆணை என்பது தமிழ் மக்களுக்கு ஒரு தீர்வையும் கொடுக்காதே என்பதாகவே அமையும். ஆகவே தமிழ் மக்களும் இலங்கைத் தீவுக்குள் சிங்களத் தேசியம் என்று ஒன்று இருந்தால், அதற்குச் சமமாக தமிழ்த் தேசியம் என்றும் ஒன்று இருக்கிறது என்பதைப் பலமாக முரசறைந்து பறைசாற்றுவதாக இந்தத் தேர்தலில் வாக்களிக்க வேண்டும்.

சிங்களங்களின் கேள்விகளுக்குப் புலிகள் தான் பதிலளிக்க வேண்டும், கழுதைகள் அல்ல. சிங்களத் தலைமைகள் போர் வெற்றிவாத ஒடுக்குமுறைச் சிந்தனையில் எட்டடிபாய்ந்தால், தமிழர்களும் அடிபணிந்து வாழ மாட்டோம் எனும் இனமானச் சிந்தனையில் தமது கொள்கை, உரிமை, அரசியல் நியாயப்பாடுகளில் பதினாறடி

பாய வேண்டும்.

இன்றைய அரசியல் சூழலில் தமிழ் மக்களுக்கு கலகக்காரர்களே தேவைப்படுகின்றார்கள். மாறாக நல்லிணக்கம், சாணக்கியம், மென்வலு, இணக்க அரசியல் எனும் போலிப் பெயர்களில் தமது இயலாமையை, முடியாமையை, தோல்வியை மறைத்துக் கொண்டு சிங்களப் பேரினவாதத்தின் அடி கழவி, அடி தழவி சேவகம் செய்து பிழைப்பு நடத்தி, தருவதைத் தரடும் வாங்கிக் கொள்வோம் எனும் மனநிலையில் இருக்கும் கோழைகளை தமிழ் மக்கள் தமது அரசியல் பிரதிநிதிகளாகத் தெரிவு செய்ய வேண்டிய தேவையில்லை.

கடந்த பத்து வருடங்களாக ஏமாந்தது போதும். தொடர்ந்து கொண்டிருக்கும் இந்தத் துயரத்தை 2020 ஆம் ஆண்டிலாவது முடிவுக்குக் கொண்டு வந்து மீட்சியும் மாண்பும் பெறுங்கள்-என்றுள்ளது. (க)

வீட்டுச் சின்னத்துக்கே நாங்கள் வாக்களிப்போம்

நவாலி பொது அமைப்புக்கள் இறுதி முடிவு

நவாலி, ஓக.3

தமிழ்த் தேசியக் கூட்டமைப்பின் வீட்டுச் சின்னத்துக்கே எங்களது வாக்குகள் என்று நவாலியைச் சேர்ந்த கடற்றொழில் சங்கம், சனசமூக நிலையங்கள், கிராம அபிவிருத்திச் சங்கம் உள்ளிட்ட 5 பொது அமைப்புகள் உட்பட ஒன்பது கிராம மட்ட அமைப்புக்கள் கூட்டாகத் தெரிவித்துள்ளன. வலி தென்மேற்கு-நவாலி மூன்று கிராம அலுவலர் பிரிவுகளைக் கொண்ட பரந்த பிரதேசமாகும். இந்தப் பிரதேசம் அபிவிருத்தியில் பின்தங்கிய நிலையிலும், உட்கட்டுமான அபிவிருத்தியில் பின்னோக்கியும் இருந்தாலும் தமிழரசின் கோட்டையாக கடந்த 65

ஆண்டுகளுக்கு மேலாக தன்னை நிலை நிறுத்தியுள்ளது.

எனினும் மக்களின் அரசியல் உரிமை கடந்த 70 ஆண்டுக்கு மேலாக எதுவுமற்ற நிலையில் சென்று கொண்டிருக்கின்றது.

தந்தை செல்வா காலத்தில் இருந்து தமிழர்களின் இன்னல்கள், விடிவு தொடர்பில் பல வடிவங்களில் பல தமிழரசுத் தலைவர்கள் போராடி மறைந்துள்ளனர்.

எனவே 2020 இல் இடம்பெறவுள்ள தேர்தல் வரலாற்றில் தமிழன் தலை நிமிர்ந்து நிற்கக்கூடிய சர்வதேசத்துக்கு எடுத்தியம்புவதற்கான தேர்தல் ஆகும்.

இதனாலேயே நவாலியில் உள்ள பொது அமைப்புகள் ஒன்றிணைந்து தமிழ்த் தேசியக் கூட்டமைப்பின் வீட்டுச் சின்னத்துக்கு

வாக்களிக்கவுள்ளோம். தமிழரசுக் கட்சியின் நவாலி தொகுதி தலைவருக்கு அமைப்புக்கள் ஒன்றிணைந்து தமது ஆதரவைத் தெரிவித்துள்ளன. (க)



எவ்வளவு காலத்துக்கு இருப்பேனோ தெரியாது

கவலைப்படுகிறார் விக்னேஸ்வரன்

யாழ்ப்பாணம், ஓக.3

நான் இன்னமும் எவ்வளவு காலம் இருப்பேன் என்பது தெரியாது. ஆனால், எனக்குப் பின்னர் முகவர்கள் நுழைந்து தமிழ்த் தேசியத்தின் பாதை தடம்புரளாமல்



இருக்கவேண்டுமானால், வலுவான நிறுவனமயப்படுத்தப்பட்ட செயற்பாடுகள் அவசியம் என்று தமிழ் மக்கள் தேசியக் கூட்டணியின் தலைவரும் முன்னாள் முதலமைச்சருமான சி.வி.விக்னேஸ்வரன் தெரிவித்தார்.

அவர் அனுப்பியுள்ள செய்திக் குறிப்பில் மேலும் குறிப்பிடப்பட்டுள்ளதாவது:

எமது பூர்வீகப் பகுதிகளான இணைந்த வடக்கு கிழக்கில் சுயநிர்ணய அடிப்படையில் சமஷ்டி அடிப்படையிலான தீர்வு ஒன்றைப் பெறுவதே எமது நோக்கம். ஆனால், வரலாற்றுப் படிப்பிணைகளின் அடிப்படையிலும் சமகால உலக நடைமுறைகள், முரண்பாடுகளுக்கான தீர்வுக் கோட்பாடுகள், பூகோள அரசியல், சர்வதேச உறவுக் கோட்பாடுகள் ஆகியன வற்றின் அடிப்படையில் இறுதித் தீர்வு தொடர்பில் சர்வதேச ரீதியான ஒரு வாக்கெடுப்பை நாம் கோருகின்றோம். அத்தகைய ஒரு சர்வஜன வாக்கெடுப்பு நடைபெறும்வரை இடைக்காலத் தீர்வு ஒன்று ஏற்படுத்தப்படவேண்டும் என்பது எமது கோரிக்கை.

இந்தமுறை தேர்தலில் பெரும் போட்டிகளும் பிளவுகளும் தமிழ்த் தேசியக் கட்சிகளுக்கு இடையே இருந்தாலும், தமிழர் அரசியலைச் செப்பணிடுவதற்கும் கொள்கைகள் அணுகுமுறைகள் ஆகியனவற்றின் அடிப்படையில் எமது மக்களுக்குப் பொறுப்புக் கூறும் வகையிலுமான ஒன்றுபட்ட ஒருங்கிணைந்த அரசியல் பரிமாணம் ஒன்றுக்கு இந்தமுறை தேர்தல் முடிவுகள் வழிவகுக்கும் என்பது எனது ஆழமான நம்பிக்கை. என்றுள்ளது. (க)



தூக்குத் தண்டனை வேட்பாளரின் பெயர் பட்டியலிலிருந்து நீக்கப்படவே மாட்டாது

தேர்தல் ஆணைக்குழு உறுப்பினர் கூறுகின்றார்

கொழும்பு, ஓக. 3

ஸ்ரீலங்கா பொதுஜன பெரமுனவின் இரத்தினபுரி மாவட்ட வேட்பாளரும் முன்னாள் பிரதமமைச்சருமான பிரேமலால் ஜயசேகரவின் பெயர் வேட்பாளர் பட்டியலிலிருந்து நீக்கப்பட மாட்டாது. எனவே தற்போது அவர் தேர்தலில் போட்டியிடுவதற்குத் தடை இல்லை என்று சுயாதீன தேர்தல்கள் ஆணைக்குழுவின் உறுப்பினர் பேராசிரியர் ரத்னஜீவன் ஹூல் தெரிவித்தார்.

இலங்கையில் நாடாளுமன்றத் தேர்தலில் போட்டியிடும் வேட்பாளர்களுக்கு தகுதியாகக் குறிப்பிடப்பட்டுள்ள 6 பிரதான விடயங்களில் வேட்பாளரொருவர்குற்றவாளியாக நிரூபிக்கப்பட்டுத் தண்டனை வழங்கப்பட்டால் அடுத்து முன்னெடுக்கப்பட வேண்டிய நடவடிக்கை என்ன என்பது உள்ளடக்கப்படவில்லை.

எனவே பிரேமலால் ஜயசேகர நாடாளுமன்ற உறுப்பினராக இருப்பதற்குத் தகுதியற்றவர் என்று அவருக்கு எதிராக வழக்குத் தொடர்ந்து அதற்கான தீர்வு வழங்கப்பட்டால் மாத்திரமே இதற்கான தீர்வு கிடைக்கும் என்றும் பேராசிரியர் ரத்னஜீவன் ஹூல் தெரிவித்தார்.

2015 ஆம் ஆண்டு ஜனாதிபதித் தேர்தலின் போது பரப்புரைக் கூட்டமொன்றில் துப்பாக்கிச் சூடு நடத்தி ஒருவரை கொலை செய்தமை மேலும் இருவருக்கு காயம் ஏற்படுத்தியமை ஆகிய குற்றங்களுக்காக பிரேமலால் ஜயசேகரவுக்கு

இரத்தினபுரி மேல் நீதிமன்ற தூக்குத் தண்டனை விதித்துத் தீர்ப்பளித்துள்ளது.

தூக்குத் தண்டனை விதிக்கப்பட்டுள்ள பிரேமலால் ஜயசேகர தேர்தலில் போட்டியிட முடியுமா என்று வினவியபோதே பேராசிரியர் ஹூல் மேற்கண்டவாறு தெரிவித்தார்.

இலங்கையில் நாடாளுமன்றத் தேர்தலில் போட்டியிடும் வேட்பாளர்கள் கொண்டிருக்க வேண்டிய தகுதிகள் குறித்து சட்டத்தில் கூறப்பட்டுள்ளது. அவற்றில் இவ்வாறானதொரு நிலைமை ஏற்படும் பட்சத்தில் அதற்கான தீர்வு உள்ளடக்கப்படவில்லை.

முன்னாள் நாடாளுமன்ற உறுப்பினரான கீதா குமாரசிங்க தேர்தலில் போட்டியிட்ட போது இரட்டை பிரஜா வரிமையுடையவர் என்பதற்காக அவருக்கு எதிராக வழக்கு தொடரப்பட்டது. இரு வருடங்களின் பின்னர் அவர் நாடாளுமன்ற உறுப்பினராகப் பதவி வகிப்பதற்கு தகுதியற்றவர் என்ற தீர்ப்பால் அவர் பதவி விலகினார். வழக்குத் தொடர்ந்து

இரண்டு வருடங்களின் பின்னரே தீர்ப்பு வழங்கப்பட்டது. எனவே அது வரையில் அவர் நாடாளுமன்ற உறுப்பினராகப் பதவி வகித்தார். உண்மையில் இது சட்டத்தில் காணப்படும் ஒரு குறையாகவே கருதப்படுகிறது.

இந்தநிலையில் பிரேமலால் ஜயசேகர தேர்தலில் போட்டியிடுவதற்கு தகுதியற்றவராகக் கருதப்படுவார் என்று எவரேனும் அவருக்கு எதிராக வழக்குத் தொடரும் பட்சத்தில் வழக்கின் தீர்ப்புக்கு அமைய அடுத்த கட்ட நடவடிக்கை எடுக்கப்படும். அதற்கு முன்னர் அவரது பெயரை

வேட்பாளர் பட்டியலிலிருந்து நீக்குவதற்கான சட்ட ஏற்பாடுகள் எதுவும் இல்லை. அதனால் இந்தமுறை தேர்தலில் போட்டியிட அவருக்குத் தடை இல்லை. என்றார்.

(கு)



60 வீதமான வெற்றி தேர்தலில் கிடைக்கும்

பொதுஜன பெரமுன நம்பிக்கை

கொழும்பு, ஓக. 3

தேசிய புலனாய்வுப் பிரிவின் பிரகாரம் ஆளும் கட்சி 60 வீதமான வெற்றியைப் பொதுத்தேர்தலில் ஈட்டும். ஆனால் மூன்றில் இரண்டு பெரும்பான்மையை அடைவதில் சிறிய அளவில் வித்தியாசம் காணப்படும். இவ்வாறு பொதுஜன பெரமுன தெரிவித்துள்ளது. பொதுஜன பெரமுனவின் தேர்தல் பரப்புரைக் கூட்டம் நேற்றுச் சனிக்கிழமை கேகாலை நகரில் இடம்பெற்றது. இதில் கலந்துக் கொண்டு உரையாற்றிய கட்சியின் உறுப்பினரும், வேட்பாளருமான கனக ஹேரத் இதனைத் தெரிவித்தார். அங்கு அவர் மேலும் தெரிவித்துள்ளதாவது,

எதிர்வரும் புதன்கிழமை இடம்பெறவுள்ள 2020 பொதுத்தேர்தலில் ஆளும் கட்சி 60 வீதமான வெற்றியை ஈட்டும். இதனை தேசிய புலனாய்வு பிரிவு உறுதி செய்துள்ளது. ஆனால் 65 வீதத்தை தாண்டினால் மாத்திரமே தனிப் பெரும்பான்மையைப் பெற்றுக் கொள்ள முடியும். அதற்கான முயற்சிகளை முன்னெடுத்து வருகின்றோம். ஜனாதிபதி கோத்தாபயவின் திட்டங்கள் மற்றும் அவரது தீர்மானங்கள் தொடர்பில் மக்கள் மத்தியில் நம்பிக்கை ஏற்பட்டுள்ளது.

எனவே எமது வெற்றி இலக்கை அடைவது கடினமான விடயமல்ல. கேகாலை மாவட்டத்தைப் பொறுத்த வரையில் அனைத்து இன மக்களும் ஒற்றுமையாக வாழ்கின்றனர். இங்கு வாழும் சிறுபான்மை இன மக்களுக்கு எவ்விதமான பிரச்சினைகளும் ஏற்படவில்லை. அனைத்து இன மக்களின் நலன்களைக் கருத்தில் கொண்டே அரசின் திட்டங்கள் அமைந்துள்ளன.

அடிப்படைப் பிரச்சினைகளைத் தீர்த்து வைப்பதில் நாங்கள் முழு அளவில் செயற்பட்டுள்ளோம்.

இளையோருக்கான தொழில் வாய்ப்புகள் அடுத்து வரும் எமது ஆட்சியில் அதிகமாக உருவாக்கப்படும். அதற்கு ஏற்ப நவீன தொழில் நுட்பப் பயிற்சிகளும் பெற்றுக் கொடுக்கப்படும். -என்றார். (க)

உயர் கல்வி நிறுவனத்துக்கு எதிராக மாணவர்கள் தொடுத்தனர் வழக்கு

வருடக்கணக்கில் பணம் அனுப்பாததும் தெரியவந்தது

கொழும்பு, ஓக. 3

யாழ்ப்பாணத்திலுள்ள தனியார் உயர் கல்வி நிலையம் ஊடாக இந்திய பல்கலைக் கழகத்தில் பட்டப்படிப்பை மேற்கொண்ட மாணவர்களின் கட்டணப் பணம் பல்கலைக்கழகத்துக்குச் செலுத்தப்படாததால் மாணவர்களின் பட்டப்படிப்பு சான்றிதழ்கள் வருடக்கணக்கில் வழங்கப்படவில்லை என்று தெரிவிக்கப்பட்டுள்ளது. அது தொடர்பில் யாழ்ப்பாணத்திலுள்ள உயர் கல்வி நிறுவனத்துக்கு எதிராக வழக்குத் தாக்கல் செய்யப்பட்டுள்ள நிலையில், உரிய பணத்தைச் செலுத்துவதாக நிறுவனம் நீதிமன்றில் கூறியுள்ளது.

யாழ்ப்பாணம் ஆரிய குளம் பகுதியில் உள்ள தனியார் உயர் கல்வி நிலையம் ஊடாக இந்திய காமராஜர் பல்கலைக்கழகத்தில் பட்டப்படிப்பை மேற்கொண்டு 2015 ஆம் ஆண்டு தொடக்கம் 2018 ஆம் ஆண்டு வரையான காலப்பகுதி வரையில் பட்டப்படிப்பை முடித்த மாணவர்களுக்கு பட்ட சான்றிதழ்களை வழங்காது தனியார் உயர் கல்வி நிலையம் இழுத்தடிப்பு செய்து வந்துள்ளது. அதனால் பாதிக்கப்பட்ட மாணவர்கள்

மதுரை காமராஜர் பல்கலைக்கழகத்தை நேரடியாகத் தொடர் கொண்டபோது, குறித்த தனியார் நிறுவனத்தால் மாணவர்களின் கட்டணப் பணம் செலுத்தப்படவில்லை என்று பல்கலைக்கழக நிர்வாகம் தெரிவித்துள்ளது.

அது தொடர்பில் குறித்த தனியார் உயர் கல்வி நிறுவனத்துக்கு எதிராக பட்டச் சான்றிதழ் கிடைக்காத மாணவர்கள் பொலிஸ் நிலையத்தில் முறைப்பாடு செய்திருந்தனர்.

பொலிஸ் விசாரணையிலும் குறித்த தனியார் நிறுவனம் சரியான முறையில் ஒத்துழைக்கவில்லை என்று தெரிவிக்கப்பட்டது. அதனால் நீதிமன்றில் வழக்குத் தாக்கல் செய்யப்பட்டது.

இந்த வழக்கை சமூக நல வழக்காக தொடர்புகொள்வது என்று மாணவர்கள் தீர்மானித்துச் செயற்பட்டனர். அது பற்றிய விசாரணைகளுக்குச் சில சட்டத்தரணிகள் பின்னடித்த நிலையில், சட்டத்தரணி வி. மணிவண்ணன் மாணவர்களின் நலனில் அக்கறை கொண்டு சமூக நல வழக்காக மாணவர்களிடம் கட்டணம் எதுவும் பெறாது வழக்குத் தாக்கல் செய்தார்.

சன்றிதழ்கள் வழங்கப்படாது, 81 மாணவர்கள் பாதிக்கப்பட்ட போதிலும், யாழ். நகரை அண்மித்த பகுதிகளில் வசிக்கும் 29 மாணவர்கள் சார்பில் வழக்கு தாக்கல் செய்யப்பட்டது.

கடந்த வெள்ளிக்கிழமை வழக்கு விசாரணைக்கு எடுத்துக்கொள்ளப்பட்டபோது, மாணவர்கள் சார்பில் சட்டத்தரணி வி. மணிவண்ணன் முன்னிலையானார்.

தனியார் உயர் கல்வி நிலைய நிர்வாகிகள் சார்பில் மன்றில் முன்னிலையான சட்டத்தரணி குறுகிய காலத்துக்குள் மாணவர்களுக்கான பட்டச் சான்றிதழ்களை வழங்க நடவடிக்கை எடுப்பதாக மன்றில் உறுதிவழங்கினார்.

குறித்த கல்வி நிலையத்தால் மாணவர்களுக்கு வழங்கப்பட வேண்டிய பட்டச் சான்றிதழ்களை நான்கு வருடங்களுக்கும் மேலாக இழுத்தடிப்பு செய்துவந்தமையால் பலரும் தொழில் வாய்ப்புகளை பெற முடியாமலும் வேலைத் தளங்களில் பதிவு உயர்வுகளை பெற முடியாதும் இன்னல்களை எதிர்நோக்கி வருகின்றோம் என்று பாதிக்கப்பட்ட மாணவர்கள் தெரிவித்தனர். (கு-26)

வட்டுவாகல் ஆற்றை ஆழப்படுத்தல் நிறுத்தம்

தேர்தலின் பின்னர் தொடரப் பணிப்பு

முல்லைத்தீவு, ஓக. 3

முல்லைத்தீவு வட்டுவாகல் ஆற்றை ஆழப்படுத்தும் நடவடிக்கை முல்லைத்தீவு மாவட்ட தேர்தல் திணைக்களத்தால் தேர்தல் விதிமுறைமீறல் என்று மேற்கொள்ளப்பட்ட முறைப்பாட்டையடுத்து அதிகாரிகளால் தடுத்து நிறுத்தப்பட்டுள்ளது.

வட்டுவாகல் நந்திக்கடல் ஆற்றுப்பகுதியை ஆழப்படுத்துமாறு கடற்குழியிலாளர்களால் பல தடவைகள் கோரிக்கை விடுக்கப்பட்டு கடற்குழியில்நீரில்வளத்திணைக்களத்தால் நிறுவனம் ஊடாக அபிவிருத்திச் செலவுதற்காக அமைச்சரவையில் நிறுத்தப்பட்டது. அதற்கான செயற்பாடுகள் முன்னெடுக்கப்பட்டு வந்த நிலையில் நேற்று ஆழப்படுத்தப் பணி நடைபெற்றது. இந்த நிலையில் அந்தப் பணி தடுத்து நிறுத்தப்பட்டுள்ளது. (கு-19)





வாக்கெண்ணும் நிலைய வளாகத்தில் கட்சிப் பிரதிநிதிகள்

கொழும்பு, ஓக.3

தேர்தல் தினத்தன்று இரவு வாக்குப் பெட்டிகளின் பாதுகாப்பை உறுதிப்படுத்துவதற்காக பாதுகாப்பு அதிகாரிகளுக்கு மேலதிகமாக அரசியல் கட்சிகளின் பிரதிநிதிகளுக்கும் வாய்ப்பு வழங்கப்படும் என்று தேர்தல்கள் ஆணைக்குழுவின் தலைவர் மஹிந்த தேசப்பிரிய தெரிவித்துள்ளார்.

இது தொடர்பில் அவர் மேலும் தெரிவித்துள்ளதாவது தலா 2 பேர் என்ற அடிப்படையில் அனைத்துக் கட்சிகளுக்கும் வாக்கெண்ணும் நிலைய வளாகத்தில் தமது பிரதிநிதிகளை வைத்துக் கொள்ள வாய்ப்பு வழங்கப்பட்டுள்ளது. வாக்களிப்பின் பின்னர் வாக்களிப்பு நிலையங்களுக்கு அருகில் அல்லது வீதியோரங்களில் நிற்பதைத் தவிர்த்துக் கொள்ள வேண்டும் எனத் தெரிவிக்கப்பட்டுள்ளது. (எ)

ஷானி அபேசேகர மருத்துவமனையில்

கொழும்பு, ஓக.3

சிறைச்சாலையில் தடுத்து வைக்கப்பட்டுள்ள குற்றப்புலனாய்வு திணைக்களத்தின் முன்னாள் பணிப்பாளர் ஷானி அபேசேகர, மஹர சிறைச்சாலை மருத்துவமனையில் அனுமதிக்கப்பட்டுள்ளார் என்று தெரிவிக்கப்படுகிறது.

குற்றப்புலனாய்வுத் திணைக்களத்தின் முன்னாள் பணிப்பாளர் ஷானி அபேசேகர கடந்த வெள்ளிக்கிழமை கொழும்பு குற்றத்தடுப்புப் பிரிவினால் அவரது வீட்டில் வைத்து கைது செய்யப்பட்டார்.

சாட்சியங்களை மறைத்த குற்றச்சாட்டு காரணமாக அவர் கைது செய்யப்பட்டுள்ளதாகத் தெரிவிக்கப்படுகிறது.

இவர் கடந்த ஜனவரி மாதம், உடன் அமுலுக்கு வரும் வகையில் பணி நீக்கப்பட்டு, காலி பிரதிப் பொலிஸ் மா அதிபரின் பிரத்தியேக உதவியாளராக நியமிக்கப்பட்டார் என்பது குறிப்பிடத்தக்கது. (க)

வாக்களிப்பு நிலையங்களுக்கு 100 வீதம் சுகாதாரப் பாதுகாப்பு

கொழும்பு, ஓக.3

வாக்களிப்பு நிலையங்களுக்கு வரும் சகல வாக்காளர்களுக்கும், சுகாதாரப் பாதுகாப்பு 100 சதவீதம் உறுதிப்படுத்தப்பட்டுள்ளது என்று தேர்தல்கள் ஆணைக்குழுவின் தலைவர் மஹிந்த தேசப்பிரிய தெரிவித்துள்ளார்.



கடந்த சில தினங்களாக வாக்களிப்பு நிலையங்களில் ஒத்திகைகள் நடத்தப்பட்டன. இதன் மூலம் சுகாதாரப் பாதுகாப்பு நடவடிக்கைகள் பற்றி அதிகாரிகளுக்கு விளக்க மளிக்கப்பட்டுள்ளது என்றும் அவர் தெரிவித்துள்ளார்.

எனவே அச்சமும், சந்தேகமும் இன்றி வாக்குச் சாவடி

களுக்குச் சென்று வாக்களிக்குமாறு வாக்காளர்களை அவர் கேட்டுள்ளார். வாக்களிப்பு நிலையங்களுக்கு வரும் சகல வாக்காளர்களும் கட்டாயமாக முகக்கவசம் அணிந்திருக்க வேண்டும். கைகளைக் கழுவியும், கைகளைக் கழுவியும் விவிட்டு வருவதும் கட்டாயமானது. வாக்களிப்பு நிலை

யத்தில் முதலாவது உத்தியோகத்தரிடம் ஆள் அடையாளத்தை உறுதிப்படுத்தும் ஆவணத்தைச் சமர்ப்பித்த பின்னரும், வாக்காளர்கள் கைகளைக் கழுவியும் நிர்ப்பந்திக்கப்படுவார்கள். ஒவ்வொரு வாக்காளருக்கும் தொற்று நீக்கப்பட்ட பேனா அல்லது பென்சில் வழங்கப்

படும். வாக்கைச் செலுத்தி விட்டு வெளியேறும் போது கைகழுவவது அவசியமாகும். இந்த ஏற்பாடுகள் காரணமாக வாக்காளர்களுக்கு கிருமி தொற்றக்கூடிய சாத்தியம் இல்லையென்றும் தேர்தல்கள் ஆணைக்குழுவின் தலைவர் மேலும் சுட்டிக்காட்டியுள்ளார். (க)

தனிமைப்படுத்தப்பட்ட கைதிகள் மூவர்தம்பியோட்டம்

கொழும்பு, ஓக.3

களுத்துறைச் சிறைச்சாலையில் தனிமைப்படுத்தி வைக்கப்பட்டிருந்த 3 கைதிகள் சிறையில் இருந்து தப்பிச் சென்றுள்ளனர் என்று தெரிவிக்கப்பட்டுள்ளது. அவர்களில் ஒருவர் மீண்டும் கைது செய்யப்பட்டுள்ளார் போதைப் பொருளுக்கு அடிமையான இந்த மூன்று கைதிகளும் தனிமைப்படுத்தல் செயற்பாடுகளுக்காக களுத்துறைச் சிறைச்சாலையின் தனி இடத்தில் தடுத்து வைக்கப்பட்டிருந்தவர்கள் என சிறைச்சாலைப் பேச்சாளர் ஒருவர் தெரிவித்துள்ளார்.

தப்பிச் சென்றவர்களில் ஒருவர், சிறைச்சாலை அதிகாரிகள் மற்றும் பொலிஸார் இணைந்து மேற்கொண்ட சுற்றிவளைப்பில் கைது செய்யப்பட்டுள்ளார்.

தப்பியோடிய ஏனைய இருவரையும் தேடிக் களுத்துறை வடக்கு பொலிஸாரும், சிறைச்சாலை அதிகாரிகளும் கூட்டுச் செயற்பாடு ஒன்றை ஆரம்பித்துள்ளனர் என்றும் தெரிவிக்கப்பட்டுள்ளது. (எ)

நாட்டு மக்கள் ஆணையை மீறி தேசிய சொத்துகள் விற்பனை!

ஜே.வி.பி. குற்றச்சாட்டு

கொழும்பு, ஓக.3

அம்பாந்தோட்டைத் துறைமுகத்தை சீனாவுக்கு வழங்கியுள்ளதால், கொழும்புத் துறைமுகத்தின் கிழக்கு முனையத்தை இந்தியாவுக்கு வழங்க வேண்டி ஏற்பட்டுள்ளது என்று ஆளும்தரப்பு கூறுகின்றது. மக்கள் ஆணையை மீறி தேசிய சொத்துக்கள் தற்போதைய ஆட்சியாளர்களால் விற்கப்படுகின்றன. இவ்வாறு மக்கள் விடுதலை முன்னணியின் தலைவர் அநுரகுமார திசாநாயக்க தெரிவித்துள்ளார்.

தேசிய மக்கள் சக்தி அலுவலகத்தில் நேற்று நடத்திய செய்தியாளர் சந்திப்பில் கருத்துத் தெரிவித்தபோதே அவர் இவ்வாறு தெரிவித்துள்ளார்.

அவர் மேலும் தெரிவித்துள்ளதாவது:

நாடாளுமன்றத் தேர்தலில் வழமையைப் போன்று நாட்டு மக்கள் ரணில் மற்றும் சஜித் தரப்பினரை ஆதரிப்பாளர்களாயின் அவர்கள் ஊழல் மோசடிகளிலிருந்து தப்புவதற்காக ராஜபக்ச தரப்பினருக்கே ஆதரவளிப்பார்கள். இவ்வாறான மோசமான அரசியல் கலாசாரத்தை மாற்றியமைப்பதற்கு மக்கள் மாற்றிச் சிந்திக்க வேண்டும்.

ஜனாதிபதித் தேர்தலின்போது ராஜபக்ச தரப்பினர் தேசிய சொத்துக்கள் விற்கப்படுவதைப் பற்றி அதிகமாகப் பேசி வெற்றி பெற்றனர். தேர்தலின் பின்னர் அது பற்றி எந்தவொரு கருத்தும் வெளியிடப்படவில்லை. எம்.சி.சி. ஒப்பந்தத்



துக்கு எதிரான கருத்துக்களைக் கூறி மக்கள் ஆணையைப் பெற்ற ஜனாதிபதி கோத்தாபய ராஜபக்ச தற்போது முழுமையாக தான் வழங்கிய வாக்குறுதிக்கு முரணாகச் செயற்படுகின்றார்.

ஒரே நாடு ஒரே சட்டம் என்று ஜனாதிபதித் தேர்தலின் போது கூறினார்கள். ஆனால் தனிமைப்படுத்தல் கட்டளைச் சட்டம் முழு நாட்டிலும் நடைமுறைப்படுத்தப்பட்ட போதிலும், காலஞ்சென்ற அமைச்சர் ஆறுமுகன் தொண்டமானுடைய இறுதிச் சடங்கில் அது மீறப்பட்டது, சிவப்பு அறிவித்தல் விடுக்கப்பட்டிருந்த உதயங்க வீரதுங்க விடுதலை செய்யப்பட்டது மாதீரமின்றி அவர் தேர்தல் பப்புரை நடவடிக்கைகளில் ஈடுபட்டுள்ளார்.

வரலாற்று முக்கியத்துவமுடைய குருநாகல் கட்டடத்தை உடைத்தமைக்கு காரணமாக இருப்பவரை பாதுகாக்கும் வகையில் ஜோன்ஸ்டன் பெர்னாண்டோ கூறிய கருத்துக்கு ஜனாதிபதி அடிபணிந்ததைப் போன்று செயற்படுகின்றார். இதன் மூலம் பழைய அரசாங்கமே மீண்டும் செயற்படுவது உறுதியாகியுள்ளது - என்றார். (எ)

கோட்டைகட்டியகுளம் ம.வியின் ஆசிரிய விடுதி திறப்பு

முல்லைத்தீவு, ஓக.3

முல்லைத்தீவு கோட்டைகட்டியகுளம் மகா வித்தியாலயத்தில் உலக மருத்துவ சுகாதார நிறுவன நிதிப்பங்களிப்பில் ஆசிரியர் விடுதி அமைக்கப்பட்டு திறந்து வைக்கப்பட்டது.

கடந்த வாரம் நடைபெற்ற இந்த நிகழ்வில் பிரதம விருந்தினராக வடக்கு மாகாண பிரதம செயலாளர் அ.பத்திநாதன், மற்றும் சிறப்பு விருந்தினர்களாக வடக்கு மாகாண கல்வி அமைச்சின் செயலாளர் இ. இளங்கோவன், உலக மருத்துவ சுகாதார நிறுவன இணைப்பாளர் எஸ். கிருஷ்ணகுமார், கல்வி அமைச்சின் அருகில் உள்ள பாட

சாலை நல்ல பாடசாலை திட்ட பொறியிலாளர் வாசுதேவன், ஏ.ஆர்.ஆர். நிறுவன பொறியியலாளர் கென்ரி, வலயக் கல்விப் பணிப்பாளர் திருமதி மாலதி முகுந்தன் ஆகியோர் கலந்துகொண்டனர்.

பிரதம விருந்தினர் தமது உரையில், ஆண் ஆசிரியர்களுக்கான விடுதியை இரண்டு வாரங்களுக்குள் திருத்துவதற்கு ஒழுங்கு செய்து தருவ



தாகவும் ஆரம்பப் பிரிவு வகுப்பறைச் சட்டம் இந்தவருடம் இறுதிக்குள் அமைத்துத் தருவதாகவும் துணுக்காய் அக்கராயன்பிரதான வீதிபுனரமைப்பை உடனடியாக செய்து தருவதாகவும் உறுதியளித்தார். (சு-222)



கோத்தாபயவின் அழகிய கதைகளில் மயங்கியே மக்கள் வாக்களித்தனர்!

கூறுகின்றார் பீல்ட் மார்ஷல் சரத் பொன்சேகா

கொழும்பு, ஓக. 3

ரணில் - மைத்திரி ஆட்சியில் கவலையடைந்திருந்த மக்கள் கோத்தாபய ராஜபக்சவால் தொகுத்துக் கூறப்பட்ட அழகிய கதைகளுக்கு மயக்கமுற்றே அவரை வெற்றிப்பெறச் செய்தனர்.



2015 ஆம் ஆண்டுக்கு முன்னர் இருந்த பழைய ஆட்சியையே இவர்கள் முன்னெடுப்பார்கள் என்பதை மக்கள் எதிர்பார்த்திருக்கவில்லை என்று ஐக்கிய மக்கள் சக்தியின் கம்பஹா மாவட்ட வேட்பாளர் பீல்ட் மார்ஷல் சரத் பொன்சேகா தெரிவித்தார். எதிர்வரும் தேர்தலில் நன்கு சிந்தித்து வாக்களிக்குமாறும் அவர் மக்களிடம் வேண்டுகோள் விடுத்தார்.

கம்பஹாவில் நடைபெற்ற தேர்தல் பரப்புரைக் கூட்டத்தில் அவர் மேலும் தெரிவித்தாவது: கொரோனா பரவலின்போது உரிய நேரத்தில் தேவையான தீர்மானங்கள் எதுவும் முன்னெடுக்கப்படவில்லை. வைரஸ் பரவலை போருடன் ஒப்பிட்டுப் பேசினார்கள். கொரோனா சிவப்பு அறிவித்தல் விடுக்கப்பட்டுள்ள நிலையில் மூன்று தினங்களுக்கு மொட்டுக் கட்சியின் கூட்டத்தை நிறுத்தி வைத்தார்கள். நாட்டு மக்கள் தொடர்பில் சிந்திக்கவில்லை. இதேவேளை

கொள்ளையர்களை சிறைப்பிடிப்பதற்கு உருவாக்கப்பட்ட நல்லட்சி அரசில் முன்னாள் பிரதமர் ரணில் விக்கிரமசிங்க, முன்னாள் நிதி அமைச்சர் ரவி கருணாநாயக்க உள்ளிட்டவர்கள் கொள்ளையிட ஆரம்பித்தனர்.

மைத்திரியும் ரணிலும் செய்த காரியங்களில் கவலையுற்றிருந்த மக்கள் கோத்தாபயவின் அழகிய கதைகளுக்கு அடிமையாகி அவரை வெற்றிப் பெறச் செய்தனர்.

ஆனால் ஆட்சிக்கு வந்த 7 மாதங்களில் செய்வோம் என வாக்குறுதியளித்த எதனையும் செய்யவில்லை. தற்போது போதைப் பொருளை ஒழிப்பதாகத் தெரிவித்துள்ளனர். முன்னாள் ஜனாதிபதி மைத்திரிபால சிறிசேனவும் இதனைக் குறிப்பிட்டார். போதைப்பொருள் கடத்தல் காரர்களை தூக்கிவிடுவேன் என்றும் கூறினார். தற்போது ஜனாதிபதி கோத்தாபய ராஜபக்சவும் அவ்வாறு தெரிவித்துள்ளார். கோத்தாபய ராஜபக்ச தகுதியான

வர்களுக்கு உரிய இடத்தைக் கொடுப்பதாகத் தெரிவித்து விட்டு, ஆட்சிக்கு வந்தவுடனே என்ன செய்தார்? தங்கள் உறுதினர்களுக்கு நியமனங்களைப் பெற்றுக் கொடுத்தார்.

உண்மையில் மக்கள் மீது அக்கறைகொண்ட தலைவன் என்றால் ஒரு மணித்தியாலயத்தில் எளிபொருளின் விலையை குறைக்க முடியும். இவர்களது ஆட்சி மீண்டும் உருவாகுமெனில் அத்தியாவசியப் பொருள்களின் விலை அதிகரிப்பதுடன், நாட்டின் வளங்களை கொள்ளையிடுவார்கள். இதேவேளை ஊடகங்கள் மீது ஒடுக்குமுறையை முன்னெடுப்பார்கள். 2015 ஆம் ஆண்டுக்கு முன்னர் இருந்த பழைய ஆட்சியை முன்னெடுப்பார்கள். அதனால் மக்கள் சிந்தித்து வாக்களிக்க வேண்டும். என்றார். (க)



அரசுக்கு எதிராக போலிக் குற்றச்சாட்டு

நம்பாதீர்கள் என்கிறார் மஹிந்த

கொழும்பு, ஓக. 3

அரசுக்கு எதிராக முன்வைக்கப்படும் குற்றச்சாட்டுக்கள் உண்மைக்குப் புறம்பானவை. எதிர்த்தரப்பினரது போலியான குற்றச்சாட்டுக்களுக்கு வாக்காளர்கள் கவனம் செலுத்த வேண்டாம் என்று பிரதமர் மஹிந்த ராஜபக்ச தெரிவித்தார்.

அம்பாந்தோட்டை நகரில் நேற்று இடம்பெற்ற ஸ்ரீ லங்கா பொதுஜன பெரமுனவின் தேர்தல் பரப்புரைக் கூட்டத்தில் உரையாற்றும் போது அவர் இதனைத் தெரிவித்தார். அங்கு அவர் மேலும் தெரிவித்த தாவது,

கொவிட்-19 வைரஸ் தாக்கத்தால் பொருளாதார ரீதியில் பாதிக்கப்பட்ட மக்களுக்கு வழங்கப்பட்ட 5 ஆயிரம் ரூபாவை அரசு மீள் பெற்றுக் கொள்ளவுள்ளதாக போலியான செய்தி பரப்பப்படுகிறது. மக்களுக்கு வழங்கிய நிவாரண நிதியை ஒரு போதும் மீள் பெற்றுக் கொள்ள மாட்டோம் என்பதை நிதியமைச்சின் பொறுப்பில் இருந்து உறுதியாக குறிப்பிட்டுக் கொள்கின்றேன்.

இடம்பெறவுள்ள பொதுத்தேர்தலின் பெறுபேறுகள் பல அடிப்படைப் பிரச்சினைகளுக்குத் தீர்வை பெற்றுக்கொடுப்பதாக அமைய வேண்டும். மூன்றில் இரண்டு பெரும்பான்மை ஆசனங்களைக் கைப்பற்ற வேண்டும். என்பதை பல



முறை காரணிகளுடன் எடுத்துரைத்துள்ளோம்.

தேர்தலில் வாக்களிக்கும்போது, மக்கள் நாட்டின் எதிர்காலத்தைக் கருத்தில் கொள்ள வேண்டும்.

மூன்று விருப்பு வாக்குகளையும், பொதுஜன பெரமுனவின் வேட்பாளர்களுக்கு வழங்க வேண்டும் என்ற கோரிக்கையை முன்வைக்கின்றேன். அரசுக்கு எதிராக எதிர் தரப்பினர் முன்வக்கும் போலியான குற்றச்சாட்டுக்கள் மீது கவனம் செலுத்த வேண்டாம்.

ஜனாதிபதி கோத்தாபய ராஜபக்ச டிப்டி சமாண எதிர்கால கொள்கைத் திட்டத்தை மக்கள் ஏற்றுக் கொண்டுள்ளனர். ஜனாதிபதியின் திட்டங்களை செயற்படுத்தும் பலமான அரசு தோற்றம் பெற வேண்டும். முரண்பாடுகளைத் தோற்றுவிக்கும் அரசு தோற்றம் பெற்றால் எவ்வித பயனும், எத்தரப்பினருக்கும் கிடைக்கப் பெறாது. ஆகவே ஜனாதிபதி பிரதிநிதித்துவப்படுத்தும் கட்சி அரசை அமைப்பதற்கு மக்கள் முழுமையான ஆதரவு வழங்க வேண்டும். என்றார். (க)

வாக்களிக்க தவறின் பாவம்

ரணில் தெரிவிப்பு

கொழும்பு, ஓக. 3

தேர்தலில் வாக்களிக்காமல் இருப்பது பாவச்செயலாகும் என்று ஐக்கிய தேசியக்கட்சியின் தலைவர் ரணில் விக்கிரமசிங்க தெரிவித்தார்.

மீகொட பிரதேசத்தில் இடம்பெற்ற மக்கள் சந்திப்பில் அவர் இவ்வாறு தெரிவித்தார். (க)

(முதலாம் பக்கத் தொடர்ச்சி)

வார்த்தக...

டும் ஏனைய மாவட்டங்களாகும். நான்கு பெரிய நகரங்களில் துறைமுகம் மற்றும் விமான நிலையத்தை மையப்படுத்தி 'சி வடிவம்' கொண்ட பொருளாதார கொரிடோவை நிர்மாணித்து சர்வதேச வியாபாரத்துடன் போட்டியிடுகின்ற நாடாக இலங்கையை கட்டியெழுப்புவதாக ஜனாதிபதி தெரிவித்தார். (ஓ.5)

கொல்லப்பட்ட...

நினைவு நாள், வல்வெட்டித்துறை தீருவில் பகுதியில் முன்னர் தூபி இருந்த இடத்தில் நேற்று இரவு 7.30 மணியளவில் இடம்பெற்றது. வடக்கு மாகாண சபையின் முன்னாள் உறுப்பினர் எம்.கே.சிவாஜி லிங்கம் இந்த நினைவேந்தலை ஒழுங்குபடுத்தியிருந்தார். (ஓ.5.26)

'கை' சின்னக்காரர்கள் தற்போது புளுவாய்த் துடிக்கின்றனர்!

அவர்களை ஒதுக்கிவிட்டு 'வீடு' சின்னத்துக்கு வாக்கிடுங்கள் என்று உறுப்பினர் வலியுறுத்து யாழ்ப்பாணம், ஓக. 3

பல்வேறு பொய்களையும் புரட்டுக்களையும் முன்வைத்து நாடாளுமன்றம் சென்று தமது நிகழ்ச்சி நிரல்களையும் வியாபார நடவடிக்கைகளையும் முன்னெடுக்க முயன்ற 'கை' சின்னக்காரர்கள் புளுவாய்துடிக்கின்றனர். நாடாளுமன்றம் சென்ற அங்கஜன் நான்கு வருடங்களில் எத்தனை தடவை நாடாளுமன்றில் பேசினார் என்று தகவல் அறியும் சட்டத்தில் கேட்டுப்பாருங்கள். அதன்பின் அவரது 'கை' சின்ன 'புலுடா'வை தமிழ் மக்களாகிய நீங்கள் நன்றாக விளங்கிக் கொள்வீர்கள். அத்தகையவரை விரட்டிவிட்டு வட்டுக்கோட்டைத் தொகுதிக்கும் காரைநகர் பிரதேசத்துக்கும் வலி. தென்மேற்கு மக்களுக்கும் முன்னாள் நாடாளுமன்ற உறுப்பினர் ஈ.சரவணபவன் செய்த உட்கட்டுமானம், மின்சாரம், வாழ்வாதாரம், சனசமூக அபிவிருத்திகளை ஒரு கணம் நினைவில் மீட்டிப்பாருங்கள்.

இவ்வாறு தமிழ் அரசுக் கட்சியின் சிரேஸ் உறுப்பினரும் காரைநகர் பிரதேச சபையின் உறுப்பினருமான ஆண்டிஜயா விஜயராஜா தெரிவித்தார்.

சுழிபுரம் கூட்டத்தில் கலந்துகொண்டபின்னர் ஊடகங்களுக்கு அவர் மேலும் தெரிவித்தாவது:

தமிழ் மக்கள் நன்றாக விளங்கிக்கொள்ள வேண்டிய இறுதித் தருணம் இது மீன், கை எதற்கும் உதவாது. அதுபோல தமிழர்களின் கடந்தகால இன்னல் நிறைந்த வரலாறு புரியாத 14 சுயேச்சைக் குழுக்கள் பற்றி என்ன நினைக்கின்றீர்கள்? என்று கேள்வியெழுப்பிய அவர் மேலும் தெரிவித்த தாவது:

பிரபாகரனின் பெயரைத் தினமும் உச்சரித்து உச்சரித்து மஹிந்த ராஜபக்சவும் அவர்களின் குடும்பத்தினரும் அரசியலின் உச்சத்துக்கே

சென்றுவிட்டனர். இது அவர்களின் அரசியல் சாணக்கியம். ஆனால் பிரபாகரன் சுட்டிக்காட்டிய தமிழ் அரசுக் கட்சியை மீன் வடித்தில் உள்ள விக்கினைஸ்வரன் பல வடிவங்களில் நளிணம் செய்கின்றார்.

இப்படியான புல்லுருவிகள் மத்தியில் 36 ஆண்டுகள் விலைபோகாத ஈ.சரவணபவனை ஒருகணம் சிந்தித்துப் பாருங்கள் அவர் எவ்வளவு மேலான அபிவிருத்தியின் பிதாமகன் என்று.

எனவே மீன், கை, சைக்கிள் மற்றும் சுயேச்சைக்கு என்று எந்தவித வாக்குகளையும் அளித்துவிடாதீர்கள்.

உங்கள் மகத்தான வாக்குகளை தமிழ்த் தேசியக் கூட்டமைப்பில் உள்ள மாவை சேனாதிராசா, சரவணபவன் மற்றும் தமிழ் அரசுக் கட்சி சார்ந்த வேட்பாளர்களுக்கு வழங்குங்கள். என்றார். (த-50)

அரசமைப்புச் சபை கூடுகின்றது இன்று

கொழும்பு, ஓக. 3

அரசமைப்புப் பேரவையின் கூட்டம் அதன் தலைவரும், எட்டாவது முன்னாள் சபாநாயகருமான கரு ஜயகூரிய தலைமையில் இன்று நடைபெறவுள்ளது.

இந்தக் கூட்டத்தில் பிரதமர் மஹிந்த ராஜபக்ச, முன்னாள் எதிர்க்கட்சித் தலைவர் சஜித் பிரேமதாச உட்பட அரசமைப்புப் பேரவையின் உறுப்பினர்கள் கலந்து கொள்ளவுள்ளனர்.

இதன்போது மனித உரிமைகள் ஆணைக்குழு மற்றும் அரசு சேவை ஆணைக்குழு ஆகியவற்றில் காணப்படும் வெற்றிபங்கள் மற்றும் இழப்பீட்டுக்கான அலுவலகத்தில் காணப்படும் வெற்றிபங்களை நிரப்புவது தொடர்பில் கலந்துரையாடவுள்ளதாக அரசமைப்புப் பேரவையின் செயலாளரும், நாடாளுமன்ற செயலாளர் நாயகமுமான தம்மிக்க தஸநாயக்க தெரிவித்தார். மேலும், நிதி ஆணைக்குழு, எல்லை நிர்ணய ஆணைக்குழு, கணக்காய்வுச் சேவை ஆணைக்குழு மற்றும் தேசிய கொள்வனவு ஆணைக்குழு ஆகியவற்றால் முன்வைக்கப்பட்டுள்ள காலாண்டு முன்னேற்ற அறிக்கைகள் இதன்போது மதிப்பீடு செய்யப்படவுள்ளன என்றும் அவர் மேலும் தெரிவித்தார். (க)



கொள்கையுடன் செயலாற்றும் கூட்டமைப்பை ஆதரிப்போம்!

வடக்கு, கிழக்கு தமிழ் புலமையாளர் அமையம் அறைகூவல்

யாழ்ப்பாணம், ஓக.3

புதிய அரசமைப்பு உருவாக்க நடவடிக்கைகளைத் தொடர்ந்து முன்னெடுப்பதற்கு தமிழ்த் தேசியக் கூட்டமைப்பு பலம் பொருந்திய நிலையில் நாடாளுமன்றம் செல்ல வேண்டும். அதைக் குழப்பும் நோக்கில் அரசு வடக்கு, கிழக்கில் அதிகமானவர்களைத் தேர்தலில் களமிறக்கிக் குழறுபடி செய்ய முயல்கின்றது. தமிழ் மக்கள் தெளிவாகச் சிந்தித்து தமிழ்த் தேசியக் கூட்டமைப்பையே ஆதரிக்க வேண்டும்.

இவ்வாறு வடக்கு, கிழக்கு தமிழ் புலமையாளர் அமையம் தெரிவித்துள்ளது. அந்த அமையம் விடுத்துள்ள அறிக்கையில் மேலும் தெரிவிக்கப்பட்டுள்ளதாவது; நாளைமறுதினம் நடைபெறவுள்ள பொதுத்தேர்தலானது தமிழ் பேசும் மக்களுக்கு மிகவும் முக்கியத்துவமான தேர்தலாக பிரதேச ரீதியாகவும் தேசிய ரீதியிலும் சர்வதேச ரீதியிலும் கணிப்பீடு செய்யப்படவுள்ளது.

சிங்கள தேசம் விழிப்படைந்து ஒன்று சேர்ந்துள்ள நிலையில் தமிழ் மக்களாகிய நாங்கள் பல்வேறு துண்டங்களாகவும் குழுக்களாகவும் பிளவுபட்டு கொண்டிருக்கின்றோம். 1977ஆம் ஆண்டு வடக்கு, கிழக்கு மக்கள் யாவருமே ஒன்று சேர்ந்து இறைமையுடன் வாழவேண்டுமென்ற உணர்வுடன் தந்தை செல்வாவால் ஆரம்பிக்கப்பட்ட தமிழரசுக் கட்சிக்கு பின்னால் அணி திரண்டு ஒற்றுமையே பலம் என்பதை நிரூபித்து அதி கப்படியான உறுப்பினர்கள் நாடாளுமன்றம் செல்வதை உறுதிப்படுத்தினோம்.

அதனால் அன்று ஜனாதிபதியாக இருந்த ஜே.ஆர்.ஜெயவர்த்தன தமிழர்களின் ஒற்றுமைக்கு மதிப்பளித்து 1978ஆம் ஆண்டு புதிதாக உருவாக்கிய இரண்டாவது அரசமைப்பில் ஆட்சி மொழி சிங்கள மொழியாகவும் தமிழ்மொழியும் ஆட்சிமொழியாக இருக்கும் என்பதையும் பேச்சுச் சுதந்திரம் கருத்து வெளியிடும் சுதந்திரம், மக்கள் எல்லோரும் சமமாக மதிக்கப்படுவார்கள் (சமத்துவம்) என்பதையும் உறுதிப்படுத்தி

யுள்ளார்.

இன்று நாங்கள் அவற்றை அனுபவித்துக்கொண்டிருக்கின்றோம். இது தந்தை செல்வாவால் உருவாக்கப்பட்ட தமிழரசுக் கட்சியால் மேற்கொள்ளப்பட்ட ஜனநாயக ரீதியான போராட்டத்துக்கு கிடைத்த மாபெரும் வெற்றியாகும். அதற்குக் காரணம். வடக்கு கிழக்கு மக்கள் 1977ஆம் ஆண்டு பொதுத்தேர்தலில் காட்டிய பலமான ஒற்றுமையேயாகும்.

அதேபோன்றுதான் இறைமையுள்ள நாட்டில் வாழ்வதை உறுதிப்படுத்துமுகமாக சமஷ்டி முறையிலான தீர்வை வேண்டி தொடர்ந்தும் போராடிக் கொண்டிருக்கின்றோம். அதன் ஓரங்கமாக இளைஞர்கள் ஆயுதம் ஏந்திப் போராடினார்கள். மக்கள் ஆதரவு கொடுத்தார்கள். அதை மதிப்பீடு செய்த அரசு தலைவர் ஜே.ஆர்.ஜெயவர்த்தனவால் இந்திய அரசின் உதவியுடன் மாகாண மட்டத்திலான அதிகார பரவலாக்கம் என்ற அடிப்படையில் இலங்கை - இந்திய ஒப்பந்தம் உருவாக்கப்பட்டது.

அதில் தமிழர்களின் இறைமை உறுதிப்படுத்தப்படாத நிலையில், அவற்றைத் திருத்தம் செய்யக் கோரியபோது அரசு போரைப் பிரகடனப்படுத்தியது. தமிழர்களின் உரிமைப் போராட்டம் சர்வதேச ரீதியிலான போராட்டமாக மாற்றம் கண்டது. இந்த நிலையில் சர்வதேச மத்தியஸ்தம் மூலம் பேச்சு ஆரம்பிக்கப்பட்டது. தமிழர் பிரச்சினை சர்வதேச மத்தியஸ்தர்கள் மூலம் ஐக்கியநாடுகள் சபை வரை கொண்டு செல்லப்பட்டது.

2015ஆம் ஆண்டு நாடாளுமன்றத் தேர்தல் நடைபெற்றது. ஆட்சிமாற்றம் ஏற்படுத்தப்பட்டு புதிய அரசுடன் தமிழ்த் தேசியக் கூட்டமைப்பு நல்லிணக்கத்துடன் இணைந்து செயற்படத்தொடங்கியது. ஜனநாயக வழிப் போராட்டம், அகிம்சை வழிப்போராட்டம், ஆயுதவழிப் போராட்டம் என்பவற்றுக்கு அப்பால் தந்திரோபாய போராட்டமாகவே அரசுடன் இணைந்து போராட்ட வடிவத்தை மாற்றி எமது தமிழர்களின் இறைமையை வென்றெடுக்க வேண்டுமென்ற உயரிய சிந்தனையுடன் அரசுடன் பயணத்தை ஆரம்பித்தது.

இதன் பயனாகவே முள்ளிவாய்க்கால் நினைவேந்தலை சட்டபூர்வமாக நினைவு கூர்வதற்கான அங்கீகாரம் பெறப்பட்டது. இராணுவ முகாம்கள் பல அகற்றப்பட்டன. இராணுவ வீதி ரோந்துகள் நிறுத்தப்பட்டன. வீதித் தடைகள் அகற்றப்பட்டன. இராணுவத்தால் கையகப்படுத்தப்பட்ட காணிகள், குடிமனைகள், சொத்துக்கள் விடுவிக்கப்பட்டன. தடுத்து வைக்கப்பட்ட கைதிகள் விசாரணையின் பின் நிரபராதிகளாக விடுவிக்கப்பட்டார்கள்.

அரசியல் கைதிகள் விடுதலை செய்வதற்கான கோரிக்கை உயர்நீதிமன்றில் பாரப்படுத்தப்பட்டுள்ளது. விசாரணை செய்வதற்கு அனுமதிக்கப்பட்டுள்ளது. விடுதலைக்காக போராடி மாவீரர்களான போராடிகளை அமைதியான முறையில் நினைவுகூர்வதற்கான அங்கீகாரம் அரசால் வழங்கப்பட்டுள்ளது. பொருளாதாரத் தடைமுற்றாக நீக்கப்பட்டுள்ளது. இவ்வா

றான விடயங்கள் நல்லாட்சியுடன் இணைந்து செயற்பட்டதன்மூலம் கிடைத்தவை.

அதுமட்டுமல்ல 1978ஆம் ஆண்டு அரசமைப்பினுள்ள குறைபாடுகளை நீக்கி தமிழர்களுக்கான இறைமையைப் பெற்றுக்கொள்ளும் பொருட்டு சர்வதேச ஆலோசனையுடனும் பங்களிப்பினும் புதிய அரசமைப்பு தயாரிக்கப்பட்டு நல்லாட்சி அரசிடம் சமர்ப்பிக்கப்பட்டுள்ளது. அது அரசினால் ஏற்றுக்கொள்ளப்பட்டுள்ளது. அமைச்சரவை அங்கீகரித்து பல சுற்றுப் பேச்சுக்கள் நடைபெற்றன. பல முன்னேற்றங்கள் எட்டப்பட்டன.

நாடாளுமன்றம் கலைக்கப்பட்டு புதிய அரசு பதவிக்கு வந்ததும். அதில் இந்த விடயம் தொடர்பும், நிராகரிக்க முடியாது. அதை வெற்றிபெறச் செய்ய வேண்டுமாயின் தமிழ்த் தேசியக் கூட்டமைப்பு பலம்பொருந்திய நிலையில் நாடாளுமன்றம் செல்ல வேண்டும். இதனைக் குழப்பும் நோக்கில் அரசு வடக்கு கிழக்கில் அதிகப்படியான சுயேட்சைக்குழுக்களையும் அரசியல் ஒட்டுக்குழுக்களையும் தேர்தலில் போட்டியிட வைத்து அதிகப்படியான பணத்தையும் கொடுத்து தேர்தலில் குழறுபடி செய்ய முனைந்துள்ளது.

எனவே தமிழர்களாகிய நாங்கள் சலுகைகளுக்கு விலையோகாமல் இறைமையுள்ள அதிகாரத்துடன் வாழும் சூழ்நிலையை உருவாக்க வேண்டும். கொள்கையுடன் செயற்பட்டுக்கொண்டிருக்கும் தமிழ்த் தேசியக் கூட்டமைப்பை எல்லோரும் ஆதரிப்போம் எனத் தெரிவிக்கப்பட்டுள்ளது. (எ)

தமிழ்ப் பிரதிநிதித்துவம் குறைவதைத் தடுக்க சகலரும் வீட்டுச் சின்னத்துக்கே வாக்கிடுங்கள்

கேதீச்சர நம்பிக்கை பொறுப்பாளர் சபை, திருப்பணிச் சபை என்பன கோரிக்கை

மன்னார், ஓக. 3

தமிழ் மக்கள் இன மத ரீதியாக கட்சிகளாகவும் சுயேட்சைக் குழுக்களாகவும், பிரிந்து தேர்தல் களத்தில் நிற்பதால் எமது பிரதிநிதித்துவங்கள் குறைவடையக்கூடும். ஆனபடியால் தமிழ் மக்கள் ஒற்றுமையாக தமிழ்த் தேசியக் கூட்டமைப்பின் பக்கம் நிற்க வேண்டும். தமிழ்த் தேசியக் கூட்டமைப்புக்கே வாக்களிக்க வேண்டும்.

இவ்வாறு, பல்வேறு சமூகச் செயற்பாட்டாளரான பொறியியலாளர், திருக்கேதீச்சர திருப்

பணிச் சபையின் இணைச் செயலாளர் எஸ்.எஸ் இராமகிருஷ்ணன் மற்றும் மன்னார் நகரசபை உறுப்பினர் திருக்கேதீச்சர கோவில் நம்பிக்கைப் பொறுப்பாளர் சபையின் பிரதித்தலைவர் பிருந்தாவனநாதன் ஆகியோர் இணைந்து தெரிவித்தனர்.

நடைபெறவுள்ள நாடாளுமன்றத் தேர்தலில் மன்னார் சைவ மக்களின் மிக முக்கிய பொறுப்புகளில் இருக்கும் உங்கள் நிலைப்பாடு என்ன என்று கேட்டபோதே அவர்கள் மேற்

கண்டவாறு தெரிவித்தனர். தமிழர்கள் இன, மத ரீதியாகவும் கட்சிகள் ரீதியாகவும் பிளவுபட்டு இருப்பது தமிழ் மக்களின் இருப்பையும் அவர்களின் சுய கௌரவத்தையும் பாதிப்படையச் செய்யும். எனவே தமிழ் மக்கள் அனைவரும் ஒற்றுமையாகச் செயற்படுவது இன்றைய காலகட்டத்தில் மிகவும் அவசியமானதொன்று.

சிறுபான்மை மக்கள் மிகவும் கடுமையாக ஒடுக்கப்பட்டு எதுவும் செய்ய முடியாத தூர்பாக்கிய நிலையில் இருப்பது யாவ

ரும் அறிந்ததொன்றே. சர்வதேசத்தாலும் இலங்கை அரசாலும் அங்கீகரிக்கப்பட்டதும் கொள்கை ரீதியாக தமிழ் மக்களின் நலனுக்காகத் தொடர்ந்தும் செயற்பட்டு வருகின்ற தமிழ்த் தேசியக் கூட்டமைப்புக்கு வாக்களித்து எமது தமிழ் மக்களின் அடையாளத்தைத் தக்கவைத்துக்கொள்ளவேண்டிய கட்டாயத்தில் தமிழ் மக்களாகிய நாம் இருக்கின்றோம். எனவே எதிர்வரும் ஐந்தாம் திகதி தமிழ் மக்கள் அனைவரும் தமிழ்த் தேசியக் கூட்டமைப்புக்கு வாக்களித்து எமது உரிமையை நிலைநாட்டுமாறு வேண்டுகின்றோம்.

அத்துடன் தமிழ்த் தேசியக் கூட்டமைப்பில் வெற்றி பெறும் உறுப்பினர்கள் அனைவரும் இணைந்து சைவ சமயத்துக்கும் மன்னார் வாழ் சைவ மக்களுக்கும் அவர்களது கலாசார பண்பாடுகளுக்காகவும் ஏற்றத் தாழ்வு இல்லாமல் அனைத்து மத மக்களையும் சம்மாக வழி நடத்த வேண்டும் என்றும் கேட்டுக் கொள்கின்றோம். என்று மேலும் தெரிவித்தனர். (கு-213)



கூட்டமைப்புக்குள் உடைவில்லை மக்கள் அதை உணர்த்துவார்கள்!

கிட்டுப் பூங்காவில் சரவணபவன் முழக்கம்

யாழ்ப்பாணம், ஓக.3
தமிழ்த் தேசியக் கூட்டமைப்பின் தலை

மைப் பதவி கிடைக்காதனாலேயே நீதியரசர் விக்கேஸ்வரன் தனித்துச் சென்று கட்சி ஒன்றை ஆரம்பித்தார். கட்சியை உடைக்க நினைத்தார். ஆனால், கட்சி உடைந்துள்ளதா, இல்லையா என்பதை மக்கள் இந்தத் தேர்தலில் உணர்த்துவார்கள். இவ்வாறு தெரிவித்தார் தமிழ்த் தேசியக் கூட்டமைப்பின்

முன்னாள் நாடாளுமன்ற உறுப்பினரும் யாழ்ப்பாணம் கிளிநொச்சி தேர்தல் மாவட்ட வேட்பாளருமான ஈ.சரவணபவன்.

யாழ். நல்லூர், கிட்டுப் பூங்காவில் நேற்றிரவு நடைபெற்ற தமிழ்த் தேசியக் கூட்டமைப்பின் தேர்தல் பரப்புரைக் கூட்டத்தில் உரையாற்றும்போதே அவர் மேற்கண்டவாறு கூறினார்.

அவர் மேலும் தெரிவித்ததாவது: கூட்டமைப்புக்கு ஐந்து ஆசனங்கள் உறுதிசெய்யப்பட்டுள்ளன. ஆறாவது ஆசனமும் கிடைக்கக்கூடிய கள நிலவரம் காணப்படுகின்றது. யாழ். தேர்தல் மாவட்டத்தில் 330 வேட்பாளர்களில் அரைவாசி வேட்பாளர்கள் அரசின் பிரதிநிதிகள். உயர் நீதிமன்றத்தின் நீதியரசர் எல்லாவிதமான கௌரவத்தையும் இழந்து எல்லோரையும் விமர்சித்து வருகிறார். இறுதியாகக் கூட்டமைப்பு மஹிந்த ராஜபக்சவுடன் டீல் வைத்துள்ளதாக விக்கேஸ்வரன் கூறுகின்றார். விக்கேஸ்வரன் முதலமைச்சராக வெற்றிபெற்ற போது கூட்டமைப்பின் தலைவர் சம்பந்தம் முன்னால் பதவி ஏற்பாள் என எதிர்பார்த்துக் கொண்டிருந்தோம். ஆனால் அவர் தனது சம்பந்தி வாசுதேவ நாணயக்காராவுடன் இணைந்து மஹிந்த ராஜபக்சவுக்கு முன்னால் பதவியேற்றார். முதலமைச்சராக பதவியேற்றதில் இருந்து தானே கூட்டமைப்பின் தலைவர் என நினைத்தார். அதனாலேயே கூட்டமைப்பின் தலைமையிடம் சத்தியப் பிரமாணம் மேற்கொள்ளவில்லை.

கஜேந்திரகுமார் பொன்னம்பலத்தின் கட்சி ஒரு பரம்பரைக்கட்சி. ஜி.ஜி. பொன்னம்பலம் தலைவராக இருந்தார். அதன்பின் குமார் பொன்னம்பலமும், தொடர்ந்து கஜேந்திரகுமார் பொன்னம்பலம் தலைவராக இருக்கிறார். அந்தக் கட்சியில் சாதாரண பொது மகனுக்குத் தலைமைத்துவம் கிடைக்காது. இதனாலேயே விக்கேஸ்வரன் அவர்களோடு இணையாமல் புதிய கட்சியைத் தொடங்கினார். கூட்டமைப்பு உடைந்துள்ளதா, இல்லையா என்பதை மக்கள் இந்தத் தேர்தலில் உணர்த்துவார்கள்.

அரசுக்குத் தமது கட்சியில் இருந்து வடக்கு கிழக்கில் தேசியப்பட்டியல் இன்றி நேரடியாக தெரிவுசெய்யப்பட்ட மக்கள் பிரதிநிதிகள் தேவைப்படுகின்றனர். தமிழ் மக்கள் தமது பிரதிநிதிகளை தெரிவு செய்து தங்களை அங்கீகரித்துள்ளனர் என சர்வதேசத்திற்கு அரசு காட்ட முயல்கின்றது. அதற்காக சிறிலங்கா சுதந்திரக் கட்சியின் வேட்பாளர்களை வெற்றிபெறவைக்க ஜனாதிபதி பணத்தை வாரி இறைக்கின்றார்.

கடந்த காலங்களில் இருந்த டக்ளஸ் தேவானந்தாவினுடைய அடாவடிகளை விட தற்போது சிறிலங்கா சுதந்திரக்கட்சியின் அடாவடி அதிகரித்துள்ளது. சுதந்திரக்கட்சிக்கு விழும வாக்குகள் கோத்தாபயவுக்கான வாக்குகளாக அமைந்துவிடும். எனவே எமது இளைஞர், யுவதிகள் விழிப்படைய வேண்டும்.

கடந்த காலங்களில் கூட்டமைப்பு பலம் வாய்ந்த அமைப்பாக இருந்ததால்தான் நாம் பலவற்றைச் சாதித்தோம். பல மில்லியன் கணக்கான அபிவிருத்தியை மேற்கொண்டோம். நீமது பணிகளை தொடர எமக்குத் தொடர்ந்தும் ஆணை தாருங்கள், என்றார். (ஓ.5.22)

வீடு வாடகைக்கு உண்டு
யாழ். கே.கே.எஸ் வீதி,
மனோகரா சந்திக்கு அருகாமையில் வீடு வாடகைக்கு உண்டு.
தொடர்புகளுக்கு:- 077 712 5432

முதலாம் ஆண்டு நினைவு நூள்
அமரர் மயில்வாகனம் காந்தராஜா
குடும்பத்தின் ஒளி விளக்காய் மிளிர்ந்த எம் தலைவனே!
அறிவூட்டி சீராட்டி வளர்த்த தந்தையே!
அன்பான அறிவு தந்து அரவணைத்து மகிழ்ந்தவரே!
பொன்னான வாழ்வதை போற்றி வளர்த்த பிதாவே!
கண்டிப்பான பேச்சும் இனிமையான அறிவுரையும் தந்து எம்மை மகிழ்வித்த அன்பு மாமாவே!
கூடக் குலம் மகிழ்ந்து நேசமுடன் எம்மை விட்டு பிரிந்து ஆண்டு ஒன்று ஆனதே இன்னும் பல ஆண்டுகள் கடந்தாலும் மறப்போமா உங்களை எம் வாழ்வில்!
என்றும் உங்கள் மிரவால் துயரும் மனைவி, பிள்ளைகள், மருமக்கள், பேரப்பிள்ளைகள்.

தோற்றம்: 30.11.1943 **மறைவு:** 15.08.2019
இல: 88, மன்னார் வீதி, நெடுக்குளம், வவுனியா. (cs.715) (13.17)

20 ஆம் ஆண்டு நினைவலைகள்

“நீத்தல், வாழ்வின் முடிவு அல்லை; புதியதொரு புனித வாழ்வின் தொடக்கம்.”

அமரர் திரு. தம்பிப்பிள்ளை சிவஞானசுந்தரம்
(இளைப்பாறிய பிரதி நுகாயையாளர், ஸ்கூல் வங்கி, கன்னாதிட்டி, யாழ்ப்பாணம்)
தோற்றம்: 26.06.1941 மறைவு: 14.08.2000

பிள்ளையார் வீதி, திருநெல்வேலி தெற்கு, திருநெல்வேலி. -குடும்பத்தினர்- 03.08.2020

கண்ணீர் அஞ்சலி

02.08.2020 அன்று சிவபுதமடைந்த

Dr. தியாகர் திருநாவுக்கரசு LLB

Diploma in Forensic Medicine and Toxicology,
Attorney at law and Notary Public,
Justice of Peace (Whole Island)

அன்னாரின் ஆத்ம சார்த்திக்காக பிரார்த்திப்பதோடு குடும்பத்தார்களுக்கும் எங்களின் ஆழ்ந்த அனுதாபங்களை தெரிவித்துக்கொள்கின்றோம். ஓம் சாந்தி ஓம்!

Veluppillai Ponnambalam Family Attorney at Law
Colombo: 0112509324



ஈ.பி.டி.பி...

டுக்களை கைவசம் வைத்திருந்த குற்றச்சாட்டில் ஈ.பி.டி.பி.யின் வன்னி மாவட்ட வேட்பாளர் உள்ளிட்ட நான்கு பேர் பொலிஸாரால் கைது செய்யப்பட்டுள்ளனர்.

புதுக்குடியிருப்பு நகர் பகுதியில் மாதிரி வாக்குச்சீட்டுடன் கட்சி ஆதரவாளர்கள் நடமாடுவதாக தேர்தல் திணைக்களத்துக்கு முறைப்பாடு கிடைக்கப் பெற்றுள்ளது. இதற்கு அமைவாக சம்பவ இடத்துக்குச் சென்ற அதிகாரிகள் பொலிஸாரின் உதவியுடன் மாதிரி வாக்குச்சீட்டை வைத்திருந்த ஈ.பி.டி.பி. வேட்பாளர் உள்ளிட்ட நான்கு பேரைக் கைது செய்துள்ளனர். (ஒ.5.19)

தலைமைத்து...

மைத்துவத்தை வழங்குவதற்கு தயாராக இருப்பதாகவும் அதற்கான எல்லா ஏற்பாடுகளையும் தமிழ் மக்கள் தேசிய கூட்டணி உடாக செய்திருப்பதாகவும் தெரிவித்திருக்கும் கூட்டணியின் தலைவரும் வட மாகாண முன்னாள் முதலமைச்சருமான நீதியரசர் விக்னேஸ்வரன், இதற்கான அதிகாரத்தையும், ஆணையையும், ஆதரவையும் இந்த தேர்தலின் உடாக வழங்கி தமது அரசியலின் பங்காளிகளாக இருக்குமாறு பொதுமக்களிடம் வேண்டுகோள் விடுத்துள்ளார்.

யாழ்ப்பாணம் கல்வியங்காட்டில் நேற்று ஞாயிறுக்கிழமை மாலை நடைபெற்ற இறுதித் தேர்தல் பரப்புரைக் கூட்டத்தில் உரையாற்றியபோது இவ்வாறு தெரிவித்த விக்னேஸ்வரன் வடக்கு கிழக்கின் எல்லா மாவட்டங்களிலும் தனது தலைமையிலான கூட்டணியை அமோக வெற்றியடையச் செய்யுமாறு கோரிக்கை விடுத்துள்ளார். வரலாற்றுப் பட்டறிவுகளின் அடிப்படையிலும் சமகால உலக நடைமுறைகளின் அடிப்படையிலும் தமிழ் மக்கள் தமக்கான இறுதித் தேர்தல் தொடர்பில் தீர்க்கமான ஒரு செய்தியை வெளிப்படுத்தும் தேர்தலாக இம்முறை தேர்தல் அமைகின்றது. சர்வதேச ரீதியான ஒரு சர்வஜன வாக்கெடுப்பை நடத்தி தாம் விரும்பும் தீர்வை ஏற்படுத்த ஆவன செய்யுமாறு சர்வதேச சமூகத்துக்கு ஒரு தீர்க்கமான ஒரு செய்தியைச் சொல்லுவதற்கு எமது மக்கள் தயாராகி வருகிறார்கள். இலங்கையின் இன முரண்பாட்டு வட்டத்தில் இது ஒரு முக்கிய பரிமாணமாக மிளிர்ந்துள்ளது. எமது மக்களின் இந்த செய்தி, எமது பிரச்சினை தொடர்பில் எதிர்வரும் காலத்தில் இந்தியா, ஐ.நா. மற்றும் சர்வதேச சமூகத்தின் நகர்வுகளில் மாற்றத்தை ஏற்படுத்தும் என்பது எமது நம்பிக்கை.

தமிழ் அரசியல் செயற்பாடுகளில் ஒரு ஆரோக்கியமான பரிமாணத்தை ஏற்படுத்தும் தேர்தலாகவும் இம்முறை தேர்தல் அமைந்துள்ளது. கடந்த காலங்களை போல அல்லாமல் வெறுமனே ஒற்றுமை என்ற கோசத்தின் அடிப்படையில் எமது மக்களை குருட்தனமாக வாக்களிக்க செய்த நிலைமையில் இருந்து அரசியல் கருத்து வினைப்பாட்டு செயன்முறையின் உடாக தமது பிரதிநிதிகளை மக்கள் தெரிவுசெய்வதற்கு இம்முறை தேர்தல் வழிவகுத்திருக்கிறது, என்று குறிப்பிட்டார். (ஒ.5)

தேர்தல்கள்...

கான முறைப்பாட்டுப் பிரிவுக்கு இணைக்கப்பட்டுள்ளார். அவரின் ஒழுங்கமைப்பில் வடக்கு வாழ் இந்துக் குருமார் ஒன்றியத்தினர், ஈ.பி.டி.பி. வேட்பாளர் டக்ளஸ் தேவானந்தவை ஆதரித்து கலந்துரையாடல் ஒன்று ஏற்பாடு செய்யப்பட்டுள்ளதாக தேர்தல்கள் திணைக்களத்துக்கு முறைப்பாடு கிடைக்கப் பெற்றுள்ளது. இருப்பினும் சம்பந்தப்பட்ட உத்தியோகத்தார், அதனை மறுத்துள்ளார். இந்த நிலையில், மேற்படி கலந்துரையாடல் ஈ.பி.டி.பி.யின் சிறிதர் தியேட்டரில் இடம்பெற்றுள்ளது. (ஒ.5.6)

கூட்டமைப்புக்குப்...

தமிழ் மக்கள் தங்கள் கைகளாலேயே தங்கள் கண்ணைக் குத்திக் கொள்ளப் போகின்றனரா? இல்லை தாயகத்தைக் காக்கப் போகின்றனரா? இவ்வாறு கேள்வி எழுப்பியுள்ளார், தமிழ்த் தேசியக் கூட்டமைப்பின் யாழ்ப்பாணம் மற்றும் கிளிநொச்சி மாவட்டங்களின் முன்னாள் நாடாளுமன்ற உறுப்பினர் ஈ.சரவணபவன்.

யாழ்ப்பாணம் மையத்தில் நடந்த செய்தியாளர் சந்திப்பிலேயே அவர் மேற்கண்டவாறு கூறினார்.

அவர் மேலும் தெரிவித்ததாவது: ராஜபக்சக்கள் பௌத்த - சிங்களப் பேரினவாதத் தீயை தெற்கில் மூட்டியிருக்கின்றனர். அந்தத் தீயில் தமிழ் மக்களும் எரிந்து பொசுங்கப் போகின்றார்களா? இல்லை அதை எதிர்த்துப் போராடப் போகின்றார்களா? தமிழ் மக்கள் நாளை மறுதினம் புதன் கிழமை நடக்கின்ற போரில் தங்கள் வாக்கு ஆயுதத்தால் எதிரியைச் சரிக்க

வேண்டும்.

தமிழர் தாயகத்தில் தனிப் பெரும் கட்சி தமிழ்த் தேசியக் கூட்டமைப்பு. கூட்டமைப்புக்கு போடப்படாத ஒவ்வொரு புள்ளடியும், ராஜபக்சக்கள் மூன்றிலிரண்டு பெரும் பான்மையைப் பெற்றுக் கொள்வதற்கு தமிழ் மக்களே போடும் புள்ளடிகளாக மாறும்.

மாற்றம், மாற்றுத் தலைமை, மாற்று அணி என்ற கோசங்களோடு பலர் தேர்தல் களத்தில் இருக்கின்றார்கள். மக்களே இறுதித் தருணம் இது. பொறுமையாக நடந்தவற்றை எண்ணிச் சிந்தித்துப் பாருங்கள். 2015ஆம் ஆண்டு நாடாளுமன்றத் தேர்தலின் போதும் மாற்றுத் தலைமை, மாற்று அணி என்ற கோசங்கள் ஒலித்தன. அந்தப் போலிக் கோசங்களின் பின்னாலும் சில மக்கள் இழுப்பட்டுச் சென்றார்கள். அதன் விளைவு என்ன? மாற்று அணியினர் என்று சொல்லிக் களமிறங்கியவர்கள் தாங்களும் ஆசனத்தைக் கைப்பற்றவில்லை. மாறாக கூட்டமைப்புக்கு கிடைக்க வேண்டிய ஆசனத்தை சிங்களப் பேரினவாதக் கட்சிக்கு தாரைவார்த்தனர். உண்மையில் மாற்றம் என்ற போர்வையில் உள்ளவர்களின் திட்டம் அதுதான். தமிழ் மக்களின் வாக்குகளைப் பிரித்து, சிங்களப் பேரினவாதக் கட்சிகள் எங்கள் தாயக மண்ணில் காலுன்ற வைப்பதையே அவர்கள் மாற்றம் என்று நினைக்கிறார்கள்.

இந்தத் தேர்தலிலும் தமிழ்த் தேசியக் கூட்டமைப்பே அதிகளவான வாக்குகள் வித்தியாசத்தில் வெற்றி பெறும். ஆனால் எங்கள் நாட்டின் விகிதாசார தேர்தல் முறைமை காரணமாக, இந்த மாற்றம் என்று சொல்லிக் கொள்வோர் கூட்டமைப்பிடமிருந்து பிரித்தெடுக்கும் ஒரு சில ஆயிரம் வாக்குகள் காரணமாக, கோத்தாபயவின் ஏவலாளிகளான டக்ளஸ், அங்கஜன், சந்திரகுமார் போன்றோர், தமிழ் மக்களின் வாக்குகளாலேயே வெற்றி பெறும் சந்தர்ப்பத்தை உருவாக்கட்டும், அது கோத்தாபய அரசு வெற்றி பெறுவதற்குச் சமமானது. எந்தக் கோத்தாபயவுக்கு எதிராக 10 மாதங்களுக்கு முன்னர் தமிழ் மக்கள் ஒன்று திரண்டு வாக்களித்தார்களோ, அதே கோத்தாபய மூன்றிலிரண்டு பெரும்பான்மையைப் பெறுவதற்கு இடமளிக்கப் போகின்றீர்களா? அவ்வாறு கோத்தாபய மூன்றிலிரண்டு பெரும்பான்மையைப் பெற்றுக் கொண்டால் என்ன நடக்குமென்பது அனைவருக்கும் நன்கு தெரியும்.

இந்த நாடு மீண்டும் இருண்ட யுகத்துக்குச் செல்லும். ராஜபக்சக்களின் குடும்ப ஆட்சி மீண்டும் மலரும். வெள்ளை வான் கடத்தல் நடக்கும். மனித உரிமைச் செயற்பாட்டாளர்கள் கொல்லப்படுவார்கள் அல்லது கடத்தப்படுவார்கள். உடகங்கள் முடக்கப்பட்டு, கருத்துச் சுதந்திரத்தின் குரல்வளை நசுக்கப்படும். ஒட்டுமொத்த நாடும் இராணுவ ஆட்சியின் கீழ் கொண்டுவரப்படும். இந்த நாட்டில் தமிழர்கள் வாழ முடியாத நிலைமைதான் தோன்றும். இவையெல்லாம் கடந்த காலப் பட்டறிவுகள். மூன்றிலிரண்டு பெரும்பான்மையைப் பெற்று 13ஆவது திருத்தம், 19ஆவது திருத்தம் என்பவற்றை இல்லாதொழிக்கப் போவதாக ராஜபக்சக்கள் இப்போதே சொல்லியிருக்கின்றார்கள். தமிழ் மக்கள் ஏற்றுக் கொள்ளாவிட்டாலும் நாட்டில் இருக்கின்ற அதிகாரப் பரவலாக்கலும் இல்லாமலாக்கப்பட நீங்கள் வாக்களிக்கப் போகின்றீர்களா? ஜனாதிபதித் தேர்தலின் போது கோத்தாபய ராஜபக்சவை எதிர்த்து நின்ற ஒரே தமிழ்க் கட்சி தமிழ்த் தேசியக் கூட்டமைப்புத்தான். அந்தத் தேர்தலில் கோத்தாபயவுக்கு எதிராக யாழ்ப்பாணத் தேர்தல் மாவட்டத்தில் மாத்திரம் 3 லட்சத்து 20 ஆயிரம் வாக்குகள் போடப்பட்டன. அதே உத்வேகத்துடன் கோத்தாபயவுக்கு எதிராக வாக்களித்த 3 லட்சத்து 20 ஆயிரம் பேரும், தமிழ்த் தேசியக் கூட்டமைப்புக்கு வாக்களித்தால், யாழ்ப்பாணத் தேர்தல் மாவட்டத்தின் 7 ஆசனங்களையும் நாம் கைப்பற்ற முடியும். அதன் மூலம் தமிழர்கள் அனைவரும் இனப்படுகொலையாளியான கோத்தாபயவை தொடர்ந்தும் எதிர்க்கிறோம் என்ற செய்தியை சர்வதேசத்துக்கும் உரக்கச் சொல்ல முடியும். ஆகவே கோத்தாபயவின் மூன்றிலிரண்டு பெரும்பான்மைக்கு இங்கிருந்து ஒரு வாக்கும் போடப்படாமல் இருப்பதை உறுதிப்படுத்த, தமிழ்த் தேசியக் கூட்டமைப்புக்கு வீட்டுச் சின்னத்தில் வாக்களிக்க தமிழ் மக்கள் திடீசங்கற்பம் கொள்ள வேண்டும். என்றார். (ஒ.5)

விடுதலையைப்...

தமிழர் பலத்தை நிரூபியுங்கள். பெருமளவு வாக்குகளால் அதிக பிரதிநிதிகளையும் தேர்ந்தெடுங்கள். இவ்வாறு இலங்கைத் தமிழ் அரசுக் கட்சியின் தலைவரும் தமிழ்த் தேசியக் கூட்டமைப்பின் யாழ்ப்பாணம் - கிளிநொச்சி தேர்தல் மாவட்ட முதன்மை வேட்பாளருமான மாவை சேனாதிராசா தெரிவித்தார். யாழ்ப்பாணம், நல்லூர், கிட்டும்பு பூங்காவில் நேற்றிரவு நடைபெற்ற தமிழ்த் தேசியக் கூட்டமைப்பின் தேர்தல் பரப்பு

ரைக் கூட்டத்தில் உரையாற்றும்போதே மேற்கண்டவாறு கூறினார்.

அவர் மேலும் தெரிவித்ததாவது:

70 ஆண்டுகளாகத் தீர்க்கப்படாத தமிழினப் பிரச்சினைக்கான தீர்வு பற்றியோ, அப்பிரச்சினை தீர்க்கப்படாததால் நடைபெற்ற போராட்டங்களால், போரால், இனக் கலவரங்களால் அழிக்கப்பட்ட இலட்சக்கணக்கான தமிழர்களைப் பற்றியோ உச்சரிக்காத அரசுக்கு எதிராக மக்கள் அணிதிரள வேண்டும்.

இனப் பிரச்சினைக்குத் தீர்வுற்ற, அதைப் பற்றியே உச்சரிக்காத ஓர் அரசமைப்பின் முன் தமிழ்த் தேச மக்களின் அரசியல் எதிர்காலம் பெரும் சவாலாக அமையப் போகின்றது.

நாட்டில் ஒரு சர்வாதிகார ஜனாதிபதி முறைமை, பௌத்த சிங்கள, பெரும்பான்மைத்துவ ஆட்சி முறைமை, அத்துடன் இராணுவ ஆதிக்க அரச நிர்வாகத்துறை கொண்ட அரசமைப்பைத் தடுத்து நிறுத்தி நாட்டின் ஜனநாயக சக்திகள் தமிழ் மக்கள் உட்பட அணிதிரள வேண்டிய கட்டாயம் ஏற்பட்டுள்ளது. இதன் அவசியத்தை எமது தேர்தல் அறிக்கையில் குறிப்பிட்டுள்ளோம்.

2014ஆம் ஆண்டு ஜனநாயக சக்திகள் அணிதிரண்டு ஆட்சி மாற்றத்தையும் அரசமைப்பு மாற்றத்தையும் ஏற்படுத்தத் திடீசங்கற்பம் கொண்டதுபோல் ஒரே நிலைப்பாடு ஏற்பட்டால் மட்டுமே தமிழினத்தின் அரசியல் தீர்வுக்கும் சந்தர்ப்பம் உருவாகும்.

ஐ.நா. மனித உரிமைகள் சபையில் இலங்கை அரசுக்கு எதிராக, தமிழ் மக்களுக்கு ஆதரவான தீர்மானங்கள் நிறைவேற்றப்பட்டிருந்தன. தமிழ்த் தேசியக் கூட்டமைப்பு இந்தத் தீர்மானங்களில் முக்கியமான வகிபாகங்களைக் கொண்டிருந்தது. அந்தத் தீர்மானங்களின் ஆதரவை நாம் பற்றி நிற்க வேண்டும். அதனை நாம் தொடர வேண்டும். நாடாளுமன்றத்திலும் சர்வதேச அரங்கிலும் தமிழ்த் தேசியக் கூட்டமைப்புப் பணி தொடர வேண்டும். கூட்டமைப்பின் சமூகக் கோரிக்கை நாட்டைப் பிளவுபடுத்தப் போகின்றது என்று மஹிந்த ராஜபக்ச கூறுவராயின் இந்த நாட்டு அரசமைப்பையும் அதன்மூலம் உயர்நீதிமன்றத் தீர்ப்பையும் ஏற்க மறுக்கின்றாரா என்பதே கேள்வி.

இராணுவ ஆக்கிரமிப்பிலுள்ள நிலங்கள் கணிசமான அளவு மீட்கப்பட்டாலும் மிகுதி விடுவிப்பு தடைப்பட்டு விட்டது. விடுவிக்கப்பட்ட நிலங்களில் மக்கள் குடியேறி வீடுகளும் கட்டப்பட்டுள்ளன. திருகோணமலையில் சம்பூர் முழுமையாக விடுவிக்கப்பட்டு மக்கள் குடியேறியுள்ளனர். கேப்பாப்பிலவில் ஆயிரம் ஏக்கர் நிலம் விடுவிக்கப்பட்டது. வலிகாமம் வடக்கில் 80 வீத நிலங்கள் விடுவிக்கப்பட்டன. வடக்கு, கிழக்கில் இவ்வாறு மேலும் நிலங்கள் விடுவிக்கப்பட்டன. 2017, 2018 களில் 50ஆயிரம் செங்கல், சீமெந்து வீடுகள் ஒவ்வொன்றும் 10 இலட்சம் பெறுமதியில் நடைமுறைக்கு வந்தன. 2020ஆம் ஆண்டு செப்டம்பர் மாதம் வரை நாடாளுமன்றம் நீடித்திருந்தால் நில விடுவிப்பு உட்பட பல விடயங்களில் மேலும் முன்னேற்றங்கள் ஏற்பட்டிருக்கும்.

காங்கேசன்துறையில் துறைமுகம், சர்வதேச விமான நிலையம், மயிலிட்டியிலும் பருத்தித்துறையிலும் மின் பிடித் துறைமுகங்கள், சீமெந்துத் தொழிற்சாலை பிரதேசத்தில் தொழிற்பேட்டைகள், தொழில்நுட்ப தொழில் துறைகள் அமைக்க அமைச்சரவை தீர்மானத்துடன் வேலைகள் ஆரம்பிக்கப்பட்டன.

இவைகள் நிறைவடையும்போது வேலைவாய்ப்புக்கள், பொருளாதார வளம் பெருக வாய்ப்புக்கள் வந்திருக்கும். நாடாளுமன்றம் முழுக்காலமும் நடைபெற்றிருந்தால் பயன் கிடைத்திருக்கும். வடக்கு, கிழக்குகளைப் பிரதமர் ரணில் விக்ரமசிங்க தலைமையில் 8 கூட்டமைப்பு நாடாளுமன்ற உறுப்பினர்கள் கட்டமைப்பு உருவாக்கப்பட்டு வடக்கு, கிழக்கு அபிவிருத்திக்காக பணை நிதியம் இரண்டு ஆண்டுத் திட்டங்கள் ஏற்கப்பட்டு வரவு செலவுத் திட்டத்திலும் 2018இல் 200 மில்லியன் ரூபா ஆரம்ப நிதி அறிவிக்கப்பட்டது.

அதன்மொத்தநிதித்திட்டம் ஜயாயிரம்பில்லியன்களாகும். ஒவ்வொரு தொகுதியிலும் ஏனைய பல துறைகளின் திட்டங்களுடன் 300 முதல் 400 மில்லியன் வரை கம்பரெலியா நிதி ஒதுக்கீடும் வேலைகளும் இடம்பெற்றன. எதிர்வரும் பொதுத்தேர்தலின் பின்னர் தேர்ந்தெடுக்கப்படும் அரசு ஒன்றுடன் ஏற்படக்கூடிய ஜனநாயக சந்தர்ப்பம் தமிழ்த் தேச மக்கள் இன விடுதலைக்குப் பேச்சு மூலம் தீர்வுகாண பேச்சு நடத்தும் நிலை ஏற்படுமானால் பேச்சு நடத்தவும் கூட்டமைப்பு தயார். அல்லது ஜனநாயக வழிகளில் மக்களை அணிதிரட்டி போராட்ட இயக்கத்தை முன்னெடுக்கவும் சர்வதேசத்துடன் புதிய அணுகல் முறைகளில் செயற்படவும் நாம் திடீசங்கற்பம் கொண்டுள்ளோம், என்றார். (ஒ.5.22)



எம் இறுதி நம்பிக்கை தமிழ்க் கூட்டமைப்பே

முன்னாள் போராளி செழியன் முழக்கம்

வெறும் சிங்கள இராணுவத்தால் எம்மை அழிக்க முடியவில்லை. 22 நாட்கள் இணைந்துதான் எம்மை வீழ்த்தின. முள்ளி வாய்க்காலில் நாம் அழிக்கப்படும் வேளையில் எமது இறுதி நம்பிக்கை யாக தமிழ்த் தேசியக் கூட்டமைப்பே இருந்தது இவ்வாறு தெரிவித்தார் முன்னாள் போராளியான செழியன்.

கைதடி - குமாரசுரத்தில் நேற்று இடம்பெற்ற தேர்தல் பரப்புரைக் கூட்டத்தில் உரையாற்றும்போது அவர் இவ்வாறு தெரிவித்தார். ஆயுத ரீதியாக நாம் பலத்தை இழந்தோம். தலைவனின் இறுதிப் போராளி

வீழ்த்தப்படுகின்ற போதும் கந்தகத்தைக் கட்டிக்கொண்டு பாயும் போதும் அனை வரினதும் நம்பிக்கை கூட்டமைப்பாகத் தான் இருந்தது. ஆயுத ரீதியாக நாம் வீழ்த்தப்பட்டோம், ஆனால் ஜனநாயக ரீதியாக தொடர்ந்து போராடலாம் என்ற நம்பிக்கை எங்கு இருந்தது. இன்று பல கட்சிகள் இங்கு வாக்குக் கேட்கின்றன. பல கட்சிகளும் ஜனநாயகம், தேசியம், உரிமை என்றெல்லாம் சொல்லுகின்றன. இன்னும் சில கட்சிகள் உங்கள் தலைவனை தமது தலைவனாகக் கொண்டு பேசுகின்றன. இந்தக் கட்சி

களை நம்பாதீர்கள். இவர்கள் உணர்ச்சி யால் தமிழர்கள் இருப்பை நீர்த்துப்போகச் செய்யவுள்ளனர்.

இளைஞர்கள் கூட்டமைப்பைப் பலப்படுத்த வேண்டும். ஆனால் வேதனை என்னவென்றால் இன்று இளைஞர்கள் சிலர் தேசியக் கட்சிகளின் அற்புதச் சலுகைகளுக்காக அந்தக் கட்சிகளின் பரப்புரைச் சீட்டுக்களை எடுத்துக் கொண்டு காவித் திரிகின்றனர்.

தமிழ்த் தேசியக் கூட்டமைப்புமட்டும்தான் தமிழர்களின் இருப்பை உறுதி செய்யும். தலைவர் கூட்டமைப்பை வலுப்படுத்தவே

சொன்னார். மலினப்படுத்தச் சொல்ல வில்லை. ஆனால் கூட்டமைப்புக்குள் உங்களுக்குப் பிடிக்காதவர்கள் இருக்கலாம். அவர்களை நிராகரிப்புகள். நீங்கள் விரும்புகின்றவர்களை வெற்றிபெற வையுங்கள். ஆனால் அவர்கள் கூட்டமைப்பின் வேட்பாளர்களாக இருக்க வேண்டும். எம்மைப் பலவீனப்படுத்தும் முயற்சியில் ஈடுபடுவோரின் முகத்தில் கரியைப் பூசங்கள். மாண்புமிகு மாவீரர்களின் கனவு தமிழர்கள் ஒற்றுமையுடன் வாழவேண்டும் என்பதுதான். அதை மக்கள் நிறைவேற்றவேண்டும் என்றார். (ம)

பேரினவாதி...

வித்துள்ளது.

இது தொடர்பில் அந்த அமைப்பு அனுப்பி வைத்துள்ள உட்க அறிக்கையில் தெரிவிக்கப்பட்டுள்ளதாவது:

இலங்கையில் தமிழ் பேசும் மக்களின் உரிமைக்காகவும் சிங்கள மக்களைப் போன்று இந்த நாட்டில் சகல உரிமைகளுடனும் வாழ வேண்டுமென்பதற்காகவும் கடந்து வந்த பாதைகளில் பல்வேறு இழப்புகளை ஏற்றுக் கொண்டோம். இன்றும் அவற்றின் தாக்கத்திலிருந்து விடுபடவில்லை.

உயிரை இழந்தோம். உறுப்புகளை இழந்தோம். உறவுகளை இழந்தோம். பொருளாதாரத்தையும் இழந்தோம். சுயகௌவரத்தையும் இழந்தோம். வாழ வழியின்றி அதிக குடும்பங்கள் நிரகதியான நிலைக்கு உள்ளாகியிருக்கின்றோம். பொருளாதார ரீதியான பின்னடைவுகளால் அதிகளவான மக்கள் உணவின்றி இருப்பிடமின்றி நோயாலும் வறுமையாலும் பிடிக்கப்பட்டு துன்பத்திலும் துயரத்திலும் வாழ்கின்றார்கள். இந்த நிலையில் இவற்றையெல்லாம் மறந்து அற்ப சலுகைகளுக்குப் பணத்துக்காகவும் விலைபோய் சுயேச்சை குழுக்களாகவும் மாற்றுக் குழுக்களாகவும் தேர்தல்களத்தில் களமிறக்கப்பட்டுள்ளார்கள்.

இவர்களில் பெரும்பாலானோர் வெற்றியையே கிடைக்காதென்றபோதும் போலிக்காரணங்களையும் உண்மைக்கு மாறான காரணங்களையும் சுறுக்கிட்டு தேர்தல் களத்தில் வலம் வருகின்றார்கள். ஒரு நிமிடம் மனச்சாட்சியை தொட்டுப்பார்க்க வேண்டும். தமிழ் மக்களின் ஒற்றுமையை குலைத்து துரோகம் செய்தது சரிதானா என்பதனை சிந்தித்து செயற்பட வேண்டும்.

தமிழ் பேசும் மக்களை பொறுத்தவரையில் இளைஞர்களால் போதியளவு அரசியல் அறிவு உண்டப்பட்டுள்ளது. இதனால் மக்களுக்கு எது சரி எது பிழை என்பது தெரியும். ஆகவே மக்களை எவரும் ஏமாற்ற முடியாது.

தமிழ் பகுதிகளில் தமிழ்த் தேசிய கூட்டமைப்பைப் பற்றி பேசுகிறார்கள். கூட இருந்து சுகம் அனுபவித்தவர்களே வெளியில் நின்று குற்றம் சாட்டுகின்றார்கள். இவர்கள் என்ன செய்தார்கள்? எப்படிச் செய்தார்கள்? என்பது அவர்களின் மனச்சாட்சிக்கும் மக்களுக்கும் தெரியும். இன்று மக்களாகிய நாம் சில விடயங்களை கருத்தில் கொண்டு தமிழ்த் தேசியக் கூட்டமைப்புக்கு வாக்களித்து எமது சமூக பொறுப்பை நிறைவேற்றுவதற்கு பின்வரும் காரணங்களை குறிப்பிடலாம்.

தமிழ்த் தேசிய கூட்டமைப்பு 70 வருடங்களுக்கு மேலாக நேர்மை தவறாத வழியில் தமிழ் தலைவர்களால் வழிநடத்தப்பட்டு வந்துள்ளது.

ஜனநாயக வழியில் மக்களை வழிநடத்தி இன்றுவரை இயன்றளவு மக்கள் அமைதியாக வாழும் சூழ்நிலையை உருவாக்கியுள்ளது. தமிழ்த் தேசியக் கூட்டமைப்பு என்ன நோக்கத்துக்காக 2001ஆம் ஆண்டு உருவாக்கப்பட்டதோ அதன் நோக்கத்தை அடையும் வகையில் இரா. சம்பந்தன், சூழலுக்கேற்ப கட்சியின் வலுவுக்கேற்ப திட்டமிட்டு தந்திரமாக வழிநடாத்தி வருகின்றார்.

தமிழ்த் தேசியக் கூட்டமைப்பு தவிர்ந்த ஏனையவர்களுக்கு வாக்களிக்கக் கூடாது ஏனென்றால் இந்தச் செயல் போராளிகளின் தியாகங்களுக்கு செய்யும் துரோ

கமாக மாறிவிடும்.

ஆகவே கடந்த கால தமிழ் அரசியல் தலைவர்களினதும் இளைஞர்களினதும் எதிர்பார்ப்பை நிறைவேற்றுவதற்கு எல்லோரும் ஒன்றிணைந்து பலமாக தமிழ்த் தேசியக் கூட்டமைப்புக்கு வாக்களிப்போம். அரசியல் ரீதியாகவும் பொருளாதார ரீதியாகவும் பலமடைய பேரம் பேசும் சக்தியை உறுதிப்படுத்துவோம், என்றுள்ளது. (ஒ.5)

தமிழ்...

மற்றும் நெடுங்கேணிகமநலசேவைநிலையத்திற்குப் பட்ட தனிக்கல்லு ஆகிய வயற்காணிகளை, பெரும்போக நெற்செய்கைக்காக விவசாயிகள் துப்பரவு செய்யும் போது, இராணுவத்தினர் குறித்த வயற்காணிகளைத் துப்பரவு செய்வதைத் தடுத்துள்ளனர்.

இராணுவத்தினுடைய அடாவடிச் செயற்பாட்டை விவசாயிகள் தமிழ்த் தேசியக் கூட்டமைப்பின் வடமாகாணசபை முன்னாள் உறுப்பினர் துரைராசா ரவிகரனுக்குத் தெரியப்படுத்தியதைத் தொடர்ந்து, அவர் சம்பவ இடத்திற்கு நேரில் சென்று நிலைமைகளை ஆராய்ந்துள்ளார்.

இது தொடர்பில் மேலும் தெரியவருகையில், முல்லைத்தீவு மாவட்டத்தின் ஒதியமலைப் பகுதியில், கருவேப்ப முறிப்பு குளத்தின் கீழ் உள்ள சுமார் 250 ஏக்கருக்கும் மேற்பட்ட வயல் நிலங்களிலும், எருக்கலம்பிலவிலுள்ள 350 ஏக்கருக்கும் மேற்பட்ட வயல் நிலங்களிலும், அதேவேளை வவுனியா மாவட்டத்தின் நெடுங்கேணி கமநலசேவைநிலையப் பிரிவினர்கூட்டப்பட்ட தனிக்கல்லு குளத்தின் கீழுள்ள 350 ஏக்கருக்கும் மேற்பட்ட வயல் நிலங்களிலும் அங்குள்ள தமிழ் விவசாயிகள் பன்னெடுங் காலமாக நெற்பயிற்செய்கையில் ஈடுபட்டுவருகின்றனர்.

அத்தோடு கடந்த கால அசாதாரண நிலைகள் காரணமாக, குறித்த பயிர்ச் செய்கை நிலங்களில், சில காலங்கள் பயிற்செய்கை நடவடிக்கைகள் இடம்பெறாத காரணத்தால், அவ் வயல் நிலங்களில் ஒரு பகுதி சிறிய பற்றைக் காடுகளாக காணப்படுவதுடன், மறுபகுதி காணிகளில் அங்குள்ள தமிழ் மக்கள் மீள் குடியேற்றம் செய்யப்பட்ட காலத்திலிருந்தே விவசாய நடவடிக்கையில் ஈடுபட்டுவந்துள்ளனர்.

இந்த நிலையில் நேற்றைய தினம் வயல் நிலங்களில் பெரும்போக நெற்செய்கைக்கான பண்படுத்தல் மற்றும், பற்றைக் காடுகளாக உள்ள பகுதிகளைத் துப்பரவு செய்தல் உள்ளிட்ட நடவடிக்கைகளில் அந்தக் காணிகளுக்குரிய விவசாயிகள் ஈடுபட்டிருந்தனர். அப்போது அங்கு வந்த இராணுவத்தினர், அந்தப் பகுதியில் எவ்வித நடவடிக்கைகளிலும் ஈடுபடக்கூடாதெனத் தடுத்தனர்.

இது தொடர்பில் அப்பகுதி விவசாயிகளால் தெரியப்படுத்தப்பட்டதற்கமைய, அங்கு வருகைதந்த முன்னாள் வடமாகாணசபை உறுப்பினர் துரைராசா ரவிகரன் அவர்கள் நிலைமைகளை ஆராய்ந்தார்.

விவசாயிகளிடம் காணிகளுக்கான அனுமதிப் பத்திரங்கள் இருப்பின், அனுமதிப் பத்திரங்க

ளின் பிரதிகளை தம்மிடம் ஒப்படைத்துவிட்டு குறித்த காணிகளில் துப்பரவுப் பணிகளை மேற்கொள்ளுமாறு இராணுவத்தினர் ரவிகரனிடம் தெரிவித்திருந்தனர்.

இந் நிலைமைகள் தொடர்பில் மாவட்ட செயலர் மற்றும், உரிய பிரதேச செயலர்களுக்கு அப்பகுதி கமக்கார அமைப்பினரால் தொலைபேசியூடாகத் தெரியப்படுத்தப்பட்டிருந்தது. அந்த வகையில் தற்போது பொதுத்தேர்தலுக்கான செயற்பாடுகளில் ஈடுபட்டிருப்பதால், எதிர்வரும்

10ஆம் திக

தியன்று

இதுதொடர்

பில் ஆராய்

வதாக

மாவட்ட

மற்றும் பிர

தேச செய

லர்களால்

தெரிவிக்கப்

பட்டிருந்தது.

(ஒ.5,246)

வீடு வாடகைக்குண்டு

மானிப்பாய் மகளிர்

கல்லூரிக்கு முன்பாக

கலவசதிகளும் கொண்ட வீடு

வாடகைக்குண்டு

077 666 0492

வேலையாளர்கள் தேவை

கோப்பாயில் உள்ள யூந்தோட்டம்

ஒன்றினை பராமரிப்பதற்கு

பெண்வேலையாளர் தேவை. கோப்பாய்

அண்டிய பகுதியில் உள்ளவர்கள்

விரும்பத்தக்கது.

076 066 2768

மரண அறிவித்தல்

தியாகர் திருநாவுக்கரசு

(ஓய்வுநிலை வைத்திய கலாநிதி, சட்டத்தரணி,

முன்னாள் நயினை நாகயூசனி ஆலய அறங்காவல சபைத்தலைவர்)

யாழ். நயினாதீவு 2ஆம் வட்டாரம்

தியாகர் பதியை நிரந்தர வதிவிடமாகவும்

யாழ். கொக்குவிலை தற்காலிக வசிப்பிட

மாகவும் கொண்ட தியாகர் திருநாவுக்கரசு

நேற்று (02.08.2020) குாயிற்றுக்

கிழமை காலமானார்

அன்னார் காலஞ்சென்றவர்களான

தியாகர் - அன்னப்பிள்ளை தம்பதியரின்

அன்பு மகனும், காலஞ்சென்றவர்களான

கந்தசாமி - நாகம்மா தம்பதியரின் அன்பு

மருமகனும், காலஞ்சென்ற பாக்கியத்தின்

பாசமிகு கணவரும், சுபோதினி, தியாக

ராஜன் (லண்டன்) செம்மனச்செல்வி

(ஆசிரியர் - யாழ். இந்து மகளிர் கல்லூரி)

சிவநேசன் (சக்தி வீடியோ சுவின்),

ஜீவமணி (டென்மார்க்) அலெக்ஸாண்டர்

பிளேமிங் (அலெக்ஸ் வீடியோ - ஜேர்மனி), சுரேந்திரன் (Spectrum இசைக்

குழு, பாடகர் - லண்டன்) ஆகியோரின் பாசமிகு தந்தையாரும், காலஞ்

சென்றவர்களான உருத்திரகுமாரன் (ஆசிரிய ஆலோசகர்), உமாகரன்

மற்றும் நவரஞ்சனி (லண்டன்) கலாதரன் (கலா - வீடியோ - டென்மார்க்),

மாலினி (ஜேர்மனி) சஜாதா (லண்டன்) ஆகியோரின் அன்பு மாமனாரும்,

காலஞ்சென்றவர்களான கந்தையா, இராசம்மா, சாமிநாதன், அருணாசலம்,

மீனாட்சி, வாலாம்பிகை மற்றும் வினாவினா (லண்டன்) ஆகியோரின்

அன்புச் சகோதரனும், கௌரிசங்கர் (பிரான்ஸ்), அபிராமி (USA) தினேஸ்,

கிரிஷாயினி (லண்டன்), தங்கீத்தனன், மேனானான் (நகர அபிவிருத்தி

அதிகார சபை), சினேகா, சாரதினா, சாயித் (சுவின்), விவேகா, அலவின்,

மகேன்கா (டென்மார்க்) சாம்பவி, ஹரிசன் (ஜேர்மனி), சங்கீதன், இராசகவன்,

கீர்த்திகன், மதுரகன், பார்வதி (லண்டன்) சஞ்சீவன் (USA), மதுரா (வவுனியா)

ஆகியோரின் ஆசைப் பேரனும் நத்திரா அவர்களின் அன்புப் பூட்டனும் காலஞ்

சென்ற கமலம் (யாழ், நீராவியடி) அவர்களின் அன்பு மருமகனும், காலஞ்

சென்ற மனோரஞ்சிதம் (ஆஸ்திரேலியா) அவர்களின் மைத்துனரும் ஆவார்.

அன்னாரின் இறுதிகிரியைகள் இன்று (03.08.2020) திங்கட்கிழமை

முற்பகல் 10.00 மணியளவில் அன்னாரின் கொக்குவில் இல்லத்தில் நடை

பெற்று பின்னர் அன்னாரின் நயினாதீவு தியாகர் பதி இல்லத்தில் அஞ்சலிக்

காக வைக்கப்பட்டு பிற்பகல் 2.30 - 4.00 பின்னர் நயினாதீவு சலீபி பரவை

இந்துமயானத்தில் பூதவுடல் தகனம் செய்யப்படும். இந்த அறிவித்தலை

உற்றார், உறவினர், நண்பர்கள் அனைவரும் ஒற்றுக்கொள்ளவும்.

146, கொக்குவில் மேற்கு,

கொக்குவில், யாழ்ப்பாணம்.

(J.12688) (13/17)

தகவல்:

குடும்பத்தினர்